



Tibetan Buddhist Resource Center

Text Scan Input Form - Title Page

Work:	W1KG5172	ImageGroup:	I1KG5229
LCCN:	n/a	ISBN:	n/a

Title:	སིང་ལའི་ལོ་རྒྱུས་ sing+ga la'i lo rgyus
Author:	དགེ་འདུན་ཆོས་འཕེལ་ dge 'dun chos 'phel
Descriptor:	printed from computerized input
Original Publication:	n/a;n/a
Place:	dharamsala, h.p.
Publisher:	bod gzhung shes rig dpar khang
Date:	1996
Volume:	1
Total Volumes:	1
TBRC Pages:	2
Introductory Pages:	n/a
Text Pages:	n/a
Scanning Information:	Scanned at M/S Satluj Infotech Images, E-45, Sector 27 Noida, District Gautam Buddha Nagar, U.P. 201301 via New Delhi, IN for the Tibetan Buddhist Resource Center, 150 17th st., New York, NY 10011, U.S.A 2006. Comments: 05/2010

D28532

43

༡། བེལ་ལའི་ལོ་རྒྱུས།

མཁས་དབང་དགེ་འདུན་ཆོས་འཕེལ།

༡। བསྐྱེད་པའི་ལོ་རྒྱུས་
བཞུགས།

མཁས་དབང་དགེ་འདུན་ཆོས་འཕེལ།

• • • • •

ཏྲ་ས་པོད་གཞུང་ཤེས་རིག་དཔར་ཁང་ནས་དཔར་བསྐྱོན་བྱས།

ཆེད་བཟློན།

སིག་ལའི་ལོ་རྒྱུས་འདི་ནི་མཁས་པའི་དབང་པོ་མདོ་སྨད་པ་དག་
འདུན་ཆོས་འཕེལ་མཆོག་གིས་མཛད་པའི་གསུང་རྩིས་སྒྲིལ་ཆོག་གས་
ཕྱོགས་བསྟུས་དེབ་གསུམ་ ༡༧༥༧ ལོར་སྨ་སར་དཔར་འདེབས་
ཁུས་འདུག་པ་ནས་བྱུང་འདོན་བཀྲིས་པ་ལགས་ཤིང་། ནང་
དོན་ནི་གྲིང་ཕན་དེའི་རྒྱལ་རབས་དང་། ཆོས་འབྱུང་། རྒྱན་
སྤྱོད་གོམས་གཤིས་དང་འབྲེལ་བའི་འཕེལ་འགྲེབ་སྒྲིལ་ཆོག་གས་པའི་
ལོ་རྒྱུས་བྱུང་འབྲེལ་དང་བཅས་པ་སྟོན་སྒྲུབ་གྱི་དྲི་མས་སྟགས་པར།
མང་ཉུང་འཆོམས་ཤིང་ཤིན་ཏུ་གསལ་བར་བཀོད་གནང་མཛད་
འདུག་པར་བརྟེན། སྤྱིར་རྒྱལ་རབས་ཆོས་འབྱུང་གིས་
གཙོས་པའི་རིག་གཞུང་ལ་དོ་སྣང་ཅན་དང་། རྒྱག་པར་
བདག་ཅག་གི་སྟོན་པའི་བསྟན་པ་རིན་པོ་ཆེ་ཡུལ་ཕྱོགས་གང་
དང་གང་དུ་དར་ཚུལ་གཙོ་བོར་གྱུར་པའི་ལོ་རྒྱུས་ལ་ཞིབ་འཇུག་
གནང་མཁན་འདྲ་སྤྱོད་ཆེ་ཤིན་ཏུ་ཕན་ཆེ་བར་མཐོང་སྟེ་ད་ལམ་
བོད་གཞུང་གིས་རིག་དཔར་ཁང་ནས་དཔར་འདེབས་ཁུས་པ་
ལགས་སོ།། །།

༡། །འདིར་སིངས་ལའི་སྐྱོར་གྱི་དཔེ་རིས་ཀྱང་མང་ཙམ་
བྱུང་ཞིང་།

སྐྱོར་སིངས་ལའི་ལོ་རྒྱུས་ནི་ནགས་རིན་གྱི་རྣམ་པར་ན་ཅུང་ཞིག་
གསལ་བ་དེ་ལས་གཞན་རང་ཅག་རྣམས་ལ་རྒྱུས་ཅུང་ཟད་ཙམ་
ཡང་མེད་པ་དང་། རང་པའི་རྒྱལ་ཁབ་ས་ཆེན་པོ་རྣམས་ནི་
ཕན་ཚུན་གཅིག་གིས་གཅིག་ལ་རྒྱུས་ཡོད་ཙམ་ཞིག་བྱུང་ན་ཅི་
མ་རུང་སྟམ་པ་དང་། རྗེས་སེར་ཡང་སྤང་འདིར་སྤྲེའུ་མ་ཁལ་
ཙམ་ནི་མང་དུ་འོང་ངེས་མོད། ཡུལ་གྱི་རྒྱུས་དང་རྒྱལ་རབས་
སོགས་དཔྱིས་ཕྱིན་པ་ཞིག་ཤེས་པ་ནི་ཅུང་ཟད་བྱ་དགའ་བར་ངེས་
སྟམ་ནས། འདིར་སྤང་དེའི་རྣམ་པ་དང་། ཆོས་ཇི་ལྟར་
བྱུང་བའི་ལོ་རྒྱུས་སོགས་མདོར་སྟུང་ཤིག་བྲི་བ་ལགས། བྲིས་
པ་དེ་ཡང་། བསྟན་བཅོས་དང་། རྩོམ་དང་། གཞུང་ལ་
སོགས་པ་ཅི་ཡང་མ་ཡིན་གྱི། བྲིད་ཅག་གི་རྣ་བ་དང་། ངའི་
ཁ་ཡི་བར་ན་དཔག་ཆད་དུ་མས་ཆོད་པའི་རྒྱ་མཆན་གྱིས། ལབ་
དུ་མ་བདེ་བའི་སྐད་ཆ་ཁ་ཏ་རྣམས་ཡི་གེར་བྲིས་པ་ཡིན། དེས་

ན་ཁ་ཏ་རིང་མོ་ཞིག་ཡི་གེར་བྲིས་པ་ཅམ་ལ། ཁ་མཆུ་ཆེན་
 རོ་ཞིག་མགོ་ལ་བཙུགས་ཏེ། ཉེས་པ་མེད་པར་སྤྲིགས་མོ་མང་
 རོ་མི་མཇུག་པར་བྱ། །

ཆོག་ས།

༄༅། །སངས་རྒྱས་བཙུམ་ལྡན་འདས་ལ་ཕྱག་འཆེལ་ལོ།

དེ་ཡང་མདོ་ལས་བྱེ་མའི་དུས་ན་བཞུགས་པ་སྟོ་དང་བྱང་དུ་རྒྱས་
 པར་ལུང་བཞུགས་པ་བཞིན་སྟོ་སྤྲིགས་ཀྱི་མཐར་ཐུག་པར་ཆགས་
 པའི་ནང་པའི་རྒྱལ་ཁམས་ཆེན་པོ་གསུམ་ལས་མི་རྣམས་ཀྱི་ཡུལ་
 གཞན་གཉིས་སུ་ཡང་ཉན་ཐོས་ཀྱི་སྡེ་སྟོན་དར་བའི་འབྲུང་ཁྱེད་ས་
 ཉིད་ཡིན་པས། འདིར་ཐོག་མར་བཤད་པར་བྱའོ། །

དེ་ལ་རྒྱ་གར་གྱི་སྤྱིང་བྱར་གསུམ་སོག་གའི་དབྱིབས་ཅན་
 གྱི་མཆུ་རིང་པོ་སྟོ་སྤྲིགས་སུ་བཞུགས་པའི་སྟོ་དང་ཉེ་བར་མཆུར་
 སྟོ་སྤྱང་ཅིའི་ཡུལ་དང་། དེའི་གར་སྟོ་ངོས་ནས་ས་ལག་ཆེན་
 པོ་ཞིག་རྒྱ་མཆོའི་དབུས་སུ་བརྒྱུངས་པ་ལ་མཇུག་ཟེར། སྤྱིར་

ཡུལ་འདི་ཀུན་སྟུན་ངག་མེ་ལོང་ན་གསལ་བའི་རྩོམ་འི་ཡུལ་གྱི་
 ཆར་གཏོགས། ས་ལག་དེའི་མཐའ་ཟད་ནས་སྟགས་ཟམ་གིན་
 ཏུ་རིང་པོ་ཞིག་གིས་རྩམ་ལྟར་འི་སྤྱིང་དང་སྤྱེལ། དེར་སྤྱིང་
 མཐའ་ཟད་པའི་སྤྱིང་བརྒྱད་མཆོ་འོག་ཏུ་ཤོར་བའི་ཁྱེན་གྱིས་ཀྱང་
 མཆོའི་དཀྱིལ་ན་ཕར་ལ་རྒྱབས་ཆེན་པོའི་གདངས་ཀ་སྐྱུ་ཐལ་ལེ་
 བཟོ་ རོ་མཆར་ཞིང་འཛིགས་སུ་རུང་བ་ཞིག་སྤྱིང་ཞིང་། རང་
 རེའི་ལོ་རྒྱུས་འགར་ཡང་འདི་བཤད། འདི་མུ་སྟེགས་ཀྱི་སྤྱིང་
 ནས་བཤད་པའི་སྤྱིང་འུའི་ཟམ་པའི་ལུལ་ཡིན་སྟེ།

རྩམ་ལྟར། དགའ་བའི་དབང་ཕྱག་གི་སྤྱིང་དེ་ནི་ཉམས་
 མི་དགའ་ཞིང་། རྩེ་མ་སྐྱུ་ཏང་ངེ་བས་ཁོངས་པ་ཞིག་སྤྱིང་།
 སྤྱིང་འདི་ལྟའི་ཡུལ་ན་ཡོད་ཅེས་རང་རེའི་རྒྱུ་འགྲེལ་འགར་
 ཡང་གསུངས་ལ། ལྟའི་རྒྱལ་པོ་པར་ཀྲམ་པ་རོལ་གཞོན་
 སོགས་ཀྱི་རྒྱལ་རབས་འགའ་ཞིག་གི་བར་སྤྱིང་འདི་ཡང་སྤྱིང་ལའི་
 ཆབ་འོག་ཏུ་ཡོད་འདུག་པས་ས་ཁོངས་དེ་གར་གཏོགས་པ་བདེན།
 རྩམ་ལྟར་འི་སྤྱིང་ཁང་ནི་སྤྱིང་སྤྱིང་པའི་བཟོ་ལུགས་ཀྱི་རོ་མཆར་བ་
 ཞིག་སྤྱིང་། ལར་རྒྱ་གར་སྤྱིང་སྤྱིང་པའི་སྤྱིང་ཁང་

དེ་ཀླན་མཐོང་ན་རང་རེའི་དོ་རྩེ་གདན་སོགས་ཀྱང་བཀོད་པའི་
 སློན་ས་དེ་ཙམ་དུ་མི་མཚར། ཅེ་ན་གཤོག་པ་དང་བཅས་པའི་
 ཁང་བཅེགས་གཏོར་མ་བྱང་ལེབ་ཀྱི་དབྱིབས་འདྲ་བ་ལ། ཕྱི་
 ཐམས་ཅད་པ་ཁ་དང་སྒྲ་སྒྲ་སྒྲ་ཆོགས་ཀྱིས་གཡོགས་པ། མེ་
 ཏོག་གི་ཡུང་པོ་བཅེགས་པའི་བྲག་རི་འདྲ་བ་དག་སྤང་། གནས་
 ཆེན་ཉེར་བཞིའི་ཡ་གྲུལ་ཡང་འདི་ཡིན་པར་ཕྱི་ནང་གི་ལོ་རྒྱུས་
 ཐམས་ཅད་མཐུན་པར་གསུངས། དེས་ན་ཨོ་རྒྱན་རྩེ་མ་
 ངག་དབང་རྒྱ་མཚོ་དེས་གར་ཞ་དང་། ཇོ་ལན་རྟུན་འཁྱེད་པར་
 གྱི་ལམ་གཡས་གཡོན་དུ་རྩེ་ལྷན་དང་། ཀླུ་རྒྱུ་སོགས་
 གནས་ཆེན་ཉེར་བཞི་པ་ཆེར་ཞིག་མཇུག་པར་གསུངས་པ་ཡང་།
 སྤང་སྤྱད་ལྟ་ཡི་འཁྱེད་ལོར་གཟིགས་པའི་གྲུབ་ཐོབ་ཆེན་པོའི་དག་
 སྤང་ཙམ་ཞིག་ཏུ་གོ་དགོས། རྩེ་ལྷན་ནས་རྒྱ་མཚོ་བརྒྱུད་
 དེ་མཚན་ཕྱེད་ཙམ་སོང་བས་སིལ་ལ་རང་དུ་སླེབས། ལྷ་སྟོགས་
 ཀྱི་རྒྱལ་ཁམས་སུ་ཡུན་རིང་བསྐྱད་བསྐྱད་པའི་མཐར། མྱོང་
 འདྲིར་སླེབས་པ་ན། རི་ལྗང་ནག་ཡོམ་མེ་བའི་གསེབ་ན་པར་
 ལ། མཚོ་དཀྱིལ་དཀར་སེང་ངེ་བ་དང་། དག་སློང་གན་པོ་

མགོ་སྐྱ་རིལ་ལེ་བ། ཉི་མར་ལྷེ་བ་སོགས་མཐོང་བས། ལྷ་
དེ་ནི་རང་ཡུལ་གྱི་ཕྱོགས་ཞིག་ལ་སྦྲེབས་སམ་སྙམ་པ་ཙམ་གྱི་
དགའ་སྦྱོར་ལྡང་ངེ་བ་བྱུང་།

དེ་ལ་སྒྲིང་འདིའི་མིང་ཆེས་ཡོངས་སུ་གྲགས་པ་ནི།
ལྟ་བུ་བ་ཡིན་ཅིང་། ཁོང་པ་ནམས་ཀྱང་རང་ཡུལ་ལ་མིང་
དེ་ག་དང་། རྒྱ་གར་ལ་འཛམ་བུ་སྒྲིང་ཞེས་འབོད། དེའི་
འོག་ན་གྲགས་ཆེ་བའི་མིང་ནི་སི་རྒྱ་རྟེ་ཡི་གེ་མཚམས་སྒྱུར་བ་དང་
སོད་ལ་རྟེ་མཚམས་སྒྱུར་མེད་པ་འདི་ཡང་ཀུན་གྱིས་འབོད་པའི་
མིང་ཡིན་ཅིང་། དོན་ནི་སེལ་འཛིན་བུ་བར་འགྱུར། མིང་
གཞན་ཡང་ཙམ་རྟེན་བུ་བ་རྟེ། ཁོང་ཅག་གི་རྒྱལ་རབས་
ན་ཡང་མིང་དེ་གསལ་ཞིང་། རང་ཅག་གི་གཞུང་མང་པོར་
ཡང་སི་རྒྱལ་དང་དེ་གཉིས་དོན་གཅིག་ཏུ་གསུངས། དེ་བཞིན་
དུ་མྱདྲུལ་རྟེ་ཟངས་སྒྲིང་ཡང་འདི་ལ་ཟེར་བ། རང་རེའི་འདུལ་
བའི་དཔེ་མེད་མའི་བྱུང་བའི་སྐབས་ན་ཡང་གསལ་ལ། ཁོང་
དག་ལ་ཡང་རྒྱས་འདུག །རྒྱ་གར་ནུབ་ཀྱི་ལྷོ་ནམས་ནི་སྒྲིང་
འདི་ལ་སོརྟེན་པ་རྟེ་གསེར་སྒྲིང་དུ་འབོད་ཅིང་གནས་ཆེན་དུ་བཅུ།

ལྟའི་གསེར་བྱ་བ་རྒྱ་གར་གྱི་གཏམ་རྒྱུད་ནམས་ན་ཡང་གིན་
 ཏུ་མང་། གསེར་སྒྲིང་ནི་རྩར་མའི་སྟོ་མཐའ་དང་དགེ་པའི་
 སྒྲིང་ཕན་སུམ་ཏུར་དུ་བྱུར་ཆག་སྟེ་འཕོད་པའི་སྒྲིང་འདི་ཡིན་པར་
 ཐེ་ཆོམ་མེད་མོད། འོན་ཀྱང་ཇོ་བོ་བྱོན་པའི་གསེར་སྒྲིང་དེ་
 འདི་ཡིན་པ་ཡང་སྲིད་སྟུམ་སྟེ། སི་རྒྱལ་ན་ད་ལྟ་བུའུགས་པའི་
 མགའ་རྒྱུ་གྱི་བད་སྒྲོད་པ་ཞིག་དང་། རྒྱུ་པ་སི་རྒྱུ་གྱུགས་
 གྲུབ་བྱ་བའི་བརྟན་བཅོས་གཉིས། རྒྱུ་པ་རྒྱུ་རྒྱུ་ནས་མཛད་
 བྱ་བ་དུས་ཆོད་ཀྱང་ཇོ་བོ་རང་ལ་བསྒྲིག་བཏུབ་པ་ཞིག་མཆིས་
 པར་རྒྱ་གར་དུ་འགྲོ་ཕན་མཛད་པ་དང་། རྒྱལ་རྒྱུ་རྒྱུ་པས་
 གྱི་ནི་མའི་གཙུག་ལག་ཁང་གི་བདག་པོ་ཡིན་ཚུ་ལ་སོགས་བཤད།
 དགེ་སྒྲོང་མཁས་པ་འགའ་ཤེས་ཀྱང་བྱེད་གྱི་ཇོ་བོ་དེ་འདི་རང་
 ཡིན་པར་འདུག་ཟེར་གྱིན་གདའ། འོ་ན་དེ་བདེན་ཆེ་ཆོས་གྱི་
 གྲགས་པ་བྱ་བའི་གནས་བརྟན་ཞིག་གིས་མཛད་པའི་གཞུང་འགའ་
 ཡང་སྤང་བས། དེ་ཡང་སྒྲ་མ་གསེར་སྒྲིང་པ་ཡིན་ཨེ་སྲིད་
 སྟུམ། འགའ་ཞིག་གིས་འདི་འུ་མར་མེ་མཛད་དེ་རྩོལ་འུ་ལ་
 དུ་འཁྲུངས་པའི་མར་མེ་མཛད་སངས་རྒྱས་ཞབས་བྱ་བ་དེ་ཡིན་

ཟེར།

སྒྲིང་གི་མཐའ་སྐྱོར་རྒྱུ་ལ་མ་ལྟག་གིས་འཁོར་
 བའི་བྱིན་ཅམ་ཡོད། དབུས་ཀྱི་ཆ་ལ་རི་མང་ཞིང་རྒྱ་མཚོ་
 དང་ཉེ་བའི་ཕྱོགས་ཀྱན་ཐང་དུ་ཡོད། དེ་ཡང་རྒྱ་གར་གྱི་ས་
 མཐའ་ནམས་ས་དམར་པོ་ལ་རི་གཏོར་མ་འདྲ་བས་གང་བ་རང་
 རེའི་ཟ་ལར་ཁོག་དང་འདྲ་སེ་བ་ཞིག་ལ་སྒྲིང་འདི་ནི་གང་དང་ཡང་
 མི་འདྲ་བར་ས་གོ་གིན་ཅིང་། གསིང་མ་དང་ནགས་ཚལ་རྒྱས་
 པས་རི་ལྗོངས་ཐམས་ཅད་སྒྲུག་དུང་རེ་བ་ཡོད། ཕྱོགས་པལ་
 ཆེར་ནས་རྒྱ་མཚོ་ནག་མེར་རེ་བ་མཐོང་། ཡུལ་འདི་ཆ་གསུམ་
 དུ་བཀོས་པའི་མདུ་ཤེས་གསུམ་བཅད་པས་བྱང་གི་ཆ་ནམས་
 པོ་དེ་དེའི་ཡུལ་དུ་འབོད། ཀུན་གསུམ་འབབ་པའི་ཕྱོགས་རྒྱ་བ་ཆ་
 ནམས་ལ་མལ་ཡུ་སྟེ་རིའི་ཡུལ་དུ་གྲགས། དེའི་ཕྱིར་དཔའ་
 བོ་གཙུག་ལག་ཕྱེང་བ་སོགས་ཀྱིས་མལ་ཡུ་སྟེ་ཆ་ཡོད་པར་
 གསུངས་པ་ཡང་འདི་ལ་ཟེར། འོན་ཀྱང་སྙན་དང་གསལ་
 གྲགས་ཆེ་བའི་མལ་ཡུ་དེ་རྒྱ་གར་ལྟོ་ན་ཡོད། སྤྱིར་མལ་ཡུ་
 གྲུ་བ་ཏམ་ལའི་སྐད་དེ་རིའི་མིང་ཅམ་ཡིན་ཅིང་ཁྱིམ་ལཡུ་བྱ་བ་

ཡང་དེ་དག་གི་སྐད་དེ་གྲིམ་ལུ་དང་དོན་གཅིག་ཅིང་། དཔལ་
 གྱི་རི་པོ་བྱ་བ་ཡིན། ཡུལ་འདིར་ཚུ་ཆེན་མཆོད་ལ་གསུ་ཟེར་
 བ་མང་བས་ལོ་རྒྱུས་འགར་གསུ་དངོས་མ་དེ་ལྟ་ན་ཡོད་སོགས་
 གྲང་བྲིས་ནས་འདུག །ཤར་སྟོའི་ངོས་ཀྱི་རྒྱ་མཚོའི་ཕྱོགས་
 ཀུན་ས་དམར་སྐྱ་དལ་ལེ་བ་ཡོད་པས་རོའི་ཞེ་ཡང་དམར་མོ་བྱ་
 བ་སྟེ་དེ་ལ་ཟེར་བ་འདུག །ཤར་ངོས་ཀྱི་ནགས་ཆེན་པོའི་དཀྱིལ་
 ན་སྟོ་བའི་རིགས་ཤེར་ཟ་ཞིང་གཅེར་བྱ་སྤྱུལ་པོ་ཡང་མེད་པར་
 རྫོད་པ་དག་ཡོད། རྒྱང་ཆེན་གྱི་ཤ་སྒྲང་ཅི་དང་སྐགས་ནས་
 ཟ་། གདོང་ལ་བཞུས་ནས་གད་མོ་ཤོར་ན་འཆེ་ལྟས་སུ་བཅི་
 བས་མདའ་བསྐྱུན་ཏེ་གསོད། གཞན་སྟོ་བའི་རིགས་ལ་གཤིས་
 འང་མ་ཞིག་ཡིན། ཡུལ་གྱི་དབུས་ནི་བརེའི་ལ་བྱ་བ་དེ་ཁ་མཐོ་
 ཞིང་ཤིན་ཏུ་བསིལ། དབྱར་དུས་སུ་བོད་ལས་ཀྱང་གྲང་བ་
 ལྷམ་བྱེད། དེའི་ཤར་ངོས་ལ་ཕར་ལ་སྐང་གི་རི་སྟོངས་ཆེན་
 པོ་ཆེན་རྒྱུའི་གཞུང་དུན་བཅོད་པ་ཅུ་མ་ཡོད། དེ་ནས་དམར་
 བའི་རི་ཟུར་རྣམས་ན་ཐང་ཤིང་དང་ཤུག་པ་ཡང་སྤྱེས། རྒྱ་
 གར་ན་མཐོང་རྒྱ་མེད་པའི་ཤིང་དེ་ཆོ་སྤྲུལ་ར་མཐོང་ཆོ་ཡ་

མཚན་པ་ཞིག་འབྱུང་། སྤྱིར་སྤྱིང་འདི་རིན་པོ་ཆེའི་འབྱུང་
 བྱུངས་ས་སྤྱིང་ན་གྲགས་ཆེ་བ་ཞིག་ཡིན་ཅིང་། སངས་རྒྱལ་
 བཞུགས་དུས་ནས་བཟུང་ཐག་ཉེ་རིང་གི་ཆོང་པ་མང་པོ་རྒྱ་མཚོ་
 བཞུགས་ནས་རིན་ཆེན་ལེན་དུ་འགྲོ་ས་གཅིག་ཡིན་འདུག །ལྷག་
 པར་དུང་དང་མུ་ཏིག་གཉིས་ཀའི་འབྱུང་གནས་སུ་གྲགས། སྤྱིང་
 གི་མིང་ལ་སྟོ་སྟོགས་རྒྱ་མཚོའི་མུ་ཏིག་སྟོགས་སུ་ཡང་བརྗོད།
 རྒྱགས་ཆེན་རྒྱལ་སྤྱི་ཆེན་མང་ཞིང་། གཞན་གཅན་
 གཟན་གདུག་པ་དུག་སྤྱུལ་དང་། གཟེག་ཙམ་ལས་མེད། རྒྱ་
 ཆེན་རྒྱལ་སྤྱི་ཆེན་ཀྱེ་སྤྱི་ཆེན་ཀྱེ་ཆེན་གྱི་འཛིགས་པ་རུང་ཆེ། རྒྱ་
 མཚོའི་མཐར་ནམ་མཁའ་ལ་བྱེུ་ལྷར་འཕུར་བའི་ཉ་དང་།
 རྒྱ་ཆེན་ལ་འཛིགས་པའི་ཉ། རྒྱ་ཆེན་པའི་ཆེ་དུང་དང་། རྒྱ་
 ཆེན་ཀྱེ་སྟོགས་སྤྱི་བརྒྱ་ཐག་མང་པོ་སྟོགས་པའི་ཉ་སྤྱི་ཆེན་དུ་འབྱོར་
 པ་ཞིག་དང་། གཞན་ཡང་རྒྱ་དང་རྒྱ་ཆེན་གྱི་སྤྱི་ཆེན་ཆགས་
 རང་རེའི་མིག་ལ་མཚར་བ་གངས་ལས་འདས་པ་ཞིག་སྤྱིང་།
 རྒྱ་དང་པ་ཆེན་པོ་བྱེུ་ཆེན་པོ་ཡང་མཐོང་། གྱི་མི་བྱ་
 བའི་སྤྱི་ཆེན་འབྱུ་སྤྱི་བ་ཆེན་པ་ལ་རིལ་བུ་ལག་པས་བཟོས་འདྲ་ཞིག་

བྱས་ཏེ་གཅིག་གིས་འབྲར། གཅིག་གིས་འཕུལ་ནས་མི་བཞིན་
 དུ་འབྱེར་བ་ཞིག་ཀྱང་མཐོང་། ལར་རྒྱ་མཚོའི་རྒྱབ་ས་དཀྱུས་
 མ་རྒྱལ་ས་ནི་རང་རེའི་མཚོ་རྒྱུན་པོའི་དེ་ལས་ཏ་ཅང་ཆེ་བ་མི་འདུག་
 འོན་ཀྱང་ཉ་དང་གནམ་སྟོང་སྐབས་ཟླ་བའི་ཤུགས་ཀྱིས་བྱངས་
 པའི་རྒྱབ་ས་ཆེན་ཞིག་འོངས་པ་དེ་རྒྱ་ཆེན་རྒྱལ་ས་བརྒྱད་ནས་ཉིན་
 ལམ་ཙམ་ལ་ཡང་འགོ། བྱ་གཟིངས་ཆེན་པོ་རྒྱལ་ས་ཀྱང་ཉིན་
 དེ་ལ་བསྐྱུགས་ནས། དེ་ནས་རྒྱབ་ས་དང་འགོགས་ཏེ་མཚོའི་
 མཐའ་ལ་བདེ་བར་སླེབས། དེས་ན་རྒྱ་མཚོ་ལ་ཟླ་བས་འཕེལ་
 ཟེར་བ་ནི། རྒྱ་བཏགས་པའི་མདོན་བརྗོད་ཙམ་མིན་པར་འདུག་
 དེ་མིན་རྒྱུད་ཆེན་གྱིས་དེད་པའི་རྒྱབ་ས་འོངས་ནས་གོང་བྱེར་
 བསྐྱུབས་པ་སོགས་ཀྱང་ཡོད་དེ། རྒྱ་གར་ཀའི་རྒྱུགས་
 སུ་འཛིགས་པ་དེ་འདྲ་ལོ་ལྟར་འོངས་པ་ཡིན། རྒྱ་མཚོའི་འགྲམ་
 གྱི་རྒྱུགས་སུ་ཡུན་རིང་བསྐྱད་པས་ཏི་མི་དང་རྒྱ་སྤོན་སོགས་ཤི་
 གསོན་ཅི་རིགས་པ་མང་དུ་མཐོང་སྟེ། ཐུང་བྲགས་པ་དང་
 རྒྱུང་བྲགས་པ་རྒྱུད་ལས། བོད་ཀྱི་མིའི་སེམས་ཁ་གང་རྒྱས་
 པ་ཞིག་མི་འདུག་པས་འདིར་བཤད་རིན་མེད་པར་བཞག ཁྱིང་

འདིའི་ཐང་ནམས་ནི་ཏ་ལའི་ནགས་ཚལ་གྱིས་བྱལ། རིའི་
 རོས་ལ་ནི་ཤིང་རིགས་ལ་འདི་མེད་བྱ་བ་མི་འདུག། སྤྱིང་མོ་
 གསོད་བྱ་བའི་སྤྱོད་རིགས་ཐོས་ན་ཆགས་པས་སྤྱོས་ནས་མཆི་བྱ་
 བ་ཞིག་ཀྱང་མཆིས། སྤྱོད་མུ་སྤྱོད་གས་ཀྱི་མན་ངག་ནམས་ན་
 གགས་ཆེ། རུང་བད་ཐོས་པ་དང་མེད་པ་ཆ་བཟུང་རེ་ཞིག་ལས་
 གཞན་ཅི་ཡང་འོང་རྒྱ་མི་འདུག། རིགས་གསེབ་དབུལ་པོའི་
 རྩ་བྱིས་འགའ་རེའི་སྒོར་སྒྲང་ཆེན་གྱི་བཟུང་རྒྱུ་དང་། ཉ་རུས་
 སོགས་བཙུགས། སྒྲང་མགོ་རྩ་དཀྱིལ་དུ་བཞག་ནས་བྱིས་པོ་
 འཁྱར་བའི་སྤྱོད་སོགས་བྱེད་ཀྱིན་འདུག། ཤིང་གི་ཅིག་ཅི་
 ཞིག་ལ་སྒྲང་མགོ་ཕྱིལ་པོར་བརྒྱུ་རེས་ཀྱང་སྤྱོད་གིས་ཉོ། འོན་
 ཀྱང་མཆི་བ་ནི་འདིར་ཡང་གོང་ཐང་ཆེ།

གྲོང་བྱང་ཆེ་ཤོས་ནི་ཀོལ་སྤྱོད་བྱ་བ་དེ་ཡིན། དེར་རྒྱལ་
 ཁབ་ཀྱན་གྱི་མི་རིགས་འཛོམས། དེའི་འོག་ཀའི་བྱ་བའི་གྲོང་
 དེ་སྤྱོད་གྱི་རྒྱལ་ས་ཡིན།

སྤྱིང་འདི་ན་ཉིན་མཆན་རིང་ཐུང་འཕོ་བ་ཡང་མེད།
 དབུར་དགུན་ཀྱང་མེད་པར་ལོ་ཕྱིལ་པོར་བསེལ་དྲོད་སྒྲིམས།

ཉེར་ཟླ་གཉིས་པའི་ཆེས་གཅིག་ནས་བཅིས་པའི་ཟླ་བ་བརྒྱད་ཀྱི་
 རིང་ལ་ནམ་དུས་ཆེན་པོ་དང་། ལྷག་མ་བཞི་ལ་ནམ་དུས་
 རྒྱང་དུར་འཕོད་པ་ཙམ་ལས་ངོ་གང་གོ་ལྷོག་ནམ་ཡང་མེད། གོ་
 ལའི་བྱང་ཆ་མ་ལུས་པར་བཟད་པས་ཆེས་གཅིག་གི་དུས་སུ་ཟླ་
 མཆེས་མཐོང་། ལྷོ་བཀོད་མཐར་ཐུག་པའི་སྐབས་ཉིན་གྱང་
 མི་འགྲང་ན་གྲིབ་མ་ཡང་རང་རེ་ལས་གོ་བཞྱིག་ཏེ་བྱང་ནས་ལྷོར་
 འབབ།

མའི་རིགས་ནི་ལྷོ་བསངས་དཀར་གམ་ནག་པོ་སོགས་
 ཅི་རིགས་པར་མཆིས་གིང་། སལ་མོ་ཆེ་དག་གཟུགས་མངོས།
 དེས་ན་གྲུ་རུ་ལྷོ་ཕྱོགས་པས་སིངས་ལར་ལེན་གསུངས་པའི་སྐུ་
 ལྷ་རིམ་རིམ་པོ་ཉི་ཤེས་། བྱིམ་དང་བྱིམ་རེར་བུ་མོ་པདྨ་ཅན། བྱ་
 བ་ཡང་རྩན་དུ་མ་སོང་ཙམ་འདུག །རིགས་བྱིངས་ནི་ཡུ་རྫོང་
 ཡིན་ཅིང་། སྐད་ཀྱང་ལེགས་སྐྱར་བྱར་ཆག་གས་ཆེ། ཡུ་རྫོང་
 བྱིད་ན་སངས་རྒྱས་ཀྱི་ཆོས་མ་ཉམས་པར་གནས་པ་ད་ལྟ་ཁོང་
 ཅག་གཅིག་པུ་ཡིན་ཟེར་ཏེ་དོན་ལ་ཡང་བདེན་པར་སེམས། ལྷར་
 མ་སོགས་ནི་རིགས་གཞན་ཡིན། ཐོ་མོ་གཉིས་ཀྱི་ཁ་དོག་ཕྱ་

བོ་ཅན་གྱི་སྒྲིབ་གཞི་གསུམ་སུ་ལ་མེད་པ་དང་། མོ་རྣམས་སྟོད་
 ལ་དཔུང་བཅད་ཞིག་གྱུ་ན། མི་སྒྲིབ་ལེ་བྱད་མེད་དེ་སྒྲིབ་འཆོང་
 དང་། སྒྲིབ་པ་བཞན་པ་བྱེད་པ་མེད་ཟེར། འོན་ཀྱང་ཉ་
 བཞོར་བ་ལ་ནི་བཞན་པའི་ཐ་སྙད་མི་འདོགས་པའི་ལུགས་ཡིན།
 ཡུལ་གང་པོའི་མི་རྣམས་ཉ་ལ་དགའ། རྒྱུ་སྒྲིབ་དང་། རྒྱ་
 རྒྱུ་ལ། རྒྱུང་མོ་ལ་སོགས་པ་ཐམས་ཅད་ཟ། སྒྲིབ་ཞིག་ནི་
 རྒྱང་དང་མ་དེ་གས་ཆེ། ཉ་ནི་ཡེ་མེད། བེང་རྟ་ཡང་རྒྱང་
 གིས་འདྲེན། རྒྱང་དེ་རྟ་ལས་ཀྱང་མགྱོགས་ཅམ་ཡོད། རྒྱུང་
 བྱིར་ཆེན་པོ་རྣམས་ན་སྒྲིབ་ཆས་དང་། བཟོ་བྲ། ཡིག་ཁང་
 སོགས་གསར་སྒྲོལ་ཐམས་ཅད་དཀྱུས་དང་མཐུན་པར་ཡོད།
 སྒྱང་དང་སྒྲོབ་བྲ་སོགས་ལ་ཡང་ཆོས་དང་འབྲེལ་བའི་མིང་ཡང་
 བཏགས་པ། དཔེར་ན། སྒྲིབ་རྒྱུའི་བདག་མོའི་བྱང་ཁང་དང་།
 བྲགས་འཛིན་མའི་སྒྲོབ་བྲ་སོགས་བྱ་མོ་རྣམས་ཀྱི་སྒྲོབ་བྲ་དང་།
 ཀྱན་དགའ་པོ་དང་། རྒྱ་ངན་མེད་པའི་མདུན་ཁང་སོགས་བྱེད་
 རྣམས་ཀྱི་དང་། ས་ག་མའི་ལམ་དང་། དེ་མའི་སྒྱང་
 སོགས་ཤིན་ཏུ་མང་། བཞི་མདོ་ཀྱན་ན་བྱང་རྒྱུ་བེང་དང་།

དེའི་དྲུང་ན་བང་རིམ་ལ་བཞུགས་པའི་སངས་རྒྱས་དང་མཆོད་
 རྟེན་སོགས་མཐོང་ན་ཡིད་འཕྲོག་པ་འབའ་ཞིག་ཡོད། ཆོས་
 བཟང་དག་གི་ནངས་པར་ཐོག་མར་ཡིག་གུའི་བུ་མོ་དག་གཤམ་དུ་
 བསྒྲིགས་ཏེ་སོང་ནས་བྱང་ཆུབ་ཤིང་དང་། མཆོད་རྟེན་གྱི་
 ཙ་བར་གད་དར་བྱེད། དེ་ནས་བྱེད་བརྒྱ་ཕྱག་དུ་མ་སློབ་དཔོན་
 གྱིས་འབྲིད་དེ་མདོའི་ཆོགས་བཅད་འགའ་ཞིག་སྒྲུར་ལེན་བཞིན།
 མཆོད་རྟེན་ལ་བསྐྱོར་ནས་མེ་ཏོག་གཏོར་བ་སོགས་ཡིད་དུ་འོང་
 བའི་སྒོལ་ལུགས་མང་དུ་ཡོད་ཀྱང་མ་བྲིས། ཉ་སྟོང་བརྒྱད་
 གསུམ་ལ་ཚུལ་བྲིམས་ཡན་ལག་བརྒྱད་པ་ཀུན་གྱིས་ལེན། ཉིན་
 དེར་བྲིམ་པ་ཀུན་ཁྲ་བྲིག་སོགས་ཡེ་མེད་པའི་རས་དཀར་རྒྱང་
 རེ་གྲོན། ལར་གོས་དེ་འདྲ་དགེ་བསྟེན་གྱི་རྟགས་སུ་བྱེད་ཀྱིན་
 གདའ། སྐུ་བརྟན་སོགས་མངལ་ན། རང་རེས་སྐུབས་སུ་
 མཆི་ཟེར་བའི་ཆོད་ལ་ཁོང་ནམས་སྒྲུ། སྒྲུ། ལེགས་སོ་
 ལེགས་སོ་བྱ་བ་བཟོད། བྲིས་པ་རྒྱང་དུ་ནམས་ཀྱང་མེར་པོ་
 ཞིག་རྒྱང་ནས་མཐོང་ན། དུ་དུ། དུ་དུ། ཞེས་ཅ་ཅ་བྱེད་
 པ་ལ་གོམས། སྒྲིང་འདི་ནས་དགེ་འདུན་ལ་ཇི་ལྟར་གུས་པ་

རྟེ་སངས་རྒྱལ་བཞུགས་དུས་དང་པལ་ཆེར་བྱད་ཨེ་ཡོད་སྟེ།
 རེ་ཆེན་པོའི་མི་དྲག་མགོ་སེ་ཡོར་རེ་བ་ཚོ་ཡང་། དག་ཚུ་ལ་
 རུང་དུ་ཞིག་གི་རྐང་པའི་དུང་དུ་ཕུས་མོ་བཙུགས་ནས་སྟོང་།
 དགོན་པའི་ནང་དུ་སྤྱེལ་སྟེ་བས་ཀྱང་ས་སྟེ་པོ་ལ་སྟོང་པ་ལས་
 ཤིང་སྟེགས་ཅམ་ཡང་མི་འདིང་། ཏོར་ཟླ་གསུམ་པ་ཅམ་གྱི་
 ཆེས་སྟོང་ཉི་མ་ལུག་བྱིས་དུ་འཕོས་པ་ན། སྤང་འདི་པ་ནམས་
 ལོགས་ར་བྱེད། འདི་མུང་ན་མེད་དུས་ཀྱི་སྟོལ་ཡིན་ཟེར་ཞིང་།
 ཡུལ་འདི་ཅམ་ལས་གཞན་དུ་མི་བྱེད། ས་གའི་ཉི་ལ་སངས་
 རྒྱལ་འབྱུངས་པའི་དུས་སྟོན་བྱེད། ལོག་ཅིག་གི་ཉི་མ་འགངས་
 ཆེ་ཤོས་དེ་འདི་ཡིན། བྱིས་པ་རེ་རེས་རྩ་རུང་ཞིག་ཆགས་
 སྤྱུ་རུང་པར་བྱས་ཏེ་ཉི་མ་བགངས་ནས་བསྐྱགས་ཏེ་སྟོང་། ཐོ་
 རངས་ཅ་ན་གོང་ཐམས་ཅད་ཅིག་ཆར་དུ་སྒྱུད་རྩ་སྒྱུད་རྩ་། སྤྱུ་
 རྒྱུ་བྱ་བའི་འུར་གྱིས་གང་། བྱིས་པ་རུང་དུ་ཞིག་གཞོན་ནུ་
 ཏོན་གྲུབ་ཀྱི་ཆས་སྤྱུ་བཙུག་སྟེ་ནང་མི་ནམས་ཀྱིས་མཚོན།
 ཐམས་ཅད་ཀྱང་གོས་དཀར་པོ་འབའ་ཞིག་གྱོན་ཅིང་གཉེན་ནམས་
 ལ་མགྲོན་གཏོང་། བྱིས་རེ་རེའི་སྟོན་བྱང་ཐམས་བྱིས་པའི་

གཟུགས་ཅན་གྱི་སྐྱེ་ཐང་རེ་དང་། དར་སྒྲ་ལྡེ་བ་དན་དུ་མ་
 འཕྲང་། ཁང་ཆེན་རྣམས་ཀྱི་མདུན་དུ་ལྗིང་ཁང་ཐོག་ཆད་
 བཞི་ལྡེ་རེ་བསྐངས་པའི་ནང་དུ། ལྷ་ལས་བབས་པ་དང་ལུ་ཐྱིན་
 བལྟམས་པ་སོགས་རྣམས་ཐར་གཟུགས་བརྒྱན་ནས་འབྲུལ་འཁོར་
 གྱིས་གསོན་པོ་ལྟར་སྐྱུལ་བསྐྱོད་བྱེད་པ་སོགས་སྟོན། བེང་
 ཏེ་ཆེན་པོའི་སྤྲིང་ན་ཁང་བཅུགས་ཀྱི་ཐོབ་བྱས་པའི་དབུས་སུ་བྱེས་
 པ་གཅིག་བྱང་ཁུབ་སེམས་དཔའ་དང་། བུ་མོ་མེ་ཏོག་གི་ཐོད་
 གྱོན་པ་དག་ལྷ་མོའི་ཆས་སུ་ཞུགས་ཏེ་སྐྱ་སྒྲན་སྐྱ་ཆོགས་དང་།
 མེ་ཏོག་འཐོར་བཞིན། སངས་བྱས་ཀྱི་བསྟོད་དབྱངས་བྲངས་
 ཏེ་སྤང་དང་སྐྱེད་ཆལ་ཐམས་ཅད་བསྐྱོར། ཐམས་ཅད་ཀྱི་
 ཁོང་རྣམས་ལ་མངར་ཆ་དང་དོང་ཅེ་སོགས་འབུལ། བཞི་
 མདོ་རྣམས་ན་རས་གུར་ལུབ་པའི་འོག་ཏུ་དགེ་སྦྲང་རེ་བཞུགས་
 པའི་མདུན་ན། དགེ་བསྟེན་དཀར་པོ་སྐྱ་བའི་མེ་ཏོག་འདྲ་བ་
 དག་གིས་བསྐྱོར་ཏེ་སྐྱེས་རབས་འཆད། ལམ་སྤང་གཡས་
 གཡོན་དུ་ལྗིང་གུར་རིང་པོའི་ནང་དུ་ཟས་སྒྲ་དང་བདུང་བའི་
 རིགས་བཞམས་ཏེ་ལམ་ན་འགྲོ་ཆད་ལ་སྐྱེན། ཉིན་དེར་བ་

ཁང་ལ་སོགས་པ་གར་ཕྱིན་ཀྱང་རིན་མེད་དུ་སྒྱིན། ཡུལ་མིའི་
 བན་གྱིས་ལུ་རྟེན་གས་དང་སྒྲོལ་མེད་ཆོང་དཔོན་དག་གིས་ཀྱང་ས་གའི་
 དུས་སྟོན་བྱེད། ཉིན་དེ་ལས་ཉམས་སུ་དགའ་བ་མེད།

སྤྱོད་གྲོང་དུ་སོང་ན་དག་སྒྲོང་ཞི་དུལ་ཅན་བསོད་སྟོམས་
 ལ་རྒྱ་བ་མཐོང་། ལྷུང་བཟེད་ཀྱི་སྟོན་བུའི་ཡུང་ཐག་ཤག་པ་
 ལ་གྱོན། འབས་ལག་མཐེལ་དུ་བཞག་ནས་བྱིམ་གྱི་མདོར་
 འགྲང་སྟེ་སྟོད། བྱིམ་ནས་བསོད་སྟོམས་ཤུལ་ཏེ་རྒྱང་པ་ལ་
 གཏུགས་ནས་འགྲོ། ཆོགས་བཅད་སོགས་ཅི་ཡང་མེད། སྤར་
 འཁོར་ཏེ་ཟས་རྒྱུ་བཀོས་ན་མི་གསུམ་ཙམ་འགྲངས།

སྒྲིང་ཁྱིལ་པོ་བསྟོམས་པའི་དག་སྒྲོང་ཉིས་བྲི་ལྷག་ཙམ་
 ཡོད་ཟེར་ཞིང་། དེ་ཀྱན་ལ་བསོད་སྟོམས་དང་གནས་མལ་
 སོགས་ཀྱི་སེམས་ལས་ཕྱ་མོ་ཙམ་ཡང་དགོས་པ་མེད། དགོན་
 གནས་ཆེ་བར་བསྐྱངས་པ་དག་ན་ཡང་དག་སྒྲོང་ཉི་ཤུ་ཙམ་ལས་
 ལྷག་མི་བཞུགས། དེ་ཀྱན་གྱི་མལ་ཆ་དང་ཡོ་བྱད་ཀྱན་རྒྱལ་
 པོ་ལ་འོས་པ་ཙམ་ཡོད། དེ་ཡང་ཤུག་པོ་རེ་གི་ན་ཁོའི་མལ་
 ཆ་སོགས་ནར་མའི་ཡོ་བྱད་རྒྱུ་གཙུག་ལག་ཁང་དུ་འབུལ་སྟོལ་

འདུག་པས། དགེ་སྤྲོད་རྣམས་ལ་ཡོ་བྱད་གྱི་ཕུད་ཤ་སྟག་ཐེམས་
 (མ་ཚང་བ་མེད་པ་ཐོབ་པའི་དོན་) པ་ཡིན། འོན་ཀྱང་དེ་
 ཀྱན་དགེ་འདུན་གྱི་ཡིན་པར་བྱེད་དགོས། གང་ཟག་ལ་དབང་
 བཞི་མཁོ་བའི་ཡོ་བྱད་དང་། གཞན་ཕྱན་བྱ་ཅི་རིགས་ལས་
 མེད། གཙུག་ལག་ཁང་ན་སྤྲོད་པ་རྣམས་ལ་གྲོང་པ་རེ་མོས་
 གྱིས་བསོད་སྟོམས་སྒྲེལ། དཔར་བསོད་སྟོམས་ལ་འགྲོ་བ་ལ་
 མི་རྣམས་གིན་ཏུ་དགའ་ཡང་། དགོན་པ་བ་དང་། སྤྲོང་ས་
 རྒྱ་བ་དང་། གསར་བུ་དག་གིས་བྱེད་པ་ལས་ཆེས་མང་པོ་
 མེད། འགའ་རེས་དུས་ཐུང་དུ་རེ་ལ་དམ་བཅས་ཏེ་བསོད་
 སྟོམས་བྱེད་ཅིང་། དེ་དགེ་སྤྲོད་གྱི་ཁོངས་སུ་འདྲེན་པ། ཆོགས་
 ཆེན་རྒྱན་ཇ་ལ་འགྲོ་བའི་ཆོད་ཅམ་ཡིན། སྒྲེས་པ་གཙོད་པ།
 རིན་ཆེན་རིག་པ། མ་བྱེན་པར་བ་བ་སོགས་མི་རིགས་པ་ཕྱ་
 མོ་རྣམས་ཀྱང་གན་གོན་ཐམས་ཅད་ལ་རྒྱས་ཡོད་པས་གང་དགར་
 བྱེད་ས་མེད། དགེ་སྤྲོད་འགའ་རེ་ལ་དགེ་འདུན་གྱི་ཡིན་པར་
 བརྟན་བདགས་པའི་དདུལ་ལོན་ཆེ་ཅམ་ཡོད་ཀྱང་། གང་འགར་
 རིག་ས་མེད་པས་བཞད་གད་འོངས་པར་འདུག །དདུལ་ཅིས་

བྱེད་པ་ན་བྱིས་པ་ཞིག་གིས་དགེ་སློང་གི་མདུན་དུ་བཀྲམ། དགེ་
 སློང་གི་ཕྱག་དུ་དབྱུག་གུ་རིང་པོ་ཞིག་བསྐྱམས་ཏེ་དེས་དངུལ་
 རྣམས་བསྐྱར་ཏེ་གྲངས་ཀ་བརྒྱབ། བྱིས་པ་ཅིས་ནོར་ཆོ་དབྱུག་
 གུ་དེ་ཉིད་ཀྱིས་མགོ་ལ་བསྐྱུན་པ་སོགས་བྱེད་ཀྱིན་འདུག་པས།
 དགོད་བྱོ་བ་ལས་དང་བ་འདྲེན་པ་ནི་མི་འདུག །འོན་ཀྱང་
 འདུལ་བའི་ཕྱག་སྒྲིལ་ཙམ་ཡིན་པ་ལ་ནི་བསྟོན་དུ་མེད། ཉིན་
 གྲུང་ཡོལ་ན་དགེ་སློང་ལྟ་ཅི། སངས་རྒྱས་ཀྱི་སྐུ་གཟུགས་ལ་
 ཡང་ཞལ་ཟས་ཕུལ་ན་ཞིག་པར་བཅི། བྱེ་དོའི་མཆོད་པ་ནི་
 བདུང་བ་དང་མར་མེ་སོགས་ཡིན། སྟོན་པ་བསྟོན་པར་ཚོགས་
 པ་ཡིན་པས་སྐུ་དུང་དུ་དགེ་ཚུལ་མི་ཉལ་བ། བུད་མེད་ཀྱིས་
 མི་རེག་པ་སོགས་ངོ་བོ་ཆོས་དང་འབྲེལ་ལ། རྣམ་པ་དགོད་
 བྱོ་བའི་སྒྲིལ་མང་དུ་སྒྲུང་ཡང་བྱིར་མ་ལངས།

སྐབས་འགར་དགེ་འདུན་ལ་བསོད་སྟོམས་འབུལ།
 མཆོད་རྟེན་གཅིག་དང་ཏ་ལའི་སྐྱེགས་བམ་བཅས་ཀྱན་རིམ་གྱིས་
 སེར་སྒྲིང་དུ་བྱས་ཏེ་འབྲེན་པའི་ཞབས་འོག་དུ་རས་ཡུག་ཆེན་
 དཀར་པོ་བརྩེ་ལེན་གྱིས་བཏིང་སྟེ་དཔག་ཆོད་ཙམ་སྐྱུན་འདྲེན།

དག་སྒྲོང་རྣམས་ཁྱི་སྒྲོང་སྒྲེབས་པ་དང་ཁྱི་པ་ཞིག་གིས་
 ཚོལ་བཅས་(ཞབས་བྱས་སྒྲོང་) དང་ཚུ་ཐོགས་ཏེ་དག་སྒྲོང་རེ་
 རེ་བཞིན་ཞབས་བྱ། གཞན་ཞིག་གིས་རས་ཀྱིས་འཕྱ། དེ་
 རྣམ་གཏན་ལ་འཁོད་པ་དང་། གན་པས་སྒྱབས་འགྲོ་དང་།
 བསྐྱབ་པའི་གཞི་ལྷ་བཟུངས་ཏེ་ཁྱི་མི་ཀུན་དེ་ལ་རྗེས་སྒྲོས་བྱེད།
 དེ་རྣམ་ཟས་རྣམས་ཁྱི་ཏེ་སྒྱུན་བདག་ཀུན་མགོན་གཅིག་ཏུ་
 ཡོ་མོ་ཞི་འོ་ཞུས་སྒྲོས་དེམ། ཟས་འདི་དག་སྒྲོང་གི་དག་འདུན་
 ལ་འབུལ་ལོ་བྱ་བ་ལན་གསུམ་དབྱངས་དང་བཅས་ཏེ་འདོན། དེ་
 རྣམ་ཚིག་དེ་བརྗོད་བཞིན་འབྲས་ཆན་དང་། ཚོད་མ་བྲིམ།
 དེ་རྣམ་ཞོ། དེ་རྣམ་ལ་དུ་དང་གིང་འབྲས་ཀྱི་མཐར་ཏྲི་བུ་ལ་
 འབུལ། ཟས་བེན་པ་དང་། སྒྱུན་བདག་ཕོ་མོ་གཉིས་ཀྱིས་
 བུམ་པ་གཅིག་ཐུན་མོང་དུ་བབྱང་རྣམ་བསོད་རྣམས་འདིས་གཉིན་
 རྣམས་བདེ་བར་གྱུར་ཅིག །ལན་འགའ་ཙམ་བཟུངས་ཏེ་གཉིན་
 བེ་བེན་པ་དག་ལ་དག་བ་བསྒྲོ། དེ་རྣམ་གནས་བཏན་གྱི་ཐུག་
 ཏུ་རྒྱུང་ཡབ་དཀར་པོ་ཞིག་ཐོགས་ཏེ་ཡོན་བཤད་བྱེད། སྒྱུན་
 པ་འདིས་ཚོད་དུ་མ་བསམ་ན་ཡང་ལྷ་དང་མིའི་བདེ་བ་ཐོབ་པར་

དེས་ཤིང་། གལ་ཏེ་འབད་པའི་སེམས་ཀྱིས་ཆེད་དུ་གཉེར་
 རས་བསྐྱེས་ན་ནི་གྲུབ་པ་དང་། བདེ་བ་སྤྱོད་མེད་པའི་མྱ་ངན་
 ལས་འདས་པའི་རྒྱུ་ཡང་བརྒྱུ་ལ་འགྱུར་སྲིད་དོ་ཞེས་སོགས་
 བཤད་དེ། དགའ་པོ། ཉེར་དགའ། མགོན་མེད་ཟས་
 གྱིན། གྲགས་འཛིན་མ་ལ་སོགས་པ། སངས་རྒྱས་རང་
 ཉིད་ཀྱི་སྦྱིན་བདག་རྣམས་ཀྱི་མིང་ཐོ་རིང་པོ་ཞིག་བཏགས་ནས་
 དེ་ཀུན་ལ་དགེ་ཅ་བཞོ་བཤའ་བྱེད། ལར་སྦྱོད་པ་དེ་ཆོ་གང་
 ཡང་གསར་དུ་མཐོང་ཆོ་ཡིད་མི་འཕྲོག་པའི་ནང་པ་སུ་ཡང་མེད།
 གཙུག་ལག་ཁང་དུ་ཟས་ཟ་ཆོ་དགེ་སྦྲོང་རྣམས་ཁྲིུ་ཆུང་དུ་རེ་
 ལ་རྒྱ་འདུག་བྱས་ཏེ་གྲལ་དུ་བྱས་ནས་ཟས་ཟ། འདི་རང་རེའི་
 མིག་ལ་མི་མང་འཕང་། ཆེས་གནའ་དུས་སུ་བྱོན་པའི་བརྩན་
 པ་ཡིས་ཅིང་(ཡི་ཅིང་.....རྒྱའི་བརྩན་པ་ཞིག)གི་ལམ་
 ཡིག་དུ་རྒྱལ་མཁུ་ན་ཡང་དགེ་སྦྲོང་རྣམས་དེ་ལྟར་ཟས་ཟ་ཆུ་ལ་
 གསུངས་འདུག །བརྩན་པའི་ཞལ་ནས་སྦྱིར་འདུལ་བ་ལ་གསལ་
 བར་མ་བྱུང་ཡང་། བཅོམ་ལྡན་འདས་ཀྱི་དགོངས་པ་ཡང་
 འདི་ཡིན་པར་ངེས་ཏེ་འདུལ་བ་ལས་ཟས་རྟེན་པའི་བྱུང་དུ་རྒྱུང་

ན་སོགས་གསུངས་ལ། ས་ལ་བདེ་བར་བསྐྱད་ན་རྒྱུ་
 ཏུ་ལྷུང་ཚུལ་མེད་པའི་ཕྱིར་དང་། ཡང་ཟན་ཟེན་ནས་རྒྱུ་
 པ་བཀྱ་བར་གསུངས་པ་ལ། ལྷན་ལ་དགྲིལ་ཀྱང་ཏུ་བསྐྱད་
 ར་རྒྱུ་པ་ཅི་ལ་བཀྱ་དགོས་བྱ་བའི་ཐལ་འགྱུར་གཉིས་ཀྱང་འཕང་
 འདུག །ཆོས་ཀྱི་སྤྱོད་ལམ་ཕྱ་མོ་དེ་ཙམ་ལ་ཡང་ཨུ་ཚུགས་
 མཛད་པ། བཙུན་པ་ཨིས་ཅིང་སངས་རྒྱས་ལ་གུས་པ་རེ་ཆེ།
 ད་དྲུང་བཙུན་པའི་ཞལ་ནས། སྐར་རང་རེའི་རྒྱ་ནག་ཏུ་ཡང་
 རྟེན་གསལ་བསྐྱད་ནས་ཟས་ཟ་བ་ལ་ཕྱིས་ཐང་གི་གོང་མའི་དུས་
 སུ་ཐམས་ཅད་ས་ལ་རྫོད་པའི་ལྷགས་ངན་དེ་བྱུང་སོགས་གསུངས་
 ར་འདུག །གང་རྒྱར་ཡང་ཀྱང་དུ་མིང་གོའི་དུས་སུ་སྐར་
 གྱི་སྤྱོད་བཟང་དེ་སྐར་ཡང་དར་བ་རང་ཅག་གིས་མཐོང་བ་དེ་
 ལགས། ཨིས་ཅིང་འདི་ཆོས་ཀྱི་གྲགས་པ་དང་དུས་མཉམ་
 ཟེར། འདིའི་ལོ་རྒྱུས་ཞར་བྱུང་དུ་ཐལ།

ཉ་སྟོང་དང་གཟུང་འཛིན་སོགས་ཀྱི་མཚན་མོ་བྲིམ་པ་
 ཀྱན་དགོན་པར་ཆོགས་ཏེ་མཚན་ཐོག་ཐག་དགེ་སྟོང་ཞིག་གིས་
 ཆོས་འཆད། དེ་ལ་ཆོས་གོས་གསུམ་སོགས་ཡོན་དུ་འབུལ།

མདོར་ན་རང་རེའི་འདུལ་བ་ལུང་ནས་ན་བས་ཐོས་པ་དེ་ཀུན་
 སྒྲིལ་ར་སྒྲེབས་ན་གསོན་པོ་རེ་མིག་གིས་མཐོང་རྒྱུ་འདུག །ལན་
 གཅིག་དགེ་སྦྱང་བཟང་པོ་ཞིག་ཞིང་གི་དཀྱིལ་ན་འབྱོན་གྱི་འདུག་
 པ་ལ་ངས་དད་པའི་སེམས་ཀྱིས་ཤིང་འབྲས་འགའ་ཞིག་ཉོས་ནས་
 ཐུལ་བས། ཁོས་ངའི་ལག་རྒྱ་པ་ཆ་གཉིས་ཡོད་པ་མཐོང་སྟེ་
 ད་དུང་ཡང་ཉོས་ཟེར། དེ་ནམས་ཉོས་ནས་ང་ལ་འབྱེར་དུ་
 བཅུག་སྟེ་ཕ་ཚད་ཞིག་རྒྱ་སོང་། ཞིང་པ་ནམས་ལས་ཅ་ཆ་ཀ་
 རྒངས་ཏེ་ཆགས་པ་ཆེན་པོ་ཞིག་བྱུང་། དེ་ནས་སོང་སྟེ་ན་རི་
 ཀེ་ལའི་པགས་པ་མཐོང་སྟེ་འདི་གད་དར་བྱེད་པ་ལ་ཕན་ཟེར་ནས།
 དེ་ཡང་པོན་ཆེན་ཞིག་ངའི་སྐལ་པར་བསྐྱར་ནས་གཙུག་ལག་ཁང་
 ཏུ་ལོག། །ངེད་ཀྱི་སེམས་ལ་ཆོས་དང་ལས་ཀྱི་ལམ་གཅིག་
 གིས་འཛོལ་བའི་བཙུན་པ་འདི་ཀུན་གྱིས་ཐ་ན་ལྷོགས་འདོད་བྱེད་
 ལུགས་ཀྱང་། སྟོན་གྱི་དུག་སྡེ་དེ་དག་དང་འདྲ་བ་ལ་སྐྱམས་
 ནས་དགོད་བྱོ་བ་ཡིད་མུག་པ་ཞིག་བྱུང་།

དགོན་པ་རེ་རེ་བཞིན་སྟོན་པའི་སྐུ་བཞུགས་པའི་སྐུ་ཁང་
 གཅིག་མཆོད་རྟེན་གཅིག །བྱང་ཆུབ་ཤིང་གཅིག །སྟོ་

བྱར་བ་ལ་འཕྲོགས་པའི་མགོན་ཁང་གཅིག ། རྣམ་གྲུ་བྱ་བ་
 ཆོས་སྟོན་པའི་མདུན་ཁང་གཅིག ། སྤྱི་མ་སྟེ་མཆོམས་བྱ་བའི་
 ཁང་ཆེན་ཕྱོགས་ཀྱན་ནས་དོན་གསུམ་པུགས་ཏེ་ས་མཆོམས་
 གཅིག་ཡོད་པ་དེ་ནི་འདུལ་བའི་ལས་གསོ་སྦྱང་། མདོ་འདོན་
 པ་སོགས་ཐམས་ཅད་བྱེད་ས་ཡིན། བྱིམ་པ་ནང་དུ་འགྲོར་
 མི་ཉན་པ་སོགས་རང་ཅག་གི་མགོན་ཁང་བཞིན་དུ་གཉན།
 དག་སྦྱང་ནམས་སངས་རྒྱས་དང་གན་པ་གཉིས་ལས་གཞན་ལྟ་
 མི་སྤུ་ལ་ཡང་ཕྱག་འཆལ་བའི་སྤྱི་མེད་པ་རང་རེའི་ཆག་ལོས་
 དོ་ཤིང་གདན་དུ་ཇི་ལྟར་གཟིགས་པ་དེ་ཁོ་ན་ལྟར་སྤང་། བྱིམ་
 པ་མི་ཆེན་སྤུ་འདུས་བཀྱར་བསྟོ་བྱས་ཀྱང་ལན་དུ་མགོ་ཙམ་གྱག་
 པའི་སྤྱི་ལ་ཡང་མེད། གཙུག་ལག་ཁང་ནམས་སྤྱི་ན་པ་བཞུགས་
 པ་དེ་བཞེངས་པ་དང་གཟིམ་པའི་སྤྱི་གསུམ་རེ་སྦྱོད་ལམ་བཞིའི་
 རྟོད་དུ་ཡོད། ལྷ་རེའི་བྱ་དཀར་པོ་དང་། མྱོག་ལ་བྱ་ནག་པོ་
 ཞིག་བཞེངས་སྤྱི་ལ་གདའ། མར་མེ་མཛད་སོགས་བྱང་ཆུབ་
 སེམས་དཔའི་དག་བའི་བཤེས་གཉིན་དུ་གྱུར་པའི་འདས་པའི་
 སངས་རྒྱས་ཉི་ཤུར་གྲགས་པ་དག་དང་། སངས་རྒྱས་བདུན་

ཕྱག་བདུན་གྱི་སྤྱོད་ལམ་མཛད་པ་རྣམས་གས་ཆེར་ཡོད།
 བཞེངས་བདེ་བའི་བྱུང་ཡིན་ནམ་སྟོན་པ་མྱ་ངན་ལས་འདས་པའི་
 སྤྱི་ཤིན་ཏུ་ཆེ་བ་དག་དགོན་རེ་རེ་བཞིན་བཞུགས། མྱ་ངན་ལས་
 སྤྱི་འདི་རྒྱ་ནག་ལ་སོགས་པའི་ཡུལ་གཞན་ན་ཡང་ཤིན་ཏུ་དར་
 ཆེ་བ་ལ་བོད་ན་ཡེ་མཐོང་རྒྱ་མེད་པ་ཡ་མཚན། སངས་རྒྱུ་
 བྱོངས་པ་ལྟས་ངན་ཡིན་སྟམ་པ་སེམས་ཀྱི་ཕྱག་ན་ཡོད་པར་འདུག།
 ཉན་ཐོས་སྡེ་པ་རྣམས་ནི་ཆོས་ཀྱི་གོ་བ་བཟང་ཞིང་། མྱ་ངན་
 ལས་འདས་ཆེ་གོ་འཕང་མཐར་ཐུག་བརྟེན་པར་འདོད་པས་ཉན་
 གྱི་གཙོ་བོ་ཡང་དེ་ལ་བྱེད། གནས་བཟན་བཅུ་དྲུག་གི་སྡེ་ཆ་
 འདི་ཁོང་རྣམས་ལ་མ་གཤམ། འོན་ཀྱང་འཁོར་གྱི་གཙོ་བོ་
 བརྒྱད་ཅུར་གྲགས་པའི་ནང་ན་བཅུ་དྲུག་པོ་ཡང་འདུ། དེ་དག་
 ཀྱང་བྱིས་པ་དད་པར་བྱེད་པ་འཆར་གྱི། །གནས་མལ་བསྐྱོ་
 བ་གྱུང་བུ་ནོར་སོགས་སྟོན་པའི་ལུང་བསྟན་ཐོབ་པའི་དགེ་སྦྱང་
 མདོ་ན་ལོ་རྒྱུས་གསལ་བ་དག་ཡིན། སྟོ་ཁང་དུ་སྤྱོད་པའི་འཁོར་
 ལོ་བྱིས་པ་ཡང་མེད། དེ་མཚུངས་འཁར་གསལ་ཡང་མེད།
 དེ་གཉིས་ལ་ཁོང་རྣམས་ཀྱིས་མདོ་ཁྲངས་ཀྱང་མེད་ཟེར། དགོན་

ཕ་འགའ་ལ་མགོན་ཁང་བཞི་རེ་ཡོད་པའི་ནང་ན་ཀུན་བཟང་དང་།
 སྤྱན་རས་གཟིགས། བྱ་ཕ་འདྲུག། ལག་དོང་དྲུག་ན་མས་ཡོད།
 སྤྱན་རས་གཟིགས་ལ་རྒྱ་ཐ་སྟེ་མགོན་པོ་བཅེར་ཞིང་གོ་ས་ཡང་དེ་
 ག་ཡིན། དེ་བཞི་ཀ་ཡང་བྱང་སེམས་སུ་བཅི་ཞིང་བྱིས་པའི་
 མཆོད་གནས་དང་། དགེ་སྦྱང་གི་བཀའ་སྟོན་ཅུ་མ་ཡིན། འོན་
 །ཀྱང་ད་ལྟའི་ལོ་ལྔ་བརྒྱ་ཅུ་མ་གྱི་སྤར་སྤྱན་རས་གཟིགས་ལ་ཡི་དམ་
 དུ་བྱེད་པའི་དགེ་སྦྱང་དུ་མ་དང་། དེ་དག་གིས་མཛད་པའི་
 བསྟོན་པ་མངོས་པ་དག་ཀྱང་ཡོད། དྲག་ལ་བརྟོས་པའི་སྤྱན་
 རས་གཟིགས་ཞིག་ཀྱང་བེལ་གམ་བྱ་བར་སྤང་། གཙུག་ལག་
 ཁང་འགའ་རེའི་སྒོ་འཕྱེར་དུ་རི་དྲགས་འཛིན་གྱི་མ་དང་མགོན་
 མེད་ཟས་སྤྱན་གཉིས་ཀྱི་རྒྱ་བརྒན་ཡོད། དེ་གཉིས་ཀྱང་ཆོས་
 སྦྱང་འདྲ་བ་ཞིག་ཡིན། ལྷག་པར་རི་དྲགས་འཛིན་གྱི་མ་
 སགམ་མ་དེ་ག་ཡང་ལྟ་དང་། བུ་ལྷ་ལྷ་བུ་ཞིག་དུ་བཅི། ལྷོན་
 པའི་འབྲུངས་སྐར་དང་། དགྲུང་ལོ་དང་། དབང་ཐང་
 སོགས་རེ་འུ་མིག་དུ་བཀོད་པ་མགུལ་དུ་བཏགས་ཏེ་སྤྱང་འཁོར་
 དུ་བྱེད།

དགེ་སློང་དག་གི་ནང་མའི་ཀུན་ཏུ་སྤྱོད་པ་ནི། ནངས་
 རྩ་བར་ལངས་ཏེ་སོ་ཤིང་ཟ་བཞིན་ཕུག་མ་ཡུ་བ་རིང་པོ་སྤྱར་མི་
 དགོས་པ་ཞིག་བཟུང་ནས་མཆོད་ཏེན་དང་བྱང་ཆུབ་ཤིང་གི་རྩ་
 བར་གད་དར་བྱེད། དེ་ནས་གདོང་དང་ཀླང་པ་ཀུས་ཏེ་སངས་
 རྒྱས་དང་། མཆོད་ཏེན་དང་། བྱང་ཆུབ་ཤིང་རྣམས་ལ་
 ཕུག་འཆ་ལ་ཞིང་སོ་སོའི་ཆོགས་བཅད་རྣམས་འདོན། དེ་ནས་
 མཁན་པོ་དང་། ཀན་པ་ལ་ཕུག་འཆ་ལ་ནས་རུང་ཁང་དུ་སྦྲེབས་
 པ་ན། ནངས་མའི་བསོད་སྟོམས་འབུལ་བ་སྤྱོར། ཟས་
 ཟེན་པ་དང་། དཀུས་མའི་བྱ་བ་དག་བྱེད། དེལ་བུ་བརྟུང་
 བ་དང་ཐམས་ཅད་ཁྱོན་པའི་དུང་དུ་སོང་སྟེ་ལུས་ཡོངས་རྫོགས་
 བཀྲ་ཞིང་གོས་གཤེར་བ་བརྒྱུས། གཞོན་ནུ་རྣམས་ཀྱི་མཆོའི་
 འགམ་ལ་ཉིན་ལྟར་འགོ་ཞིང་བྱིམ་པ་དག་གིས་མི་མཐོང་བ་དང་།
 རྒྱ་ལ་རྒྱལ་བ། གཅེར་བུར་རྒྱགས་པ་སོགས་འཕགས་པ་བརྩ་
 བདུན་སྟེའི་རྣམ་ཐར་རྣམས་ཀྱང་སྤྱོད། སྤྱིར་ལོག་སྟེ་གདུགས་
 ཆོད་གསོལ། ཟས་ཟེན་པ་དང་མལ་དུ་ལོག་སྟེ་ཡུད་ཅམ་ཉལ།
 འདི་ཆ་བའི་ཡུལ་ཐམས་ཅད་ན་སྟོལ་དུ་ཡོད། བྱེད་ཡོལ་ནས་

འོ་མ་མེད་པའི་ཇ་མོད་དཀར་ཡི་ལ་གང་ཙམ་རེ་བཏུང་། དགུང་
 ག་ཡང་ཇ་བཏུང་ཞིང་བཀྱིས་པ་དག་གིས་བྱ་རམ་འདྲ་བ། ས་
 རུབ་ནས་ཐམས་ཅད་གཙུག་ལག་ཁང་དུ་ཆོག་ས་ཏེ་ཆོག་ས་བཅད་
 འདོན། གཞོན་པ་ནམས་ཀྱིས་ཆན་པ་ལ་སྦྱང་བ་བཤགས།
 སྐར་གྲལ་རིམ་བཞིན་འཁོད་དེ་ཡུན་རིང་ཙམ་ཞིག་ཏིང་ངེ་འཛིན་
 ལ་སྡོད་པའམ་སྡོད་ཁུལ་བྱེད། ཐམས་ཅད་བསམ་གཏན་གྱི་
 དངོས་གཞི་ལ་སྒྲིམས་པར་བྱགས་ཏེ་མིག་བྱམ་མེ་ཡོད་པའི་སྐང་
 ལ་གནས་བཏན་གྱིས་འདི་སྐད་བདག་གིས་ཐོས་པ་ཞེས་མདོའི་
 དབུ་བསྐྱལ་བ་དང་མཉམ་དུ་གཞན་ནམས་ཀྱང་མིག་ཏར་གྱིས་
 བསྐྱད་ནས་མཉམ་དུ་འདོན། དཀོན་མཆོག་རྗེས་བྲན་དང་།
 རྟེན་འབྲེལ་གྱི་མདོ། བྱམས་པའི་མདོ་ལ་སོགས་པ་རེ་མོས་
 སུ་སྒྲིག་མཆོད་རྟེན་དང་། བྱང་ཚུབ་གིང་དུང་དུ་ཡང་སོང་
 ནས་ཆོག་ས་བཅད་རེ་འདོན། ཆན་པ་ལ་ཕྱག་འཕྲིན་ནས་རང་
 རང་གི་མལ་དུ་ལོག། །དཔེ་བཞུ་བ་དང་སྐྱང་མོ་འདྲ་བྱེད་བཞིན་
 ནས་གྱང་ཕྱག་ཕྱག་ལ་སྡོད། དེ་ནས་རྐང་པ་བཀྱིས་ཏེ་ཆོས་
 གོས་གྱོན་ནས་ཉལ། མཆན་ལ་དགོ་སྒྲོང་ཆན་པོ་ནམས་གཉིད་

སད་རེས་ཀྱིས་དངངས་སྐྱག་གི་ཉམས་དང་བཅས་ཏེ་འདུས་བྱས་
 ཐམས་ཅད་མི་དྲག་པའོ། མི་དྲག་པའོ། མི་དྲག་པའོ།
 སུལ་སྤྱུ་ལྟར་ ཡན་ཅི་བྱ། ཡན་ཅི་བྱ། ཡན་ཅི་བྱ། སོགས་དང་།
 ཡང་ན། མ་རིག་པའི་རྒྱུན་གྱིས་འདུ་བྱེད་སོགས་སྐད་གསང་
 མཐོན་པོས་འཆོལ་ལེ་བཞིག་བསྐྱར་ཏེ་ཉེ་འཁོར་ཡས་མས་ན་ཡོད་
 པ་ཐམས་ཅད་གཉིད་བཀྲོགས་པས་དད་པ་དང་ཆོག་པ་གཉིས་ཀ་
 རེ་མོས་སུ་བྱེད་དགོས་པ་ཞིག་ཡོད། དགེ་སྦྱོང་འགའ་རེས་
 བྲེང་བ་བབྱང་ནས་སྤྲགས་འདྲ་བ་ཞིག་འདོན་གྱིན་འདུག་པར་
 མཉན་ན་གོང་གི་ཆོག་དེ་རྣམས་འདོན་གྱིན་འདུག །ཡང་འགའ་
 རེས། བཅོམ་ལྷན་འདས་དེ་བཞིན་གཤེགས་པ་ཞེས་པ་ནས་
 ལྟ་དང་མི་རྣམས་ཀྱི་སྟོན་པ་བྱ་བའི་བར་དང་། འགའ་རེ་ཆོག་
 དེ་རྣམས་ཀྱི་ཚུ་སྐད་ཐོག་མའི་ཡིག་འབྲུ་རྣམས་བཟླ་ཞིང་འདུག།
 ཁྲིང་རྣམས་དེ་ལ་སྒྲོམ་བྱེད་པ་ལས་སྤྲགས་བཟླས་པའི་ཐ་སྟོན་མི་
 འདོགས། མི་ཞིག་བྲེང་བ་ཐོགས་པ་མཐོང་ན་ཡང་། ཁྲིང་
 གིས་སྤྱབ་ན། སྒྲོམ་བྱེད་ཀྱིན་འདུག་ཅེས་ཟེར། བཟང་བ་
 དང་གཞལ་བའི་སྒྲོམ་གསུངས་པས་ཐ་སྟོན་དེ་འདྲ་འདོགས་ཀྱང་

འོས་པར་མངོན།

དབྱར་སྤྲུལ་མ་རང་རེའི་དོར་ཆེ་དུག་པའི་བཅུ་དུག་ནས་
 དང་། སྤྲུལ་བདུན་པའི་བཅུ་དུག་ནས་ཚུགས་ཏེ་ཆེ་འཁོར་
 གསུམ་སྡོད། དབྱར་གྱི་སྤང་ལ་བས་སོས་པ་འབུལ་བའི་སྦྱོན་
 བདག་མང་བས་དགེ་སྦྱོང་ཆོ་ག་རྒྱག་ཏུ་འགྲོ་བའི་གཏམ་དཔེ་ཡང་
 འདུག །དབྱར་སྤྲུལ་མའི་དགག་དབྱེ་བྱིན་ནས་ཉེ་འཁོར་གྱི་གྲོང་
 པ་ཐམས་ཅད་ཆོགས་ཏེ་ཀམ་ཅེ་དྲན་(ཆོས་གོས་མི་འཁུམས་པར་
 བརྒྱང་པའི་དོན་) སྤྲུལ་བརྒྱུད་གི་སྦྱོན་དང་དུར་སྦྱིག་གི་དུས་ཉིན་
 གྱེད། དེ་ཡང་གྲོང་པའི་སྦྱོས་པ་བུད་མེད་བྱིས་པ་ཐམས་ཅད་
 ནམ་གྱང་ཅམ་ན་ཡར་ལངས་ཏེ་སེར་ཕྱེད་བཞིན་བསྒྲིགས།
 མར་མེ་ཆེན་པོ་ནམས་འབྱེད། ཐམས་ཅད་ཀྱི་སྦྱི་བོར་མཁར་
 གཞོང་ཆེན་པོ་རེའི་ནང་དུ་ཆོས་གོས་ཀྱི་རྒྱ་རས་དཀར་པོ་ཡུག་
 ཆེན་དང་། སྒྲུལ་ཕྱན་དང་། སྒྲིགས་བུ་ལྔ་དང་བ་སོགས་ཅི་
 འགྱུར་བ་རེ་བཞག །སྤྱུ་ཁྱེ་སྤྲུལ་དང་། རོལ་མོ་སྤྱ་ཆོགས་
 བཅས་ཡུལ་དེའི་ཆོད་རྟེན་སོགས་ཡོད་ཆད་ཀྱི་དུང་དུ་བསྒྲོར།
 མཐར་གཅུག་ལག་ཁང་དུ་འོངས་ཏེ་དགེ་སྦྱོང་རེ་རེ་བཞིན་ལ་

འབྲུལ། སྐྱ་རེངས་ཤར་བ་ཙམ་ལ་སྟེགས་བུ་ཆེན་པོ་མེ་ཏོག་
 གིས་སྤྲུམ་གྱིང་དྲི་བཟང་གིས་བྱུག་པའི་སྟེང་དུ་རས་ཡུག་ཆེན་
 ཞིག་བཏིང་། དགེ་སྟོང་བཞིས་གིའུ་ཚུང་ཐིག་སྐྱད་ཁབ་སོགས་
 འབྱེར། དེ་ནས་གྱུར་གྱུ་མ་གྱིས་སྤངས་པའི་ཐིག་སྐྱད་རིང་
 པོའི་སྟེ་གཅིག་དགེ་སྟོང་དང་། སྟེ་གཞན་དེ་སྦྱོན་བདག་གིས་
 བཟུང་བའི་རྒྱབ་ཀྱི་ཕར་ན་སྐྱད་པའི་མཐའ་བྱིས་པ་རྣམས་ཀྱིས་
 འཆང་ག་རྒྱབ་སྟེ་བཟུང་ནས་མ་ཚུའི་ཁ་ན་གྲུ་ཐག་འཐེན་པའི་བཟོ་
 འདུ་ཞིག་བྱས། དེ་ནས་ཐིག་བཏབ་པ་དང་མཉམ་དུ་ཕྱི་རོལ་
 ནས་བྱིམ་པ་ཐམས་ཅད་ཀྱིས་ཅིག་ཅར་དུ་སྤྱུ། སྤྱུ་བེར་
 ཞིང་རྩ་པོ་ཆེ་བདུང་། སྟོན་པའི་བསྟན་པ་གནས་སོ། །ཚུལ་
 བྲིམས་ཀྱི་རྒྱ་མཚོ་མ་ཉམས་སོ་སོགས་ཅ་ཅ་ཆེན་པོ་དང་བཅས་
 རོལ་མོ་སྟོག །སྐྱ་གར་བྱེད། ཆོས་གྲུ་བ་སོགས་ཐམས་
 ཅད་ལ་འདུལ་བའི་སྟེགས་མང་པོ་འདོན་རྒྱ་ཡོད། ཀྱན་རིག་
 གི་བདག་འདུག་ལས་ཀྱང་རྒྱ་ཆེ། མདོར་ན་ཆོས་གོས་གྲུབ་
 པ་དེ་ཉན་ཐོས་དགེ་སྟོང་རྣམས་ཀྱི་ལོ་གཅིག་གི་སྐབ་མཆོད་ཆེ་
 བོས་དེར་སྤང་། དེ་ནས་ཉིན་གྱང་བར་ཐམས་ཅད་ལག་རུབ་

གྲིས་ཚོས་གོས་བཅོམས་ཏེ་ཁ་ཡང་བསྐྱར། དགེ་འདུན་ལ་
 སུལ་ཏེ་དགེ་སྦྱོང་མཁོ་བ་ཞིག་ལ་སྟེར། ཚོ་ག་དེས་ངེད་ཀྱི་
 ཡིད་འཕྲོག་དྲགས་ཏེ་འདིར་ཡང་ཞིབ་ཅམ་བྱིས། ཏུར་སྒྲིག་
 གི་དུས་སྟོན་དེ་རང་རེའི་དོར་ཆེ་དགུ་པ་ཅམ་ལ་ཡིན། ཆེ་བ་
 དེ་ལ་ཏུར་སྒྲིག་གི་ཆེ་བར་ཡང་འཁོད། ཆེ་བ་དེར་སྦྱང་འདིར་
 ཆར་ཞོད་ཤིན་ཏུ་ཆེ་བ་ཡོང་བས་དེ་དཀར་ཕྱོགས་ཀྱི་ལྷ་ཆམས་
 དགའ་བའི་མཐུ་ཡིན་སོགས་ཟེར། ཚོས་གོས་ནི་སྒྲིགས་བྱ་
 བྱེད་དང་། གསུམ་ལ་ཆམ་ཕན་ལྡ་པ་རྒྱང་ཡིན། འོན་ཀྱང་
 ཆམ་ཕན་ཉེར་ལྡའི་བར་བྱེད་པ་ལ་འགལ་བ་མེད་ཟེར་ནས།
 འགའ་ཞིག་གིས་རེའུ་མིག་ཕྱ་མོས་གང་བའི་སྒྲུལ་སྐྱར་ཡང་གྲོན།
 ཚོས་གོས་གྲོན་སྒྲངས་དེ་ཤིན་ཏུ་ཡ་མཚན། གྲ་གཉིས་མཉམ་
 པར་གཤིབ་ནས་ཕྱོགས་གཅིག་ཏུ་སྒྲིལ། དེལ་བའི་མཐའ་དཔུང་
 པ་གཡས་ནས་རྒྱབ་ཏུ་བསྐྱོར་ཏེ་མཆན་འོག་ནས་ཚུར་བྱངས་པའི་
 སྒྲེ་མོ་ལག་པས་བབྱང་བས་མགྲིན་པ་ནས་གམ་ཐབས་ཀྱི་མཐའི་
 བར་ཁེབས་པའི་ཡ་མཚན་ཞིག་འདུག །རྒྱང་ཟད་གོམས་ན་
 མིག་ལ་ཡང་ཆེར་མངོས། རྒྱ་གར་གྱི་སྐུ་བཙན་ཉིང་མ་ཀུན་

དང་། གྲུ་ནག་ཙམ་ཇོ་པོའི་བཟོ་ལུགས་དེ་ཀུན་ལ་ཆོས་གོས་
 འདི་ལྟར་ཡོད། གྲུ་གཅིག་ཕྱག་གིས་བབྱང་བ་ཡང་དེ་ཀུན་
 ལ་ཡོད། དབང་བསྐྱར་མཐུག་དུ་སྒྲོབ་མ་ལུང་སྟོན་སྐབས།
 སྒྲུ་ཐུབ་པ་ཕྱག་གཡོན་གྱི་ཆོས་གོས་ཀྱི་གྲ་རི་དྲགས་ཀྱི་ན་བ་ལྟར་
 བབྱང་བ་སོགས་བཤད་པ་ཡང་ཆ་ལུགས་འདི་རང་དུ་སེམས།
 འོན་ཀྱང་ཁོང་པོའི་ཆོས་གོས་དཔང་དུ་བྱ་ལྡན་པ་ཡོད་པ་དེ་ལ་གྱོན་
 ལུགས་འདི་བདུབ་ཀྱི་རང་རེའི་ཆོས་གོས་ཚུང་དྲགས་པས་མི་
 བདུབ།

དེ་ལ་སྒྲིང་འདིའི་དགེ་སྒྲོང་ཐམས་ཅད་ཀྱང་གནས་བཞུགས་
 གྲེ་པ་ཁོ་ན་ཡིན་ཅིང་། ནང་གསེས་ཀྱི་མཁན་བརྒྱད་མི་འདྲ་
 བ་ལས་ཕྱེས་པ་བྱེད་ཀྱི་ཡོད། སྒྲོ་སངས་ཅན་གྱི་སྒྲེ་དང་།
 ཡམས་པུར་ཞེས་པ་འཆི་མེད་གྲོང་གི་སྒྲེ། རྒྱུ་མཚན་ཞེས་པ་དགའ་
 བ་ཅན་གྱི་སྒྲེ་བྱ་བ་གསུམ་ཡོད། གནས་བཞུགས་པ་ནམས་ཀྱི་
 མིང་མཐར་འབྱུང་གནས། གོ་ཆ་སོགས་ཡོད་པར་བཤད་
 མོད། འདིར་མིང་ལ་ངེས་པ་མི་འདུག་ཅིང་། གོ་ཆའི་
 མིང་ནི་མི་སྤྱིད་པ་ཙམ་ཡིན། ནགས་ཀྱི་རིན་ཆེན་བྱ་བའི་མིང་

ཡང་མང་། དེ་ལ་ཉུང་པ་རྣམས་ནི་སྡེ་གསུམ་ཀ་ལས་འབྱུང་
 རིང་དབང་ཆེ། སྟོན་པའི་ཆོས་མཆོ་བ་དང་། བྱང་ཆུབ་
 ཤིང་གི་བདག་པོ་ཡང་ཁོང་རྣམས་ཡིན། རིགས་ཆེན་པོའི་
 མི་རབ་ཏུ་བྱུང་བ་རྒྱུ་ཡིན། སྤར་རིགས་དམན་ཀྱང་རབ་
 ཏུ་འབྱེན་པ་ལ་རྒྱལ་སྟོན་སོགས་ཀྱིས་ཕྱག་འཆལ་བའི་ཆོ་མ་བཟོད་
 པར་སྟོན་ལས་ལངས་པ་སོགས་བྱས་པས་དེ་ཕྱིན་ཆད་དེ་རྣམས་
 རབ་ཏུ་འབྱེན་པ་བཀག་ཟེར། ཆོས་གོས་རང་རེ་བཞིན་དཔུང་
 པ་ཡ་གཅིག་ལ་བགོ། སྟོན་མ་ཡང་བཞུར། དེ་ནི་འདུལ་
 བར་ཁའི་སྤྱུ་བྲེགས་བྱ་བ་ལ། གདོང་གི་སྤྱུ་བྲེགས་བྱ་བའི་
 རོན་དུ་མཇུག་པའི་ལྷགས་ཡིན། ཨམརཔུར་པ་རྣམས་ནི་ཆོས་
 གོས་དཔུང་པ་གཉིས་སྤྱུ་བགོ། །དགོན་གནས་གིན་ཏུ་མང་།
 རྒྱུ་ཆུབ་ནི་འདུལ་བའི་ལག་ལེན་གུ་དོག་པའི་མཐར་ཐུག།
 བསྟེན་རྫོགས་བྱེད་པ་ན་མཆོམས་ཀྱང་ཆུང་དཔུས་སྤྱུ་གུ་ལ་
 བསྟེན་དེ་བྱེད་དགོས། སྡེ་གཞན་གཉིས་ཀྱི་མཁན་བརྒྱུད་མ་
 དག་པས་ཁོང་རྣམས་ལ་བསྟེན་རྫོགས་མཆོན་ཉིད་པ་ཡང་མེད་
 ཟེར་ཞིང་། དེ་དག་དང་ལྟན་དུ་མཛོད་འདོན་པ་དང་། ཟས་

ཟ་བ་ཡང་མི་བྱེད། དེའི་རྒྱུན་གྱིས་སྡེ་གཞན་གཉིས་ཁོང་ཅག་
 ལ་སྤང་བར་བྱེད། འོན་ཀྱང་བྱིས་པ་རྣམས་ནི་ཐམས་ཅད་
 ལས་ཁོང་ཅག་ལ་མོས། རིགས་ངན་གྱི་སྐྱེ་བ་ཏུ་བྱུང་བ་
 ཡིན། རས་ཀྱི་ཆར་གདུགས་ཀྱང་འཛིན་དུ་མི་རུང་བས། ཏ་
 ལའི་ལོ་མ་ལས་བྱས་པའི་གདུགས་ཉ་སྟེ་བས་ཀྱི་དབྱེ་བས་འདྲ་བ་
 དག་ཁྱེད། སྤངས་ཡོན་ལ་གནས་པའི་མཆོག་ནི་ཁོང་ཆོ་
 ཡིན། དེའི་ནང་ནས་ཀྱང་དགེ་བའི་གདུང་གི་སྡེ་ཀུན་པོ་གྱི་
 བྱ་བ་དེ་ཀྱན་ལག་ལེན་དོག་པའི་མཐར་ཐུག །

སྤྱིར་སིངས་ལའི་དགེ་སྤྱོད་དེ་ཀྱན་རང་ལུགས་ཁོ་ན་མཆོག་
 འཛིན་བྱེད་ཅིང་། གཞན་ལུགས་ལེགས་ཉེས་གང་ཡིན་ཡང་
 དབྱེ་བས་ལ་མེད་པར་རྩིས་གྱིས་འདོར། འོན་ཀྱང་ཐེག་པ་
 ཆེན་པོའི་སྐྱེ་བའི་ཆ་ལ་མོས་པ་ཅམ་ནི་མང་། དབྱེ་མའི་རྩ་
 བ་སྤྱོད་ལ་ཡོད་པ་འགའ་ཡང་འདུག །འོངས་སྐྱེ་སྐྱོགས་རྒྱ་ཆེ་
 བའི་རྣམ་གཞག་གཞན་ནི་སྐྱེ་སྐྱོགས་ཀྱི་ཆངས་པ་ཆེན་པོའི་འདྲ་
 བཀའ་སྟེ་བཤད་པ་ཡིན་སྟེ་གསལ་བྱེད། སྐྱེ་མེད་ཀྱི་བཅའ་རིག་
 རྒྱུན་ཆད་པ་ལ་གོ་བ་ཟབ་ཅིང་ཉོག་པ་ཞིག་བྱེད་རྒྱུ་འདུག །དག་

བཅོམ་ལས་བྱང་ཚུབ་སེམས་དཔའ་ལྷག་བྱ་བ་དེ་མུ་སྟེགས་ཀྱི་
 རྒྱལ་རིགས་རྣམས་ཀྱི་ངག་སྒྲོས་ཡིན་ཟེར། གནམ་ཡང་།
 སལ་ཆེ་བ་རྣམས་ཀྱིས་དཀོན་མཆོག་བརྟེགས་པའི་མདོ་དང་། རྩ་
 རྩའི་མའི་བྱ་བ་དག་གིས་སྐྱུ་མ་བྱ་བའི་རྒྱུད་བརྩམས་སོ་སོགས་
 ཐོ་རིང་པོ་ཞིག་ཡོད་ཀྱང་། བྱིད་རྣམས་འཁོར་ཀ་གཏུག་པར་
 མི་འདོད་པས་འདིར་མ་བཀོད། ཐོ་དེའི་མཇུག་ཏུ། དེ་ལྟ་
 མོད་ཀྱི་བདེ་བར་གསེགས་པའི་བརྟན་པའི་སྤྲོད་པོ་ཅམ་ནི་དེ་ཀྱན་
 ཀྱི་ཁྱོད་ན་མ་ཉམས་པར་བཞུགས་ཤིང་། ལྷག་པར་གངས་
 རི་པའི་སྤེ་རྣམས་ཀྱི་འདོན་པའི་སྤེ་སྟོད་གསུམ་ནི། སངས་
 རྒྱས་རང་གི་ཞལ་ནས་གསུངས་པ་དག་དང་ཆོག་དོན་གཉིས་ཀའི་
 ཆ་ནས་ཤིན་ཏུ་འདྲ་བ་ཡིན་ནོ་སོགས་བྲིས་སོ། །གངས་རི་
 པ་དེ་གནས་བརྟན་སྤེ་པ་ལས་གྲུས་པར་སྒྲོབ་དཔོན་ལེགས་ལྡན་
 གྲུས་གསུངས་པས་ཁོང་རྣམས་ཀྱི་མདོ་དང་། གནས་བརྟན་
 པ་དག་གི་མདོ་ནི་འདོན་པ་མཐུན་པར་ངེས་པས། འདྲ་ཚུལ་ཡང་
 དོན་ལ་དེ་བཞིན་པར་འདུག་གོ། ཁོང་རྣམས་ལ་ཉན་ཐོས་སྤེ་འཇམ།
 ཐེར་བད་སྟེ་གནས་བརྟན་སྐྱུ་བར་འཕོད་པ་ལས་དིན་ཡུན་ཐེག་

བ་སྟེ་དེ་དག་གི་རྒྱ་སྐད་ལ་མ་ཡིག་ལྟ་ཡོད་པ་ཡིན།

དེ་བཞིན་ཐེག་ཆེན་སྟོབ་དཔོན་ཡུལ་འདིར་སྤར་བྱོན་པ་
 འཕགས་པ་ལྟ་དང་། ལྷོ་རྒྱ་པ་སོགས་ཀྱི་ལོ་རྒྱུས་ཅམ་ཡང་
 མེད། གུར་རྩོམ་ཕྱགས་པས་སིངས་ལའི་ཀའི་ཡུལ་དུ་མངལ་གསུངས་
 པའི་ལྷོ་རྒྱ་པའི་དངོས་སྟོབ་དེ་རྟེན་དུ་རེ་བས་བདག་ཡུལ་དེར་ཟླ་
 ཕྱེད་ལྷག་བསྐྱོར་ཀྱང་སུ་ལ་ཡང་རྒྱུས་མི་འདུག་དེ་དུས་དགུང་
 ལོ་བདུན་བརྒྱ་ལོན་འདུག་གསུངས་པས་ད་ནི་དགུ་བརྒྱ་ལྷག་ཡིན་
 རྒྱུ་ལ། ཡང་ན་ནི་སྤྱི་འདས་པར་ངས། དེ་མིན་ཐེག་ཆེན་
 པ་མི་གཅིག་པོ་དེ་ནས་འོངས་པ་ལ་མངལ་ཁ་ནི་ཅིའི་ཕྱིར་མི་གཏོང་
 སྟམ་པ་བྱུང་། དེ་བཞིན་གནས་བརྟན་དེ་མོའི་བྱ་ཡང་གར་
 བཅུགས་ཀྱི་ས་མིག་སུ་ལ་འང་རྒྱུས་མི་འདུག་པས། ཕྱིས་འགོ་
 མཁན་ཞིག་བྱུང་ན། མ་སྟེན་ཏ་ལའི་རི་སུལ་དུ་འཆོལ་བར་
 ཟུ། རྒྱ་དེ་གས་སོགས་ནི་དེ་ལས་ཀྱང་ག་ལ་གཤམ། འོན་
 ཀྱང་སྤར་ཐེག་ཆེན་དར་བཞི་ཀུན་ལ་རྒྱུས་ཡོད་ཅིང་རྒྱལ་རབས་
 རང་ན་ཡང་རྒྱས། སྟོན་གྱི་དགེ་བསྟེན་ཀུར་ཀུའུ་ལོ་མི་བྱ་བའི་
 ཐེག་ཆེན་པ་ཞིག་གིས་མངའ་པའི་བྱང་ཆུབ་ཤིང་གི་རྒྱལ་རབས་

སོགས་སྒྲིང་། འདིས་ཐེག་ཆེན་གྱི་མདོ་འགྲེལ་འགའ་ཡང་
བུས་ཟེར། སིངས་ལའི་དགེ་བསྟན་སའི་ཅ་ལག་གིས་མཛད་པའི་
སྒྲིང་རྗེ་པད་དཀར་གྱི་འགྲེལ་པ་ཞེས་བུའི་བསྟན་འགྱུར་དཀར་
ཆག་ཏུ་ཚུད་པ་དེ་འདི་དང་གཅིག་གམ་སྟུམ། དེས་ན་གདོན་
མི་ཟ་བར་དགེ་བསྟན་དེའི་མཆན་ཡང་གོ་ཀྱལ་གོ་མི་བྱ་བར་ངེས།

དེ་ལ་མདུབ་ཏུ་གཙུག་ལག་ཁང་ཆེན། རྗེ་ཏབ་ན།
རྒྱལ་བྱེད་ཆལ། ཡུལ་གཅིག་ལེ། འཛིགས་མེད་རི་བོ་གསུམ་ནི་
ལྷོན་སྒྲིང་འདིའི་གནས་གཞི་ཀྱན་གྱི་ཅ་བ་ཡིན་ཅིང་། རི་མ་
པ་བཞིན་རྒྱལ་པོ་སྐར་རྒྱལ་དང་། ལྷོ་ཆེན་དང་། འཛིགས་
མེད་རྣམས་ཀྱིས་བཞེངས། དེ་གསུམ་གའི་ཤུལ་ན་མཆོད་
རྟེན་རི་འདྲ་བ་རེ་དང་། ལྷོན་གྱི་དགོན་རྩ་མིག་རྒྱང་གིས་མི་
ཆོད་པ་ཅམ་དང་། གནས་འཛིན་གྱི་དགོན་ཚུང་དུ་རེ་བཅས་
པ་སྒྲིང་། འདི་གསུམ་ནི་ལྷོ་པ་བཙོ་བརྒྱད་ཀྱི་གངས་སུ་བྱུང་
བའི་རྒྱལ་བྱེད་ཆལ་གནས། འཛིགས་མེད་རི་ར་གནས།
གཙུག་ལག་ཁང་ཆེན་པ་གསུམ་གྱི་ཅ་བའི་གནས་གཞི་དག་ཡིན་
པར་ཐེ་ཆོམ་མི་འདུག་ཅིང་། དེ་གསུམ་ག་གནས་བདུན་པ་

ཡིན་ཚུལ་ཡང་པར་འབྱུང་གནས་དང་། རྩལ་བའི་ལྷ་གཉིས་
 གས་གསལ་བར་གསུངས། འདི་གསུམ་པན་ཚུན་མི་མཐུན་
 རིང་ཚྱད་པའི་གནས་ཚུལ་ཡང་སིངས་ལའི་རྒྱལ་རབས་རྣམས་ན་
 བཞུགས་ཏུ་རྒྱས་ཤིང་། ལྷ་ག་པར་དུ་འཇིགས་མེད་རི་བོ་པ་རྣམས་
 གྱིས་ཐེག་ཆེན་གྱི་ལྷ་སྤྱོད་ཡིད་མི་མཐུན་པ་ལན་གསུམ་གྱི་བར་
 ཏུ་གླངས་ཞེས་གྲགས། རྟོག་གེ་འབར་བ་སོགས་སུ་འབྲེས་
 ལུགས་མང་དུ་མཛད་ཀྱང་། འདི་གསུམ་ཡེ་མ་བཞོད་པ་ཡང་།
 དེ་གསུམ་སྤྱི་དུས་ཙན་གྲགས་པའི་རྒྱ་མཚན་གྱིས་ཡིན་ལྷ་མ། དེ་
 ཡང་ཡོད་སྐྱབ་པ་ལ་སོགས་པའི་ཁྲིད་དུ་ཐེག་ཆེན་གྱི་པཱིཌ་རྟོག་གེ་
 ལ་བྱང་བ་མང་དུ་བྱུང་སྐབས། གནས་བརྟན་པ་དག་ནི་དེ་
 དག་ལ་ཚྱད་པའི་སློབས་པ་ཡང་མེད། བཙེམ་ལྷན་འདས་
 གྱི་ལུང་ངི་མ་མེད་པ་དག་འདོར་དུ་ཡང་ཕངས་ནས། ལུལ་
 དབུས་བཏང་སྟེ་ལྷ་ལྷའི་ལུལ་དུ་འདུས་པ་ཡིན་ནི་ཞེས་ཟེར།
 གནས་བརྟན་པ་དག་དང་སང་དབུས་ནས་ལུལ་བཏོན་ཏི་བྱ་བ་
 རྒྱའི་བརྟན་པའི་ལམ་ཡིག་ཏུ་ཡང་གསལ།

གནས་བརྟན་པའི་སྤྱི་སྟོན་རྣམས་ནི་སྟེགས་བམ་གྱི་ཕྱིས་

གདབ་ན་པོད་ཀྱི་བཀའ་འགྱུར་འདིའི་གསུམ་ཆ་ལྷག་ཙམ་
 བཞུགས། དེ་ལ་སྡེ་སྡོད་གསུམ་ལས། འདུལ་བ་ལ་ཕམ་
 པ། ལྷུང་བ། སྡེ་ཆན་ཆེན་པོ། སྡེ་ཆན་ཆུང་ངུ། འཁོར་
 གྱི་ལམ་བྱ་བའི་ཆན་པ་ལྡ་དང་། མའི་སོ་ཐར་བཅས་ཡོད།
 མདོ་སྡེ་ལ་ནི། ལུང་རིང་པོ། ལུང་བར་མ། ཡང་དག་
 པར་ལྡན་པ། གཅིག་ལས་འཕྲོས་པ། ཕན་ཆེགས་ཏེ་ལྡ་
 ཡོད་ཅིང་། ལུང་རིང་པོ་ལ་ཆངས་པ་འདྲ་བའི་མདོ་སོགས་
 མདོ་ཕན་སོ་བཞི་དང་། དེའི་ཁྲིད་ན་རྟོག་གེ་འབར་བར་གསལ་
 བའི་ཤིང་གི་ཕུང་པོ་ལྷ་བྱའི་མདོ་ཡང་བཞུགས། མདོ་དེ་ནི་
 རྟོན་པས་ཤིང་སྡོང་མེ་འབར་བ་ཞིག་ལ་གཟིགས་ཏེ་ཚུལ་འཆལ་
 གྱི་ཉེས་པ་གསུངས་པས། དགེ་སྦྲོང་དྲུག་ཅུ་བྲག་ཆབས་ཆེར་
 རྒྱགས་ནས་ཤི། གཞན་དྲུག་ཅུས་བསྐབ་པ་ཕུལ། གཞན་
 དྲུག་ཅུས་འབྲས་བུ་ཐོབ་པ་སོགས་དྲུག་ཅུ་ཆན་མང་པོ་ཞིག་གི་སྐོར་
 ཡོད། ལུང་བར་མ་ལ་ནི་མདོ་ཕན་བརྒྱ་དང་ལྡ་བཞུགས་ཤིང་།
 མདོ་སྡེ་ཀུན་གྱི་གཙོ་བོར་བྱེད། གཅིག་ལས་འཕྲོས་པ་ལ་མདོ་
 ཆན་ཉིས་སྟོང་སུམ་བརྒྱ་དང་བརྒྱད་བཞུགས། ལུང་ཕན་ཆེགས་

སུ་ཨྲ་ཆན་བཅོ་ལྔ་ཡི་ནང་ན་ཆེད་དུ་བརྗོད་པའི་ཆོས་འདྲ་བའི་
 གཞུང་ཞིག་དང་སྐྱེས་རབས་སོགས་བཞུགས། མངོན་པ་ལ་
 ཨྲ་བདུན་ལས་རྣམས་རྒྱུ་ཆོས་ཀྱི་ཆོགས། བེན་རྒྱ་རྣམ་འབྲེད།
 ཀམ་བྱུ་གཏམ་གྱི་གཞི། དུ་རྒྱལ་མེ་གང་བཟག་གདགས་པ།
 རྒྱུ་གཟུགས་ཁམས་ཀྱི་གཏམ། ཡམ་ཀློག་ཆ་ལྔ། པུ་མེ་རབ་དུ་
 འདུག་པ་རྣམས་ཡིན། འདིར་ཁ་ཆེ་བྱེ་བྲག་སྐྱ་བའི་ཨྲ་བདུན་
 རི་རྒྱུན་བསྐྱུན་ཡེ་ཤེས་ལ་འདུག་པ་སྤྲོད་པུ་འགྲོ་བའི་རྣམ་གངས་
 སོགས་ཡིན་པས་འདི་དག་དང་མིང་མི་འདྲ། གཞུང་ངོ་བོ་
 གཅིག་གམ་མ་ཤེས། ཁ་ཆེ་བའི་ཨྲ་བདུན་དེ་རྒྱ་ནག་སྐད་དུ་
 བཞུགས་པར་བྲགས། དེ་ལྟ་བུའི་ཨྲ་བདུན་དེ་དག་སྟོན་པའི་
 བཀའ་ཡིན་པ་དང་། ལྟའི་འཁོར་ལ་གསུངས་པར་འདོད། ལྟ་
 གཉིས་ཀྱི་གཙོ་བོ་ཡང་དེ་ལ་བྱེད། ལྟ་པར་ལྟར་མའི་ཡུལ་
 ན་སྟོན་ཤིན་དུ་དར་ཆེ་བེད། མདོ་རྣམས་ལ་སྟོན་པ་རང་གི་
 ཞལ་ནས་གསུངས་པའི་ཆན་གཅིག་དང་། རྒྱུད་པ་པོ་རྣམས་
 ཀྱི་ངག་དུ་རྟོགས་པ་ཨཐ་གཟུ་བྱ་བ་ཆན་གཉིས་གཉིས་སྐྱེས་ཏེ་ཤིན་
 དུ་ངོས་གཙང་བཞིག་ཡོད། རང་རེའི་མདོ་རྣམས་ལ་ཆ་གཉིས་

ཀ་མ་ཕྱེས་པར་ཡོད་འདུག །འདུལ་བ་ལྟ་བུ་ལ་འདི་དག་ལོ་
 ལྷུས་དང་། རང་རེའི་དེ་དག་མཐའ་ཆོད་པ་ཞིག་བསྐྱར་རྒྱ་
 གུང་ན་གཅིག་ལ་མི་གསལ་བ་གཅིག་ལ་གསལ་བ་དང་། རྩོགས་
 གཅིག་ཏུ་འདྲན་བཟོད་པ་དང་། ཡེ་མི་མཐུན་པ་ལ་སོགས་
 པ་ངོ་མཆར་མང་པོ་ཞིག་ཡོད་པར་མངོན། དཔེར་ན། བལ་
 ཐོགས་ཀྱི་སྤང་རྩུང་སྐབས་དུག་སྤེ་བལ་ཡུལ་དུ་སོང་ཞེས་རང་
 རེའི་འདུལ་བར་གིན་ཏུ་གསལ་བ་ལ། འདི་དག་གི་ལུང་ན་
 གུང་རྩོགས་ཀྱི་ཡུལ་ཞིག་ཏུ་སོང་བུ་བ་ཅམ་ལས་མེད། དེ་
 བཞིན་འཆར་ཀ་དམར་པོ་གནས་ངན་ལེན་སྟོད་པ་ཞིག་དང་།
 འཆར་ཀ་ནག་པོ་ཕྱིས་དག་བཅོམ་འཐོབ་པ་གཉིས་བཤད་དེ།
 རང་རེའི་ལུང་ན་མི་གསལ་ཅིང་། མི་མཐུན།

འཕགས་སྐྱེས་པོ་མིང་ཆེན་གྱི་བྱིམ་དུ་སོང་བའི་གུལ་དུ་
 བྱིམ་ཁུས་བཀྱས་པའི་སྤྱིང་ནད་ཀྱིས་གྲུ་ནམས་བསད་ཅིང་།
 རྒྱ་མཆོའི་རྒྱབས་ཀྱིས་དངས་ཏེ་དཔྱལ་བར་སོང་བེར་ཏེ། འདི་
 ཡང་རྩུང་མི་མཐུན།

དེ་བཞིན་གཙུང་དག་འཛོ་སྤྲུལ་ཁྱེད་ཀྱི་མར་གླངས་ན་

སྐལ་བ་ཆད་པར་དགོངས་ཏེ། བག་སྟོན་གྱི་ཉིན་ཁོ་ན་ལ་རབ་
 ཏུ་ཕྱངས་ཟེར་ཏེ། རང་རེ་ལ་མི་གསལ་ཅིང་། ལག་རྒྱུད་
 འབྲེག་གནས་ལ་གཏམ་རྒྱུད་དེ་སྤྱར།

གགས་འཛིན་མ་རབ་ཏུ་བྱུང་སྟེ་དག་བཅོམ་བརྟེས་པ་
 དེ་ཡང་རང་རེའི་ལོ་རྒྱུས་དག་ན་མེད་པ་སྟུམ།

དམ་ཆོས་པད་དཀར་དུ་གགས་འཛིན་མ་དག་སྟོང་ཡིན་
 པའི་སྟོས་ཞིག་ཡོད་དམ་སྟུམ་པས་གཟིགས་པར་བྱ།

ཀུན་དག་འཁོག་གནས་ནས་ཕྱངས་པའི་ལོ་རྒྱུས་ཀྱང་གིན་
 ཏུ་སྟོབ་ཞིག་ཡོད། རྒྱལ་བྱེད་ཆལ་དུ་སོང་བ་ན། དག་
 སྟོང་དེར་གནས་པ་དག་ལྟན་ཅིག་ཏུ་སྤྱོད་བར་མི་བྱེད། འདོན་
 པར་མི་བྱེད་ནས་མཐའ་གཅིག་ཏུ་སོང་སྟེ་གནས་མལ་བྱས་ནས་
 འཁོད་དེ་ནངས་མོ་རེ་བཞིན་སྟོན་པའི་དྲི་གཙང་ཁང་སྟོང་པར་
 སོང་སྟེ། རྒྱ་དང་ཆོམས་གིང་སྟོབས་པ་སོགས་ཞལ་བཞུགས་
 དུས་བཞིན་བྱས། བྱང་རྒྱུ་གིང་གི་ཡལ་ག་ཞིག་སྤངས་ནས་
 དྲི་གཙང་ཁང་གི་སྟོར་བཙུགས་པ། ཕྱིས་ཡུན་མཐོང་གི་བྱ་བའི་
 གིང་དུ་གྱུར་ཏེ། དག་སྟོང་སྟོངས་རྒྱ་བ་ནམས་ཕྱག་བྱེད་དོ་

སོགས་བཤད། ཤིང་དེ་བཙུན་པ་ཐང་ཟན་གྱིས་ཀྱང་གཟིགས་
ཞེས་གསུངས།

སྤྱོད་སངས་ཅན་གྱི་པ་མ་ནད་ཡམས་ལ་འཇིགས་ནས་
ཅིག་པ་བརྟེན་ཏེ་བྲོས་པ་ལམ་དུ་གི་ནས་མོ་འབྲུམས་པ་ན་གངས་
ཅན་གྱིས་བུ་མོའི་ཚབ་ཏུ་བྲུས་པ་དང་། རྣམ་ལྟས་བྱིན་དང་
ཤར་པའི་བར་དུ་ཡོལ་བས་བཅད་དེ་མཚན་མི་སྤྱུག་པར་སྤྱགས་
ཏེ། འདུལ་སྦྱོང་སྦྱོབ་སྐབས་ཉིན་གཅིག་རྣམ་པ་ལ་ཤར་པས་
ཁ་ཆེན་མ་ཞེས་སྤྱུར། མོ་བྲོས་ཏེ་ཡོལ་བ་རལ་བ་ལས་ཆགས་
ཏེ་བྲུ་ཆང་དུ་སྤྲོད་པ་དང་། ཡང་དཔེ་མེད་མས་སྟོན་པ་ལ་
དགེ་སྦྱོང་བྱང་བུ་སོགས་ཆོག་རྩལ་བཙུས་སྦྱོས་(བཞིགས་པའི་
དོན་)པ་སོགས་ཀྱང་རང་རེ་ལ་མི་གསལ། མཇུངས་སྤྱན་
དུ་ཡུ་པད་མདོག་གིས་སྤྱུག་མུང་བའི་གཏམ་རྒྱུད་ཅིག་འདུག་པ་
ཁོང་ནམས་སྐམ་མོ་གློ་ཏམ་ལ་སྦྱར་ཞིང་། རང་ཅག་གི་མའི་
ནམ་འབྲེད་དུ་ཡང་དེ་ལྟར་ཡོད་པས་འདི་འདྲ་བར་སྐབས་འགར་
མིང་བརྟེན་པ་འདྲ་ཡང་ཡོད་ཆོད་འདུག །སྐམ་མོ་བུ་གི་བའི་
རོ་འབྲེར་ཞིང་། གློ་ཏམ་མཐུ་ཆེ་བས་གསོ་བར་མཛོད་ཅིག་

ཅེས་ནན་གྱིས་ཁྱུས་པར། ལྷོན་པས་ཀྱང་སྐབས་མཁུན་ནས་
 ཞལ་གྱིས་བཞེས་ཏེ། མ་གྱི་བའི་བྱིམ་ཞིག་ནས་ཡུངས་དཀར་
 ལྷིམ་པ་གང་འོན་(ཁྱེར་ཤོག་)ཅིག །དེས་མཉན་ཡོད་བསྐྱར་
 ཡང་མ་རྟོན་པས་ཐམས་ཅད་འཆི་ངེས་སུ་གསུངས་ཏེ་འབྲས་བུ་
 འཕྲོབ་ཅེས་འབྱུང་།

འཛིགས་མེད་རབ་ཏུ་བྱུང་ནས་ངེ་མེད་གྲགས་པ་བྱ་བར་
 བྱུར་ཅིང་། མདོ་འདོན་པ་རང་གི་མ་ཨ་མ་སྤྱོད་མས་ཐོས་
 ཏེ། དེ་ཡང་རབ་ཏུ་བྱུང་བ་དང་། དེའི་མཛེས་སྤྱུག་གིས་
 དགེ་སྤྱོད་རྣམས་ཡ་ཡ་བོར་བྱུར་པ་ལ། ཀུན་དགའ་བོས་ཆོས་
 བརྟན་པ་དང་ཨ་མ་སྤྱོད་གིས་བརྗོད་པའི་ཆོགས་བཅད་ཅིག་གནས་
 བརྟན་མའི་ཆོགས་སུ་བཅད་པར་ཡང་ཡོད། འདི་དག་ཀྱང་
 རང་རེ་ལ་མ་གྲགས་སྟུམ།

འཕགས་ཀྱལ་དུ་པད་མ་ཅན་བྱ་བའི་སྤྱད་འཆོང་དང་
 གཟུགས་སྤྱོད་འདུས་པ་ལས་གཞིན་ཅུ་འཛིགས་མེད་གཉིས་པ་ཞིག་
 བྱུང་བའི་ལོ་རྒྱུས་ཀྱང་ཡོད། ཨ་མ་སྤྱོད་གི་ལང་ཆོ་ལ་རྒྱལ་
 བོའི་ཁབ་པ་རྣམས་ཕྱག་དོག་ནས་ས་ལ་ཅན་མ་བྱ་བའི་མཛེས་མ་

ཞིག་དེའི་ཚབ་དུ་བཅུགས། དེ་ལས་བྱ་སྐྱེས་པ་འཚོ་བྱེད་གཞིན་
 ནུ་དང་། བུ་མོ་དཔལ་མོ་བྱ་བ་ཞིག་སྐྱེས་པ་ཀུན་ཡིད་འཕྲོག་
 པར་གྱུར། དེ་གི་བ་ན་སྟོན་པའི་བཀའ་སློང་རང་སྤྱོད་ཞིག་ཅེས་
 གསུངས། ཞག་གས་ནས་རུལ་བ་དང་སྲིན་བྱ་ཞུགས་པ་མཐོང་
 ནས་མང་པོ་དག་འབྲས་བྱ་འཐོབ་ཅེས་བཤད་དེ། འདི་དང་
 དབྱེབས་མཐུན་ཞིག་རང་རེའི་དཀོན་བཅེགས་ནང་ན་ཡོད་སྟེ།

རྒྱལ་པོའི་ཁབ་པ་ན་མས་འོད་སྤང་ལ་ཆེར་མོས་པས་བྱད་
 མེད་ཅིག་གིས་ཐོག་མར་ནོར་ནས་སྟོན་པ་ལ་བསོད་སྟོམས་ལུལ།
 དེར་སྟོན་པའི་ཕྱག་ནས་སྤྲོད་འཕྲོག་སྟེ་འོད་སྤང་ལ་ལུལ། རྒྱ་
 དེས་འོད་སྤང་རྟག་དུ་དགོན་པ་ན་བཞུགས་གིང་། གྲོང་དུ་
 མ་བྱོན་ཏེ་སོགས་བཤད། སྤྱིར་ཐེག་པ་ཆུང་དུ་འོ་ལྟུས་གང་
 ཡིན་ཐུན་མོང་བའི་ལུགས་སུ་བཤད་པས་སྟོན་པའི་མཇེད་ཕྱོགས་
 སོགས་སྐྱོང་སྐྱབས་ཅི་བས་ཀྱང་ཡིད་འཕྲོག་པ་ཀྱང་སྤང་། ཐེག་
 ཆེན་ལས་བྱུང་བ་དག་པལ་ཆེར་ནི། ཏ་ཅང་རྒྱ་ཆེ་དགས་པས་
 ཏ་ཅང་མཁས་པ་དང་། ཏ་ཅང་སྐྱོན་པ་ཞིག་མ་གཏོགས་དཀྱུས་
 མ་ཐམས་ཅད་ཀྱི་སེམས་ལ་འགྲོ་བ་ཞིག་གིན་དུ་དཀའ། སྟོན་

པའི་རྣམས་ཐར་གྱི་ཆ་མི་མཐུན་པ་རྣམས་འདིར་མི་བྱ། དེ་བཞིན་
 འདི་པའི་མདོ་རྣམས་ཀྱང་དཔེ་ངོ་མཆར་ཅན་མང་པོ་དང་སྒྲུབ་
 རས་སྒོ་འབྲུལ་བ་རྒྱུ་ཡོད། དཔེར་ན་མི་ཞིག་གིས་གོ་ཏམ་
 ལ་བ་སྟོན་སྟེ་ཅི་བྱས་ཀྱང་ལན་མི་བྱེད་ཟེར་བ་ཐོས་ནས་སྟོན་
 པའི་དུང་དུ་སོང་སྟེ་ཁ་ཀྱལ་ངལ་ངལ་གྱི་བར་དུ་སྒྲུབ། དེར་
 སྟོན་པས་གལ་ཏེ་བྱིན་པ་དག་སྟེར་ཡུལ་དེས་བདག་གིར་མ་བྱས་
 ར། དེ་ནས་དེ་རྣམས་སུའི་ནོར་དུ་འགྱུར། ཁོས་བསམ་སྟེ།
 དེ་རྣམས་སྟེར་བ་པོའི་ནོར་དུ་འགྱུར་རོ། ཁོ་ན་ཁྱིད་གྱིས་
 གང་སྒྲུབ་པའི་ཆོག་རྩུབ་དག་ཀྱང་ཁོ་ཐོས་བདག་གིར་མ་བྱས་པས་
 ད་ནི་ཁྱིད་ཉིད་ཀྱི་ཡིན་ནོ། ཞེས་གསུངས། དེ་བཞིན་མ་
 ལུང་ཀའི་བྱ་བ་བཞིག་གིས་འཁོར་བའི་ཐོག་མ་ཡོད་མེད་སོགས་
 ལུང་མ་བསྟན་གྱི་དྲི་བ་དག་བཀོད་ནས་འདི་རྣམས་ཐག་མ་བཅད་
 ར། ང་སྒྱུ་སར་འབབ་པ་ཡིན་ཞུས་པར་སྟོན་པས། རགས་
 ཆེན་གྱི་དཀྱིལ་དུ་གར་བྱུང་ཆ་མེད་པའི་མདའ་དུག་ཅན་ཞིག་ལུས་
 ལ་སོགས་ན་དེ་མ་ཐག་མདའ་བཏོན་ནས་མ་བཅོས་བྱེད་དགོས་ཀྱི།
 དེ་བཞག་ནས། མདའ་འདི་སྤུས་འཕང་། ཅི་ལས་བྱས་

སོགས་དཔུང་ན་ཆེ་འཕོ་བར་འགྱུར་བ་བཞིན་འདུས་བྱས་སྟུག་
 བསྐལ་དང་། དེ་སྤྱིང་ཐབས་ཀྱང་མེས་བཞིན་མི་སྒྲིམ་པར་
 ཐོག་མཐའ་སོགས་དཔུང་ནས་ཆེ་ཆུད་འཇའ་བ་ཡིན་གསུངས།
 འདི་འདྲ་མང་སྟེ། བྱིད་ནམས་ལ་མཉན་འདོད་ཀྱང་ཡོད་མེད་
 མི་མེས་ལ་དྲི་བར་ཆོགས་ཀྱང་ཆེ་བར་འདུག་པས་བཞག །

འོ་ན་གནས་བརྟན་པའི་མདོ་སྤེལ་སོགས་པ་དེ་ཀྱན་སྐད་
 རིགས་ཅི་འདྲ་ཞིག་ཏུ་ཡོད་སྟུམ་ན། དུགྱིད་འཇའ་གནའ་དུས་
 གྱི་མག་རྒྱའི་སྐད་དུ་ཡོད་པ་ཡིན། དེ་ལ་ཁོང་ནམས་ཕྱི་ཞེས་
 ཟེར་ཞིང་། དོན་རྒྱན་ཆགས་བྱ་བ་ཡིན། ཕྱི་ཞེས་སྐད་དེ་ནི་
 ངོ་བོ་ལེགས་སྐྱར་རང་ལ་སྐྱེ་འཇམ་དུ་སོང་བའི་རྒྱ་མཚན་གྱིས་
 ར་སྐྱེ་ཕལ་ཆེར་ཉམས་པ་དང་། ལྷ་ཡིག་ལ་སོགས་པའི་བརྗོད་
 དཀའ་བ་དག་ཁ་ཡིག་ཏུ་བསྐྱགས་པ་སོགས་ཡིན། སྐད་འདིའི་
 དཔེར་བརྗོད་གིན་ཏུ་གསལ་བ་ཞིག་འགྲེལ་ཆེན་དྲི་མེད་འོད་གྱི་
 སྐབས་དང་པོར་རེ་ཞིག་ཉན་ཐོས་གྱི་སྤེ་སྒྲོད་གསུམ་མག་རྒྱའི་སྐད་
 དུ་གསུངས་པ་ནི་འདི་རྩ་སྟེ། ཨིཏྱའི་སྤྱི་གྲུབ་ལྷོ་སྤྱི་བརྒྱུ་བརྒྱུ་ཅེར་
 ར་སྐྱེ་བཅུ་། སྟུག་ཏོ་ལོ་ཀ་བེདྱུ་ཨ་ལུ་ཆུ་རོ། །འདི་རྩ་ར་

ཡང་། དེ་ནི་བཅོམ་ལྷན་འདས་ཡང་དག་པར་རྫོགས་པའི་
 སངས་རྒྱལ་རིགས་པདང་། ཞབས་སུ་ལྷན་པ། བདེ་བར་
 གཤེགས་པ། འཇིག་རྟེན་རིག་པ། རྒྱ་ན་མེད་པ་སོགས་
 གསུངས་པ་དེར་གཟེགས་པར་བྱ། སྐད་འདི་ཉིད་ཀྱིས་སྟོན་
 པས་ཆོས་གསུངས་པར་འདོད་ཅིང་། སྟོན་པ་ཞལ་བཞུགས་
 དུས་སྐད་འདི་ཉིད་ཡུལ་དབུས་མག་རྒྱའི་སྐྱོ་པོ་ཀྱན་གྱི་སྐད་ཐུན་
 མོང་བ་ཡིན་ཅེ་ཞེས་གནས་བཟན་པ་དག་བཞེད་དོ།

དེ་ལ་བསྟན་པའི་གནས་ཆད་ནི་ལོ་ལྷ་སྟོང་དུ་འདོད་ཅིང་།
 ད་ལྟ་རབ་བྱུང་བརྒྱ་དྲུག་པའི་ཤིང་སྟེལ་འདི་བར་སྟོན་པ་འདས་
 ནས་ལོ་ཉིས་སྟོང་བཞི་བརྒྱ་གྱ་དྲུག་སོང་། ལྷ་ངན་ལས་འདས་
 པའི་ལོ་དེ་རྒྱ་ཅིས་ཀྱི་མེ་སྐྱལ་ཡིན། སྤྱིར་སངས་རྒྱལ་འདས་
 ནས་ལོ་ཉིས་སྟོང་སུམ་བརྒྱ་ཅམ་སོང་བ་ནི། ཡབ་ནའི་སོ་སྟོན་
 མེས་ལྷན་དེ། རྒྱལ་པོ་ཨ་ཤ་ཀའི་ཡབ་ཟླ་བ་སྤུས་པའི་དུས་སུ་
 རྒྱ་ཡུལ་དབུས་སུ་སྟེབས་ཤིང་། དེའི་ལམ་ཡིག་ཏུ། སངས་
 རྒྱལ་པའི་རབ་བྱུང་མཐོང་ཚུལ་བྱས་པ་དེས་ཀྱང་ལེགས་པར་གྲུབ་
 པ་ལ། ཉིས་སྟོང་བརྒྱ་ལས་མི་མང་བ་ནི། སྟོང་པོ་པད་

དཀར་མོགས་ཀྱི་མདོ་མང་པོར་ང་འདས་ནས་ལོ་བརྒྱ་ན་ཨ་ཤུག་
 འབྱུང་ཞེས་གསུངས་པ་དང་། འཕྲིས་ན་ཡང་ཨ་ཤུག་དེ་སྟོན་
 པ་འདས་ནས་ལོ་སྤྱུང་བརྒྱའི་ཁོངས་སུ་ཡོད་ངེས་པས་སོ། །དེས་
 ན་ལོ་ཚིགས་འདི་རྒྱ་མཚན་གིན་དུ་ཆེ། 'སྤྱིར་སྟོན་གྱི་ཉན་ཐོས་
 རྩེ་པ་དག་ལྷ་བ་དང་། ཞག་རེ་བཞིན་སྟོན་པ་འདས་ནས་དུ་
 སོང་བཅི་བར་གྲགས། འོན་ཀྱང་འདི་ལ་ཡང་བོད་སྤྱི་མཐོང་
 མཁས་ཆེན་འགའ་ཞིག་གིས་ཉན་ཐོས་པེ་རྒྱུ་བསོད་སྟོམས་པ་
 རྣམས་ཀྱིས་སངས་རྒྱས་འབྱུངས་པ་དང་། རྩེ་ཐོག་གཞན་གྱི་
 གུང་ཁྲུབ་ཆེན་པོའི་སྐུ་བརྒྱན་བཞེངས་པ་གཉིས་གཅིག་དུ་ཞོར་
 རྣམས་སྟོན་པའི་འབྱུངས་ལོ་བཅིས་པས་བཅི་གཞི་ཞོར་རེ་ཞེས་
 གསུངས་ཏེ་བརྒྱས་པར་མཛད་ཅིང་། རང་ལྷགས་ལ་ལོ་སྟོང་
 ཅུ་མ་དེའི་སྟེང་དུ་བསྒྲུབ་པར་མཛད་དོ། །

ཁ་ཆེ་པའི་ཆེན་བསོད་སྟོམས་པ་ཆེན་པོ་བོད་དུ་བྱོན་པའི་
 བྱི་ལོའི་གིང་ཁྱེད། གནས་བཏུན་སྤེ་པའི་ལྷགས་ཀྱི་སྟོན་པ་
 འདས་ནས་སྟོང་དང་བདུན་བརྒྱ་ཞེ་བརྒྱད་པ་ཡིན་ལ། དེ་དུས་
 ཁོང་གིས་སོལ་ནག་ཐང་པོ་ཆེར་(འཕྲོངས་རྒྱས་)ཅིས་པ་ན།

སངས་རྒྱལ་འདས་ནས་ཆིག་སྟོང་བདུན་བརྒྱ་ལྔ་བརྒྱ་སོང་ཞེས་
 བཤད་པ་ཡང་། སིངས་པ་འི་ལོ་དེ་དང་ཅིས་ཀྱི་དབང་གིས་
 ལོ་གཉིས་ཙམ་མ་མཐུན་པ་ལས་གཅིག་དུ་བབས་པས་ཁོང་གིས་
 ཀྱང་དོན་ལ་ལོ་ཆིག་སྟོང་དང་ལ་བརྟེན་པར་གསལ་ལོ། །གཞན་
 ཡང་དེ་རྗེ་གདན་གྱི་སྐུ་བཞེངས་དུས་སངས་རྒྱལ་མཇུག་སྟེང་པ་འི་
 བཞུགས་པ་ཞིག་ཡོད་ཚུལ་གྱི་ལོ་རྒྱུས་དང་། ཡང་ཤུ་ནའི་གོས་
 ཅན་གྱིས་སྐུ་དེ་ལ་སྤྱན་འབྲས་ཐུལ་ཚུལ་སོགས་ཀྱང་བཤད་ལ་
 དེས་ན་སྐུ་བཞེངས་པ་དང་སངས་རྒྱལ་འབྲུངས་པ་གཉིས་ནོར་
 བའི་དབང་དུ་བྱས་ན་ཡང་། ལོ་བརྒྱ་ཙམ་ནོར་སྤྱོད་ཀྱི་སྟོང་
 ཐུག་གཅིག་ཙམ་ནོར་དགོས་པའི་དོན་ནི་ག་ལ་ཡོད་སྟེ། ལར་
 འདི་ཆོ་ཁར་བྱུང་དུ་ཐལ། སངས་རྒྱལ་འདས་ནས་ལོ་དུ་སོང་
 ན་ཡང་སོང་། རང་རེ་རྣམས་ཁ་ཆེ་པ་ཆེན་དང་། རྗེ་ས་
 པའ་གཉིས་ཀྱི་ལ་རྒྱ་བཤད་ནས་རྒྱ་འདྲེ་བྱེད་དོན་ཅུང་ཟད་ཀྱང་
 མེད། གང་ལྟར་ཡང་གནས་བཞུགས་པ་ལྟར་ན་ད་དུང་བཞུགས་
 པའི་ལྟག་མ་ལོ་ཉིས་སྟོང་ལྔ་བརྒྱ་ལྔ་ཡོད་ཅིང་། དེ་རྗེ་གསལ་
 ནས་འཇུག་གི་རིང་བསྐྱེད་ཐམས་ཅད་དེ་རྗེ་གདན་དུ་འདུས།

དེ་སངས་ཀྱི་སྐྱེད་པོས་སུ་གྱུར་ཏེ་བྱང་ཆུབ་ཤིང་བྱང་དུ་སྐྱད་
 ཅིག་ཙམ་ཞིག་བཞུགས་ནས་ཆོས་སྟོན་ཅིང་། དེའི་ཆེ་ལྷ་མི་
 སྐལ་ལྷན་མང་པོ་གྲོལ་བ་འབྲོབ། དེ་ནས་སྐྱེལ་ས་མེ་འབར་
 ཏེ་མྱ་ངན་ལས་འདའ་ཞིང་། དེ་ཕྱིན་བསྟན་པའི་ལྷག་མ་མི་
 གནས་སོ་སོགས་སྤྱ། འོན་ཀྱང་འདི་ཆོ་ཁུངས་ཆེ་བའི་གཏམ་
 ཡིན་མིན་མ་ཤེས། འདི་འདྲ་བའི་ལོ་རྒྱུས་ལ་མཆན་ཞིག་རྒྱུ་
 བཙུན་པ་ལྷ་དེན་གྱིས་ཀྱང་གསུངས། བཙུན་པ་དེ་ཐང་ཟན་
 གྱི་སྤར་མི་ཐོག་གཅིག་གི་གོང་ལ་རྒྱ་གར་དང་། སིཥལ་ར་
 རྩོན། འཇིགས་མེད་རིའི་གཙུག་ལག་ཁང་དུ་བཞུགས་སྐབས་
 རྒྱ་གར་ནས་སྤེབས་པའི་བཙུན་པ་ཞིག་སྐད་གསང་མཐོན་པོས་
 ད་ལྟ་རྒྱ་གར་བྱང་ན་བཞུགས་པའི་སྟོན་པའི་ལྷུང་བཟེད་འདི་ཐོག་
 མར་ཀོ་ཤས་ལ་གདན་འདྲེན། མ་འོངས་པ་ན་དེ་ཟ་དང་། ལེ་
 དང་། རྒྱ་ནག་དང་། སིཥལ་དང་། སྤར་རྒྱ་གར་དུ་
 གདན་འདྲེན། དེ་ནས་སུམ་རུ་ཙ་གསུམ་དུ་སྤྱིར་ཏེ་རྩ་རྒྱུ་མས་
 གྱིས་མཆོད། བུམས་པ་ཤྱོན་ཆེ་དོར་གྱུར་ཏེ་རྒྱལ་ཆེན་བཞིས་
 བུམས་པ་ལ་འབུལ། དེ་བཞིན་སངས་ཀྱིས་ཕྱི་མ་དག་ལ་ཡང་

འབུལ་སྟགས་མདོ་ཞིག་འདོན། བརྩན་པ་དེ་ལ་ཐུགས་འཕྲིག་
 རས་ཁྱེད་ཀྱི་མདོ་དེའི་དཔེ་ཞིག་ལྷ་བར་འདོད་པས་ང་ལ་གཡར་
 པོ་ལྷ་གསུངས་པར་ཁོས་དེ་མདོ་མ་ཡིན། རེད་རང་གིས་
 བརྩམས་པ་ཡིན་ཟེར་སྐད། དེས་ན་གཏམ་རྒྱུད་འདི་འདྲ་ཡང་
 ཡུལ་ཀུན་རྒྱུ་ཡོད་པར་སྣང་།

དགེ་སློང་རྣམས་ཀྱིས་བསྟུང་བྱ་ནི། །ཕུར་རྫོག་པམ་
 པ་ ༡། སྐྱབས་ཤེལ་དགེ་འདུན་ལྷག་མ་ ༡༡། ཨཱིལ་ཏ་
 མ་ངེས་པ་ ༣། ཉི་ཤུ་ལྷན་ལྷང་ལྷང་ ༣༡། ཕུ་ལྷན་ལྷང་
 རྒྱེད་འབའ་ཞིག་པ་ ༧༧། སྐུ་བསྐྱབ་བྱའམ་ཉེས་བྱས་ ༥༡།
 ཨཱིག་རུ་ཤམ་ཐ་ཚྱེད་པ་ནི་བ་ ༥ རྣམས་ཡིན།

དགེ་ཚུལ་རྣམས་ཀྱི་ནི། ར་བ་ཆང་། ཐུ་དྲོའི་
 ཟས། རིན་ཆེན་ལེན་པ། བྱི་རྩན་ཆེ་མཐོ། ལྷ་གར། དི་
 རུག་པ་དང་བཅས་པའི་བསྟུང་བྱ་བརྩ་སྟེ། དེ་བརྩ་གང་བྱུང་
 ཡང་སྟོམ་པ་གཏོང་བས་སྐར་ལེན་དགོས། འོན་ཀྱང་དེ་གང་
 ཡང་པམ་པ་མིན་ཅིང་ཐུར་བཅོས་བདུབ། དགེ་སློང་ལ་ནི་
 བསྐྱབ་པ་ཐུལ་བ་མ་གཏོགས་འཆབ་མེད་འཆབ་བཅས་སྟགས་

ཕམ་པ་བྱུང་བ་གསེར་མི་བདུབ་ཟེར། བསྟེན་པར་རྫོགས་ནས་
ལེན་ལྔ་ལོན་པ་ནི་དེ་བཞིན་བཤེགས་པའི་ཆང་ས་སྤྱད་ཀྱི་སྤྱུ་ཆེའི་
ཆད་རྫོགས་པ་ཞེས་དག་བཅོམ་དང་ཞིང་མཉམ་པར་བཅི།

རབ་ཏུ་བྱུང་བའི་སྤྱུ་རོལ་དུ་བསྐྱབ་བྱ་དེ་ཀྱལ་པོའི་ཆས་
སུ་བཅུག། །དེ་ལ་གཞོན་ནུ་དོན་གྲུབ་ཀྱི་ཆས་ཟེར། རྒྱང་
ཆེན་ལ་བསྐྱོན། གདུགས་དཀར་དང་རྩ་ཡབ་སོགས་འབྱེར་
ཏེ་གོང་མི་ཡོངས་རྫོགས་ཀྱིས་བསྐྱལ་ཏེ་མཆོམས་ཀྱི་ནང་དུ་
འོངས། རྒྱང་རིང་པོ་ནས་སྤྱང་མ་སོགས་བཞག་སྟེ་དབང་
བསྐྱར་ལས་ཀྱང་བཀའ་རྒྱ་དམ་པ་བྱེད། ཐ་ན་བསྐྱབ་པ་ཉམས་
པ་དག་ཀྱང་རྫོན་ཇི་ལྟར་མཐོང་བ་སོགས་སྤྱོད་པར་མི་བྱེད། བར་
ཆད་དྲི་བ་སོགས་རང་རེ་དང་མཐུན་པར་ཡོད་ཟེར། འོན་
ཀྱང་བར་ཆད་ཀྱི་ཆོས་ནམས་རང་རེའི་དང་མི་མཐུན། འདིར་
སེམས་ལའི་དགེ་སྦྱོང་ཁྲིད་ན་སྤྱི་སྤྱོད་པ་ཡང་མང་ཙམ་ཡོད་ལ།
རྒྱ་ནེའོ་ཀྱི་བྱ་བའི་དགེ་སྦྱོང་མཁས་པ་གིན་ཏུ་གྲགས་ཆེན་ཞིག་
བཞུགས་པ་དེ་ཡང་འཇར་མན་པ་ཡིན། འདིས་སྤྱི་པ་མང་པོ་
ནང་པར་བཅུག། །འདུལ་འཛིན་ཀྱི་ཆད་དུ་བྱེད། འོ་ན་སྤྱོད་

སེར་ཅན་ལ་སྒྲིམ་པ་སྒྱུ་འམ་ཞེན་དེ་དག་གི་ནང་དུ་སྒྲིམ་པ་ཇི་འདྲ་
 ཞིག་སྒྱུས་ཡོད་པ་ནི། ང་ལ་རྒྱས་མེད། ལར་དེ་ལལ་ཆེར་
 སྐྱ་ནག་པོ་ཡིན། གནས་བརྟན་པ་དག་སྐྱ་སེར་བར་ཆད་ཀྱི་
 ཆོས་སུ་ཡང་མི་འདྲེན། སྤྱིར་རང་རེའི་ལོ་རྒྱས་སུ་ཡང་གེད་
 བུ་སེར་སྐྱ་དེ་སྐྱ་སེར་སྐྱར་ཡོད་ཅེས་གསུངས་ལ། དེ་ནས་
 དེ་འོད་སྤང་གི་དགེ་སྦྱོང་སྤྱོད་དུ་རབ་དུ་བྱུང་བ་དང་། རྩ་
 སྤོད་གསུམ་པར་གྱུར་པ་ཡང་མ་གསུངས་སམ། དེ་བཞིན་
 གོ་བཞིན་གྱི་བཞི་ཤུ་པ་ལ་ཡང་རྟེན་པའི་རྩེང་ན་སྤྱི་གསེར་གྱི་
 མདོག་ཅན་སྒྱུས་ཡོད་ཚུལ་འདུག་པས། མགོའི་སྐྱ་ཡང་སེར་
 བ་ལས་འོས་མེད་སྟུམ། རིགས་མ་ཉམས་པའི་བུམ་ཟེ་ཐམས་
 ཅད་སྐྱ་སེར་པོར་ཡོད་པ་རྣམས་འགྲེལ་གྱི་འགྲེལ་པ་སོགས་དང་།
 གསེར་སྤྱིང་ནས་བུམ་ཟེ་སྐྱ་གསེར་གྱི་མདོག་ཅན་ཞིག་སྤྲེལ་པ་
 སོགས་མཆོག་ཟུང་གི་བྱུང་བའི་སྤྲེལ་དང་། ཁྱེད་སྤྱིན་གྱི་
 རལ་པ་གསེར་གྱི་མདོག་ཅན་མར་མེ་མཛད་ཀྱི་ཞབས་འོག་དུ་
 བཏོང་སོགས་མང་དུ་བཤད་ལ། བུམ་ཟེ་ནི་རིགས་ཀྱི་མཆོག་
 ཡིན་པས་རབ་དུ་འབྱེན་པ་སུ་ཞིག་གིས་འགོག་། །དེས་ན།

སྤྱི་ཏུ་གཤམ་ཡུང་བའི་མདོག་འདྲ་བ་དང་ཀའི་ལ་གཤམ་སྤྱི་ལྟེ་སྤྱི་མདོག་
 འདྲ་བ་དེ་གཉིས་ལ་བྱུང་འདྲ་ཡོད་པ་ཨེ་ཡིན། གང་ལྟར་ཡང་
 དུས་ཀྱི་དབང་གིས་སྤྱི་སྤྱིང་པ་མང་པོ་ཡང་སངས་རྒྱས་ལ་མོས་
 རབ་འདུག་པས། བརྒྱ་ལ་བྱེད་ཅག་གི་དུང་ཨུ་རུ་སུ་ཞིག་རབ་
 ཏུ་འབྱེན་པར་འོངས་ན། ཡུངས་ཤིག་དང་འགལ་བ་མེད་པར་
 མཛོན་ནོ། །སྤྱིར་སེར་སྤྱིའི་སྐད་དོད་ཀའི་ལ་བྱ་བར་བྱས་འདུག་
 ལ་ཨམར་གོ་གར། སྤྱི་ཏེ་བྱ་བ་སེར་པོ་དང་། ཀའི་ལ་བྱ་བ་
 རྒྱག་སེར་དུ་བསྐྱར་སྤྱང་། སྤྱིང་འདིའི་གནས་ཏེན་གཙོ་བོ་
 གསུམ་ནི་རི་པོ་སྤྱི་ཡུང་། སྤྱིན་པའི་ཆོམས་མཆེ་བ་དང་། བྱང་
 རྒྱུ་བཞིང་ནམས་ཡིན། སྤྱི་ཡུང་དཔལ་ཞབས་ནི་སྤྱིང་གི་དབུས་
 སུ་ཡོད་ཅིང་། ཤིན་ཏུ་མཐོ། གནམ་རྩུགས་ཀྱི་འཛིགས་པ་
 ཆེ་བས་སོས་དུས་ཀྱི་ཁྲ་བ་གཉིས་ཅམ་ལས་མང་ལ་མི་བྱབ། རི་
 འདི་ལ་དུ་སྤྱུ་ཀྱུ་དང་སམ་ན་ཏ་སྤྱང་ཀུན་ཏུ་བཟང་སོགས་མིང་
 འགའ་ཅམ་ཡོད། ཅེ་ན་བྲག་གི་སྤྱིང་དུ་སངས་རྒྱས་ཀྱི་ཞབས་
 རྒྱུ་ཀྱང་ཁྱུ་གང་བ་ཞིག་ཡོད། དེ་རྒྱམ་ཆའི་ཞབས་རྒྱུ་ཡིན་
 ཅེས་སྤྱི་ཏེ་གས་ནམས་ཀྱང་མཆོད། ཨའི་ཀྱི་ཞབས་རྒྱུ་ཞེས་

གྲོ་མེད་ཀྱང་མཆོད། བདག་པོ་ནི་སངས་རྒྱས་པ་དག་ཡིན།
 དེ་ཡང་སྟོན་པ་གྲིང་འདིར་ལན་གསུམ་བྱོན་པའི་དང་པོ་སངས་
 རྒྱས་པའི་ལོ་དེའི་དུད་དུའི་ཟླ་བའི་ཉ་ལ་རི་ཅེ་འདིར་བྱོན་ཏེ་སྤྱིན་
 པོ་རྒྱལ་ས་ལ་ཆོས་བརྟན། དེ་ནས་ལོ་ལྔ་པའི་ས་གའི་ཉ་ལ་ལྷ་
 ལ་ཆོས་སྟོན་དུ་བྱོན་པ། དེའི་ཤུལ་དུ་མལྒྲ་སྒྱུ་མའི་ཡན་
 ལག་བྱ་བའི་མཆོད་རྟེན་བཅུགས་པ་ཤར་ངོས་ཀྱི་ཐང་གི་ནགས་
 ཆོལ་གྲོ་མེད་གི་ཡུལ་དང་ཉེ་བར་བཞུགས། སངས་རྒྱས་
 པའི་ལོ་བརྒྱད་པའི་ས་གའི་ཉ་ལ་ལྔ་ལ་ཆོས་སྟོན་དུ་བྱོན་པ་དེའི་
 ཤུལ་དུ་མལྒྲ་སྒྱུ་སྤྱིན་པ་ཡན་ལག་བྱ་བའི་མཆོད་རྟེན་བཅུགས་
 པ་ད་ལྟ་བུ་ལོ་ལྔ་པའི་ཁྲིའི་ཁྲིའི་དབུས་སུ་བཞུགས། གནས་དེ་
 ཀུན་གནས་བརྟན་དབང་ཆེན་སྤེས་ངོས་འཛིན་མཛད་ཅིང་།
 རྒྱལ་པོ་སྐར་རྒྱལ་གྱིས་མཆོད་རྟེན་བཞེངས་ཞེས་གྲགས། སྤྱི་
 དྲུང་གནས་སྐར་ལ་ལོ་རེ་བཞིན་ཡུལ་མིའི་སུམ་ཆ་ཅམ་རེ་འཆར་
 ཅན་དུ་འགྲོ། དེར་གནས་སྐར་བ་ཐམས་ཅད་ལ་རྒྱགས་དང་
 རྟོད་གནས་སོགས་སྤྱིན་བདག་རྒྱལ་སྤྱི་སྤྱོད་ཀྱིས་སྤྱོད། ཟླ་བ་ལྷག་
 མ་རྒྱལ་ས་ལ་སྤྱི་དང་། སྤང་ཆེན་སོགས་མི་མ་ཡིན་པའི་

འགྲོ་བ་ཀུན་གནས་སྒྲོར་ལ་འགྲོ་བེད། རི་དེ་ལ་རྒྱན་དུ་སྒྲིག་
 འཁོར་ཞིང་། འཇའ་འོད་འབྱེལ་བ་སོགས་ངོ་མཚར་ཡང་
 རིན་དུ་ཆོ། རི་ཅེ་ནས་གནས་གཤིས་བཟང་ཆེ་ཉི་མ་རྒྱ་མཚོའི་
 དབུས་ནས་ཡར་ཐོན་ཡང་རྒྱབ་པ་ལྟ་བུའི་ལ་མཚན་གྱི་སྒྲིང་བ་
 མཐོང་བ་སོགས་ཡོད།

དེ་ལ་འདིར་མིའི་འགྲོ་བ་ཐོག་མར་མཆེད་པའི་ཚུལ་མི་
 འདྲ་བ་དག་ལས་གཅིག་ནི་རྒྱལ་པོ་རུ་མཆ་སྤྱེདུའི་འཁོར་དང་
 བཅས་ཏེ་སོང་བའི་གཏམ་རྒྱུད་མུ་སྟེགས་ལ་གྲགས་པ་དང་།
 གཞན་ནི་ཆུ་ཁྱུགས་ཀྱི་བྱུང་བའི་སྐབས་གསུངས་པ། དེ་ད་
 དཔོན་སིངས་པོ་སོང་སྟེ་བཟང་ས་སྤྱིང་གི་སྟོན་མོ་རྣམས་བསད་དེ་
 ཡུལ་བབུང་བས་སྤྱིང་གི་མིང་ཡང་དེ་སྟེད་གྲགས་སོ་བྱ་བ་དེ་ཡིན་
 ལ། ཁོང་པ་དག་ལ་གྲགས་པའི་རྒྱལ་རྒྱུད་ཀྱི་ཐོག་མ་ནི།
 འཇམ་བུ་སྤྱིང་གི་ཡུལ་རྩྭ་རི་རྒྱལ་པོའི་བུ་མོ་གཟུགས་བྱུང་བཟང་
 བ་ཞིག་དུད་འགྲོའི་ཆུང་མ་བྱེད་པར་ལུང་བསྟན་པར་འཛིགས་
 རྣམས་ཁང་བཟང་ས་ནང་སྤྲོས་ཏེ་བཞག །དེས་དར་ལ་བབས་
 པ་ན། དགའ་བ་མེད་པའི་ལང་ཆོ་ཅི་བྱ་སྟེ་རྣམ་ནས་བྱོས་པ་ལས་

སེང་གེ་ཞིག་གིས་གྲོགས་ཚོང་པ་ནམས་བསད་དེ་བུ་མོ་ནགས་སུ་
 བྱེད་ཏེ་འདོད་པ་སྤྱད་པས་ངེ་ཞིག་ན་བུ་སྦྱེས་པ་ལ་སེལ་བཏུ་དང་།
 བུ་མོ་སྦྱེས་པར་སེལ་གྱི་ལེར་བཏགས། ཆེར་སྦྱེས་པ་ན་རང་
 གི་མས་མི་ཡུལ་གྱི་འགྲོར་པ་བཤད་པས། དེས་མ་དང་སྤང་
 མོ་འབྲིད་དེ་ཡུལ་ལལ་བྱ་བར་བྲོས་ནས་དེའི་རྒྱལ་པོར་གྱུར། དེ་
 ལ་བུ་མང་དུ་སྦྱེས་པའི་བྱ་བོ་བེང་ཡ་དེ་གིན་དུ་གཏུམ་ཞིང་བསྒོ་
 བ་མི་མཉན་པས། དཔས་དེ་འཁོར་དང་བཅས་པ་ཡུལ་ཕུངས་
 པ་དག་རྒྱ་མཚོ་ལ་ཞུགས་ནས་གྱུ་དང་པོ་ལ་སྦྱེས་པ། གཉིས་
 པར་བུད་མེད། གསུམ་པར་བྱིས་པ་དག་བཞག་སྟེ་བཅོམ་ལྡན་
 འདས་མུ་ངན་ལས་འདས་པའི་ཉིན་མོ་དེ་ཁོ་ན་ལ་ལྟའི་ཡུལ་དུ་
 སླེབས་སེ་ཞེས་གྲགས་སོ། །དེ་ནས་རྒྱལ་རབས་བདུན་པ་རྒྱལ་
 པོ་ཉིས་སྐར་རྒྱལ་བྱིས་མ་འགགས་པའི་གྲོང་ན་སྤྱད་སྦྱོང་བའི་ཆོ།
 རྣམས་ལྷག་འཇམ་སྤང་གི་བདག་པོར་གྱུར་ཏོ། དེ་ལ་གནས་
 བཏན་པ་དག་གི་ལྟར་ན། མ་སྦྱེས་དགའི་བྲི་ལོ་བརྒྱད་པར་
 བསྐྱུ་བ་དང་པོ་བྱས། དེ་ལ་གནས་བཏན་པའི་བཀའ་བསྐྱེད་ཟེར།
 དེ་ནས་ལྷག་ནག་པོའི་དུས་སུ་དག་བཅོམ་ནམ་གྱུ་དང་གྲགས་པ་

སྟགས་ཀྱིས་བསྐྱུས། དེ་ལ་ཡལ་ཆེན་པའི་བསྐྱུ་བ་བློར། དེ་
 རས་མུ་ངན་མེད་ཀྱི་དུས་སུ་བྲི་ལོ་བཅུ་བདུན་པ་ལ་མྱོག་ལ་བུ་
 སྟགས་ཀྱིས་བསྐྱུས་པ་བྱས། དེ་དུས་སྡེ་བ་བཙོ་བཀུད་གྱིས་
 ཟེན། དེ་ཡང་མ་སྐྱེས་དགའི་བུ་འཆར་ཀ། །དེའི་བུ་མ་
 འགགས་པ། དེའི་བུ་སྐྱེ་ལྷུ་མ། དེའི་བུ་སྐྱེ་བྱིན། དེའི་སྦྲོན་
 པོའི་བུ་ཨ་ཤ་ནག་པོ། དེའི་བྲི་ལོ་བཅུ་པར་སངས་རྒྱས་འདས་
 རས་ལོ་བཀུ་སྟང་། སངས་རྒྱས་འདས་ནས་ཉིས་བཀུ་དང་
 རོན་གཅིག་པ་ལ་རྒྱལ་པོ་མུ་ངན་མེད་ཀྱི་བྲི་ལོ་ཚུགས་པ་སྟགས་
 ཡིན་ནོ།།

རམ་ཨ་ཤ་གས་དགེ་སྦྲོང་ས་ཡ་བཀུད་ཅུ་དག་ལ་ནར་
 མའི་བསྐྱེན་བཀྱར་བྱེད་པ་ན། གནས་བརྟན་མྱོག་ལ་ལའི་བུ་
 ཆེན་པོ་ལ་དྲིས་པ། བཅུན་པ། དགེ་འདུན་ལ་བསྐྱེན་བཀྱར་
 བྱེད་པ་དག་ལས་ལྷག་པ་ལྷ་འགའ་ཞིག་མཆིས་སམ། རྒྱལ་
 པོ་ཆེན་པོ། རེ་ཞིག་ཆོས་ཀྱི་རྩེ་ཞལ་བཞུགས་པ་ན་ཡང་ཁྱིད་ལྷ་
 བུ་མེད་ན། ད་ལྟ་ནི་ལྷ་ཅི་སྦྲོས། བཅུན་པ་དགེ་བའི་རྩ་བ་
 འདི་གཞན་འགའ་ཞིག་གིས་བྲིས་གནོན་པར་མ་གྱུར་བྱང་།

རྒྱལ་པོ་ཆེན་པོ། གང་གི་རང་ཉིད་ཀྱི་བྱ་དང་། བྱ་མོ་རབ་
 ཏུ་འབྲེན་པར་བྱེད་པ་དེ་དག་ཁོ་ནས་སོ། །ཨ་ཤུགས། རང་
 གི་བྱ་མཛད་ཅུ་དང་། བྱ་མོ་སྐྱོ་མི་ཏུ་གཉིས་པོས་ནས་བྱེད་ཅག་
 རབ་ཏུ་འབྲེན་པར་འདོད་དམ། གང་གི་ཆེ་ཞང་པོ་རབ་ཏུ་
 བྱང་བ་དེའི་ཉིན་མོ་ཁོ་ན་ནས་འདོད་པར་གྱུར་ན། གལ་ཏེ་
 ཡབ་ཀྱིས་གནང་ན་དེང་ཉིད་དུ་འཆའ་ལོ། །དེའི་ཆེ་ཨ་ཤུགས་
 ཁྱི་ལོ་དུག་པ་ལ་བབས་ཤིང་། དབང་ཆེན་སྡེ་ལོ་ཉི་ཤུ་དང་།
 སྐུ་མི་ཏུ་བཅོ་བརྒྱད་ལོན་པ་གཉིས་རིམ་བཞིན་གནས་བཏན་
 མོ་གལ་ལེན་བྱ་ཆེན་པོ་དང་། འཕགས་པ་ཆོས་རྒྱུང་མ་གཉིས་
 ཀལ་རབ་ཏུ་ཐུངས་ཤིང་། གཙུག་ལག་ཁང་དེ་ཉིད་དུ་དབང་
 ཆེན་སྡེ་བསྟན་པར་རྫོགས་སོ། །དེ་ལྟར་ན་གནས་བཏན་དབང་
 ཆེན་སྡེ་ནི། མོ་གལ་ལེན་བྱ་ཆེན་པོའི་མཁན་བྱ་ཡིན་ལ། མོ་གལ་
 ལེན་བྱ་ནི་གནས་བཏན་སྐྱེལ་ལཱ་དང་། དེ་གནས་བཏན་
 སྐྱེལ་ལཱ་དང་། དེ་གནས་བཏན་ད་སྐྱེལ་དང་། དེ་
 ཡུལ་ལེན་སྡེ། ཡུལ་ལེན་སངས་རྒྱལ་བཅོམ་ལྷན་འདས་ཉིད་
 ཀྱི་སློབ་མར་གྱུར་ཏོ། །མི་རིང་བར་མིང་སྲིང་གཉིས་ཀལ་

ཀྱང་དག་བཅོམ་པ་ཐོབ་ནས་གནས་བདུན་མིག་ལ་ལི་འུ་ཆེན་པོས།
 དགེ་འདུན་གྱི་བྱ་བ་དག་མདེཊ་ལ་གཏད་ནས། རང་ཉིད་གསུམ་པོ་
 བྱང་གི་རི་བོ་ཨེམ་གརྒྱ་བྱ་བར་བྱོན་ཏེ། འགོག་པ་ལ་སྒྲིམས་
 པར་ཞུགས་སོ། །གང་གི་ཆེ་ཆུལ་པོ་ཨ་ལྷ་གས་འཛམ་བུའི་
 སྒྲིང་ཀུན་དུ་ཆོས་ཀྱི་པོ་ཉ་བཀྱེ་བ་ན། གནས་བདུན་དབང་ཆེན་
 རྩེ་བསྟེན་པར་རྫོགས་ནས་ལོ་བཅུ་གཉིས་ལོན་ཏེ། རང་གི་
 ཡལ་གྱིས་བསྐྱུལ་བ་བཞིན་དགེ་སྦྱོང་བཞི་དང་། ཆ་བོ་དགེ་
 རྒྱལ་སུམ་ན་དང་བཅས་པ་ལྟེན་ཡུལ་དུ་ཆོས་སྤེལ་བར་གསལ་གས་
 སོ། །དེ་དག་མཐར་ཁྱིམ་དེར་བྱོན་ཏེ་རི་བོ་ཨེམ་ལྷ་ལའི་རོགས་
 ཨེམ་ལའི་ལྷོན་པ་ཉིག་གི་གྲིབ་བསེལ་ལ་བཞུགས་པ་ན། རྒྱལ་
 པོ་སྐར་རྒྱལ་འཁོར་བཞི་སྦྱོང་དང་བཅས་ཏེ་རྩོན་བྱེད་དུ་འོངས་
 པས་མཐོང་ནས་གནོད་སྦྱིན་དུ་འབྱུལ་ཏེ་མདའ་གཞུ་གྲབས་བྱས་
 པར། གནས་བདུན་གྱིས་སྐར་རྒྱལ་འདིར་ཤོག་ཅིག་བདག་
 ཅག་འཛམ་བུའི་སྒྲིང་ནས་ཁྱོད་ཁོ་ནའི་སྦྱང་དུ་རྒྱལ་པོ་
 རྒྱལ་ཨ་ལྷ་གས་བཏང་བའི་སངས་རྒྱུ་ཉན་ཐོས་དག་ཡིན་ནོ། །
 དེ་ལྟ་བུ་མེད་ཀྱི་མིང་ཐོས་པས་འཛིགས་པ་དང་བྲལ་ཏེ་གནས་

བཏམ་གྱི་བྱང་དུ་བཅུད་ཅིང་། གཞན་རྣམས་ཀྱང་མཐོང་ནས་
 འཕགས་པ་འདི་དག་ཀྱང་སངས་རྒྱས་ཀྱི་ཉན་ཐོས་ལགས་སམ།
 འདི་དག་དང་འདྲ་བ་གཞན་ཡང་འཇམ་བུའི་སྒྲིང་ན་ཡོད་དམ།
 རྒྱལ་པོ་ཆེན་པོ། རེ་ཞིག་འཇམ་བུའི་སྒྲིང་ཉིད་འདི་ལྟ་བུ་དག་
 གིས་དམར་སེར་དུ་སྒྲུང་ངོ་། །རྒྱལ་པོའི་དྲི་བ་རྒྱུགས་ནས་
 གནས་བཏམ་གྱིས་རྒྱལ་པོ་ཤིང་འདིའི་མིང་ཅི་ཞིག །ཨམ་འོ།
 ཨམ་གཞན་ཡང་མཆིས་སམ། འཕགས་པ་མང་དུ་མཆིས་
 སོ། །དེ་ལས་གཞན་པའི་ཤིང་འགའ་ཡང་མཆིས་སམ།
 འཕགས་པ། ཨམ་མ་ཡིན་པའི་ཤིང་མཐའ་དག་དེ་ཡིན་ནོ།
 དེ་གཉིས་ལས་གཞན་དུ་གྱུར་པའི་ཤིང་འགའ་ཡང་མཆིས་སམ།
 འཕགས་པ་གཅིག་ཁོ་ན་སྟེ། ཨམ་འི་ཤིང་འདི་འོ། །རྒྱལ་པོ་
 ཤེས་རབ་ཅན་དུ་གཟིགས་ཏེ་ཆོས་བསྟན་པས་འཁོར་དང་བཅས་
 པ་མོས་པར་གྱུར་ཏེ། རང་གི་ཤིང་རྟ་ལ་གནས་བཏམ་འཁོར་
 བཅས་བཞུགས་སུ་གསོལ་ཏེ། སྒྲིང་བྱིར་དུ་གདན་དྲངས།
 རྒྱལ་བུ་རྒྱ་རྒྱུ་ཐོག་མར་རབ་དུ་བྱུང་ཞིང་བསྟེན་པར་རྒྱུགས་ཏེ་དག་
 བཅོམ་པ་ཉིད་བསྟེས། གནས་བཏམ་བྱོན་པའི་ས་མིག་དེར་

སིངས་ལའི་ཡུལ་གྱི་མཆོད་རྟེན་ཐོག་མ་བཅུགས་པ་ད་ལྟའི་བར་
 གནས། སྤྱོད་པ་དེར་གནས་བརྟན་གཟིམས་པའི་བྲག་སྐྱེབས་
 སུ་མལ་བྱི་དང་སྤུས་ཆ་སོགས་དོ་ལས་བྱས་པ་ཡང་སྤང་། བེམ་
 རྟེ་མདོ་བཤད་པ་ན་རྒྱལ་པོའི་བུ་མོ་ཨ་ལྷ་ལ་འཁོར་ལྷ་བརྒྱ་དང་
 བཅས་པས་བདེན་པ་མཐོང་། ཡབ་ལ་རབ་རྟུ་འབྱེན་པར་
 ཞུས་པ་གནས་བརྟན་ལ་གསོལ་བས། བདག་ཅག་ལ་བྱད་མེད་
 རབ་རྟུ་འབྱེན་པར་མ་གནང་བས། བདག་གི་སྤྱིང་མོ་དགོ་
 འདུན་རྩ་ལག་མ་བྱ་བ་ཡོད་པས་གདན་དྲོངས་ཤིག །རྒྱལ་
 པོ་སྐར་རྒྱལ་གྱིས་རང་གི་ཆ་བོ་རྒྱལ་བུ་འཆི་ལྟས་ཨ་ལྷ་བྱ་བ་ལ།
 གཡས་འབྱེད་དང་། ལྷ་ཏིག་ལ་སོགས་པའི་སྐྱེས་མང་པོ་དང་
 བཅས་སྐྱ་ནར་གྱི་བྱར་བཟངས་པས། ལྷ་ངན་མེད་ཀྱིས་རྒྱལ་
 པོ་སྐར་རྒྱལ་ཆོས་ལ་མོས་པ་ཐོབ་པ་ཐོས་ནས་ཤིན་རྟུ་དགའ་བར་
 བྱར་ཅིང་། རང་གི་བུ་མོ་དགོ་འདུན་རྩ་ལག་མ་ཡང་བཟངས།
 བྱང་ཆུབ་ཤིང་གི་ཡལ་ག་ཞིག་བྱངས་ཏེ་གསེར་གྱི་ཡོལ་གོ་ལུས་
 ཆོད་མཉམ་པའི་ནང་དུ་བཙུགས། ཉིན་བདུན་ལ་དུས་ལྟོན་
 བྱས་ཏེ་དཔུང་གི་ཆོགས་ཆེན་པོ་དང་བཅས་པས་སིངས་ལའི་གླིང་

དུ་བསྐྱལ། རྒྱལ་པོ་སྐར་རྒྱལ་གྱིས་སྤོན་མ་མྱོང་བའི་བསུ་བ་
 རྒྱ་ཆེན་པོ་བྱས་ཏེ། ཡལ་ག་དེ་སྤོན་ཆེན་པོའི་ཀུན་དགའ་རྩ་
 བར་བཙུགས་པ་ད་ལྟའི་བར་མ་འགགས་ཀྱི་གྲོང་ཁྱེར་ཨུ་རུ
 རྟུ་རན་ཤིན་ཏུ་ནས་ཤིང་ཁྱུ་པའི་ནམ་པ་ཅན་དུ་བཞུགས་ཤིང་།
 སི་ཁྲུལ་པ་ནམས་ཀྱིས་སྤོན་གུ་སྤོང་པོ་ལྟར་གཅེས་སྤྱོད་བྱེད། ཡ་
 ང་བའི་སྐབས་ཀུན་ཏུ་དམག་དཔུང་ཆེན་པོས་བསྐྱོར་ཏེ་བསྐྱུངས།
 འདབ་མ་རེ་ལ་ཡང་གསེར་དང་འབྲ་བའི་ཕྱིས་ཐང་བྱེད་དོ། །
 བྱང་ཁྱབ་ཤིང་འདི་གདན་དངས་པའི་བསུ་བོ་དེ་ནམས་རྒྱ་གར་
 ས་རྒྱའི་ཡུལ་ན་ཨ་ཤྲ་ར་དང་ཉིད་ཀྱིས་བཞེངས་པའི་མཆོད་རྟེན་
 ཆོས་ཀྱི་རྒྱལ་པོ་པ་ཞིག་ཡོད་པའི་རྩ་བའི་བྱ་མིག་གི་སྤོང་དུ་དོ་ལ་
 རི་མོར་བཞོས་པ་དེང་སང་གི་བར་དུ་གནས་སོ། །བྱང་
 ཁྱབ་ཤིང་སི་ཁྲུལ་བཙུགས་པའི་ལོ་དེ་མུ་ངན་མེད་ཀྱི་བྲི་ལོ་བཙོ་
 བརྒྱད་པ་ཡིན་པར་བཤད་ཅིང་། དེ་ནས་ལོ་བརྒྱ་གཉིས་ན་
 བརྒྱན་མོ་ཡུ་སན་རེ་མེད་བྱ་བ་དཀོན་མཆོག་གསུམ་ལ་དད་པ་དེ་
 ཤི། ལོ་བཞིའི་བར་རྒྱལ་པོ་ཉིད་བརྒྱན་མོ་ཏུ་རྟུ་རྟུ་སྐར་རྒྱལ་
 སྤང་མ་བྱ་བ་དེའི་དབང་དུ་སོང་། བུའི་མིག་འདོན་པ་སོགས་

བྱས། དེ་བཙུན་མོ་གཙོ་མོར་གྱུར་པའི་ལོ་གསུམ་པ་ལ་རྒྱལ་
 པོ་དྲག་དུ་བྱང་ཚུབ་ཤིང་ལ་བསྟེན་བཀྱར་བྱེད་དུ་འགོ་བ་ལ་དེ་
 མ་མོས་ནས་སྐྱལ་གྱི་མཆེ་བ་དུག་ཅན་བཏབ་སྟེ་བྱང་ཚུབ་ཤིང་
 ཉམས་པར་བྱས་སོ། །དེ་ནས་སྦྱར་ཡང་ཅ་བའི་ཆ་གཅིག་
 ལས་བྱང་ཚུབ་ཤིང་གཉིས་པ་ཞིག་སྐྱེས་ཤིང་། རྩོན་པ་ཆེན་
 པོར་གྱུར་པ་ཞིག་སྐྱེས་ཤིང་གྱི་རྒྱལ་པོ་གསུམ་ཟླ་བ་བྱ་བ་དེས་
 བཅད། ཟླ་གསུམ་ནས་མགུར་བྱེད་རྒྱལ་པོ་གང་བའི་གོ་ཆ་བྱ་བས་
 སྦྱར་ཡང་ཤིང་གསར་པ་སྐྱེས་ཤིང་རྩ་བས་བསྐྱོར་བ་ལས་པ་དེན་
 བཙུན་པ་བྱོན་ཆེ་ཤིང་རྩ་བའི་ཁ་ལ་མཉམ་པ་ཞིག་གཟེགས།
 ཐང་བཅན་ཅང་གིས་འདོམ་བརྒྱད་ཅུ་སྐྱེས་པ་ཞིག་གཟེགས།
 དེ་ནས་སྦྱར་ཡང་ལྷ་ལྷོའི་རྒྱལ་པོ་སྐྱེས་ཤིང་དེ་བཅད་ཅིང་། དེ་
 སྐྱེན་ཆད་ཅི་ལྟར་གྱུར་པ་མ་ཤེས་སོ། །བྱང་ཚུབ་ཤིང་ཉམས་
 ནས་ལོ་བཞི་ན་ཨ་ཤ་ཀ་དུས་ཀྱི་ཆོས་སྐྱེས་ཤིང་ཅིང་། སྦྱིར་རྒྱལ་
 པོ་འདིས་ལོ་སོ་བདུན་རྒྱལ་སྤྱིད་བསྐྱེད་ས་ཟེར་རོ། །དུས་ཆོག་ས་
 འདི་ནམས་སིང་ལའི་རྩོན་གྱི་གནས་བཏན་མིང་ཆེན་བྱ་བས་མཛད་
 པའི་གདུང་ཆེན་མོའི་ལོ་རྒྱུས་ལ་ཅ་བ་བཅོལ་བ་ལགས་ཤིང་།

ཨ་ཤ་ཀའི་ལོ་རྒྱུས་ཀྱང་བདག་ཅག་གི་བརྟན་འགྱུར་གྱི་དེ་དག་དང་
མི་མཐུན་པ་ཞིག་འདུག །

རྒྱལ་པོ་སྐར་རྒྱལ་གྱིས་ཆོས་ཀྱི་འཁོར་ལོའི་བཅུག་ལག་
ཁང་ལ་སོགས་པ་གནས་གཞི་མང་དུ་བཅུགས་ཤིང་། དཀོན་
མཆོག་གསུམ་ལ་སྤྱི་ལྟ་ཆེན་པོ་སྐྱབ་སྟེ་ལོ་བཞི་བཅུ་སྟོང་བསྐྱངས་
པའི་ལོག་ཏུ་འདས། དེ་ནས་དེའི་རྩེ་བོ་ཡུལ་གྱི་བས་ཁྱི་བཟུང་།
འདིའི་ཁྱི་ལོ་བཅུད་པ་ལ། དག་བཅོམ་པ་དབང་ཆེན་སྟེ་བརྟན་
པར་རྫོགས་ནས་དབྱར་དུ་ག་ཅུ་བཞིས་པར་སྤྱང་ན་ལས་འདས།
ལོ་དེའི་རྗེས་མར་འཕགས་མ་དག་འདུན་ཅུ་ལག་བརྟན་པར་
རྫོགས་ནས་དབྱར་ང་དགྲའོན་པ་གྲོངས། འཕགས་མའི་སྐུ་
རུས་ཀྱི་སྟེང་དུ་ཀུན་དགའ་རྩ་བའི་མཆོད་རྟེན་དུ་གྲགས་པ་
བཞེངས། ཡུལ་ལ། ལོ་བཅུ་སྟོང་བསྐྱངས་ཏེ་གི། དེ་ནས་
ཆོས་རྒྱལ་བཅུད་པའི་རྒྱལ་ཐོག་ལྟ་འདས་པ་ན། རྒྱ་གར་སྟེ་
ཕྱོགས་ཏེ་མའི་རྒྱལ་གྱི་ཨེལ་ར་གྱི་བ་འོངས་ཏེ་མ་འགགས་པའི་
གྲོང་ཁྱིམ་བཟུང་། རང་ཉིད་ཡུལ་དེ་ཀུན་གྱི་རྒྱལ་པོར་བསྐྱུ་
སྐྱོད་གས་བྱེད་པའི་ལུགས་སྟེལ། འོན་ཀྱང་ཁྱིམ་སྟོན་གཟུབ་པའི་

ཚད་དུ་གྲགས། དེ་དུས་སིངས་ལའི་རྒྱལ་པོ་ཀལྲཱི་ཏིཤ། མྱེང་
 དེའི་ཡུལ་ཕུན་མོན་ཅམ་ལ་དབང་ཞིང་དེར་སྲིད་འཛིན་པ་ན།
 བུ་དུ་ཏག་མུན། སུ་ཏིཤ་བུ་བའི་བུ་གཉིས་སྟེས། དུ་ཏག་མུ་
 ཉི་ཉིན་དུ་གཏུམ་ཞིང་རྩ་ལ་ཆེ་བས། ས་འཛིགས་དེ་ཏམི་ལའི་
 རྒྱལ་པོ་དང་མི་འཐབ་པའི་མནའ་སྟེལ་དུ་བརྟུག་པ་ལ་མ་མཉན།
 བྱིས་པའི་ཆོ། མལ་གྱི་ནང་ན་རྐང་ལག་བསྐྱམས་དེ་ཁྲུམ་ཁྲུམ་
 པོར་ཉལ་བ་མཐོང་ནས། མས་དྲིས་པས། ཡུལ་མདྲུ་བེལི་
 སན་ཆད་མུ་སྟེགས་ཀྱིས་བཟུང་ཞིང་། སྟོགས་འདི་ནི་རྒྱ་མཆོ་
 ཡིན་ན་བདག་ཅག་ལ་རྐང་ལག་བརྒྱུང་པའི་གནས་ཀྱང་ག་ལ་
 མཆིས་སྐྱས་སྟེ། ལོ་བརྟུ་དུག་པ་ན་གྲོགས་དཔའ་པོ་བརྟུ་
 ཅམ་འབྲིད་ནས་ཏམི་ལའི་རྒྱལ་པོ་ལ་འཐབ་དུ་ཆས་པ་ཕས་བཀག།
 དེ་ནས་ཡབ་མྱོངས་ཀྱི་བར་བསྐྱགས། རྒྱལ་སྲིད་ཐོབ་མ་ཐག་
 དཔུང་ཆེན་པོ་འབྲིད་དེ་ཏམི་ལ་དང་གཡུལ་བཀྱིས་པས། ལོ་
 གཅིག་ལྷག་ན་ཨེལར་བསད་དེ་མ་འགགས་པའི་མྱོང་ཁྱེར་སྐར་
 ཐོབ། རང་ཉིད་མྱེང་གི་རྒྱལ་པོར་གྱུར། གཡུལ་དུ་ཏམི་ལ་
 འབུམ་ལས་ལྷག་པ་བསད་ཟེར་ཅིང་། རྟིག་པ་དེ་མ་བྱས་ན་

དེང་སང་གི་འདིར་སངས་རྒྱས་པའི་མིང་ཡང་ལུས་པ་མི་འོངས་
 སྟེ། ཨེལ་རའི་དཔའ་མཛེས་ཀྱིས་ཡིད་འཕྲོག་སྟེ། དག་
 རྩ་ཡིན་ཀྱང་གུས་པར་བྱ་བའི་འོས་སུ་བསམ་སྟེ། རོའི་སྟོང་
 དུ་བང་སོ་ཆེན་པོ་བསྐྱངས། ཐུས་ཀྱི་རྒྱལ་བརྒྱད་ནམས་དེར་
 སྦྱངས་ཆེ་རོལ་མོ་མི་བྱེད་པ་སོགས་བཀྱར་བཞིན་དགོས་པའི་དུལ་
 བསྐྱགས། གསོ་སྦྱང་གི་གཙུག་ལག་ཁང་དག་ཐོག་ཅན་
 མདུཔ་ཡའམ། ལའི་པོ་བྱང་དུ་གྲགས་པ་བཞེངས། རྩམ་པའི་
 བྱ་བའི་མཆོད་རྟེན་ཆེན་པོ་དེས་ཐོག་དངས་པའི་རྟེན་དང་གནས་
 གཞི་བྱངས་མེད་པ་ཞིག་བརྟེན་ཏེ། སིངས་ལའི་ཨ་ཤུག་ར་གྲགས་
 པ་བྱས། ད་དུང་ཡང་བཞེངས་མཁན་རྒྱས་མེད་པའི་རྟེན་དང་
 དགོན་རོ་ཞིག་མཐོང་ཆོ། དུས་གསུམ་བཞེངས་སོ་བྱ་བ་ཞིག་
 ཀྱན་གྱི་ཁ་ལ་བྱང་། རྒྱལ་པོ་འདིའི་མིང་ནི་བྱེས་པ་ཚུན་ཆད་
 ཀྱི་ཁ་ན་རྒྱང་ལྟར་གྲགས་གིང་། འདི་དང་བྱེས་པ་དུ་གཉིས་
 སིངས་ལའི་རྒྱལ་པོ་གྲགས་ཆེ་གོས་གཉིས་ཡིན། དེ་ཡང་ཏམ་ལ་
 བསད་པའི་རྩལ་སྦྱང་དུ་མཆོད་རྟེན་རྒྱལ་པོ་རུ་སྤེལ་འདི་བཞེངས།
 ཅན་གྱི་དབུས་སུ་གསེར་ལས་གྲུབ་པའི་བྱང་ཚུབ་གིང་ཞིག་གི་

མདུན་དུ་སངས་ཀྱི་རིང་བསྐལ་དང་། རེའི་མཐར་སྐྱེས་
 རབས་ཀྱི་རི་མོ་རྟོ་ལ་བཀོས་པའི་བྱང་མེམས་གཙོ་བོ་རྣམས་ཀྱི་
 གཟུགས་གསེར་གར་སྒྱགས་ཀྱིས་བྱས་པ་དག་བཞུགས་ཟེར།
 མཆོད་རྟེན་ཏུ་ཅང་ཆེ་བས་མ་གྲུབ་གོང་དུ་རྒྱལ་པོ་གོངས།
 འདས་ཀར་སྒྲོན་རྣམས་ཀྱིས་རས་དཀར་པོའི་ཟོབ་ཆེན་པོ་བསྐྱངས་
 ཏི། རྒྱལ་པོའི་སྒོ་གར་ནས་གཟིགས་སུ་བཅུག། དག་སྒོང་
 རྣམས་པོ་བྱང་དུ་བྱོན་ཏི། རྒྱར་གྱི་དམག་དཔོན་གཙོ་བོ་ཡུལ་རྒྱ་
 བུ་འཛིགས་མེད་བྱ་བ་དེས་རྒྱལ་པོས་དག་ཅ་བྱས་པ་དག་གི་ཐོ་
 རིང་པོ་ཞིག་བསྐྱགས་པར། ཞིབ་རྒྱ་མཉན་ཏི། འོན་ཀྱང་
 དེ་ཀྱན་ཡུན་སུ་མཆོགས་པའི་དུས་སུ་བྱས་པ་འབའ་ཞིག་ལགས།
 རྒྱར་དགས་བདས་ཏི་ནགས་སུ་བྱོས་སྐབས། ཉིན་གཅིག་རང་
 གི་ཟས་ཀྱི་ཕྱེད་དག་སྒོང་ཞིག་ལ་ཡུལ་བ་ཡོད་དེ། དེ་ཁོ་ན་
 འབྲས་བུ་ཆེ་ལམ་སྐྱམ་ཟེར་ཞིང་ཆེ་འཕྲོས་སྐད། དེ་ལྟ་བུའི་
 དུཏག་མུ་དེས་སྒྲོན་པ་འདས་ནས་ལོ་བཞི་བརྒྱ་དང་ཞེ་གསུམ་པ་
 ལ་ཁྱི་བཟུང་ཞིང་། ལོ་ཉི་མ་བཞི་རྒྱལ་སྤྱི་བསྐྱངས་སོ། རེའི་
 འོག་རྒྱ་དེའི་སྐྱན་སྒྲུ་ཉིལ་སྤྱི་བཟུང་ཞིང་། མཆོད་རྟེན་གྱི་

ལས་མཇུག་ལྷུངས། དེའི་རྗེས་སུ་དེའི་བྱ་གསུམ་གྱིས་སྲིད་
 བསྐྱུངས། སངས་རྒྱུ་འདས་ནས་ལོ་ལྔ་བརྒྱ་དང་གཅིག་པ་
 ལ་རྒྱལ་པོ་བལགས་འཕྲུལ་མེད་གཞན་འཛིགས་མེད་བྱ་བས་སྲིད་
 བསྐྱུངས། སངས་རྒྱུ་འདས་རྗེས་ཀྱི་ལོ་ལྔ་བརྒྱ་དང་གཅིག་
 པ་ནས། འདིའི་བྲི་ལོ་ཚུགས། མི་རིང་བར་རྒྱ་གར་ཏམིའི་
 ལུ་སྟེགས་ཀྱི་རྒྱལ་པོ་འོངས་ནས་བྲི་ལས་ཕབ། རགས་ཆལ་
 ཏུ་སྤྲུལ་ཏེ་བྲོས་པས་བྱ་སྐྱེབས་རྣམས་ལ་ཐིགས་འཛིགས་ཆེ་བས་
 དཀའ་ཆོགས་མྱོང་། སྤར་རྒྱལ་སྲིད་ཐོབ་ནས་རང་ཉིད་
 བཅུད་པའི་བྲག་སྐྱེབས་རེ་རེ་བཞིན་དུ་གཙུག་ལག་ཁང་བཙུགས་
 པས་སིངས་ལའི་རྒྱལ་པོས་ནོ་ལ་ཡང་བྱས་པ་གཙོ་བར་གྲགས།
 འཛིགས་མེད་རི་པོའི་མཆོད་རྟེན་བཞེངས། དེ་ཡང་སྤར་
 ཏམིའི་དམག་སྐྱེབས་ཏེ་རྒྱལ་པོ་བྲོས་སྐབས་གཅེར་བུ་པའི་དགེ་
 སྦྱང་ཞིག་གིས་མཐོང་སྟེ། གད་མོ་བགད་པའི་ས་མིག་དེ་ལ་
 བཙུགས། རྒྱལ་པོའི་མཆོན་ལས་ངས་ཏེ་མཆོད་རྟེན་གྱི་མིང་
 ཆགས། ལྷ་ངན་མེད་ཀྱིས་བཞེངས་པ་དག་གི་བྲིད་ན་ཡང་
 འདི་ལས་མཐོ་བའི་མཆོད་རྟེན་མེད་པར་གྲགས། ད་ལྟའི་

མཆོད་རྟེན་དེ་འཛིན་སྟེ། རྣམས་ཚལ་དང་བཅས་པའི་རི་དེ་ཕྱི་
 ཞིག་ཏུ་གྱུར་པའི་ཅེ་ན་ཡར་ལ་ཆོས་འཁོར་ཆག་པའི་སྤྱད་ཅམ་
 འཛོམ། སྤྱོད་པ་དེ་ཐང་རང་དུ་ཡོད་ཀྱང་ཆོས་འཁོར་གྱི་བར་
 དུ་འཛིན་པ་ཏེ་བཞུགས་ན། སྤྱིང་མཐའ་སྒྲོར་གྱི་རྒྱ་མཚོ་ནག་
 མེར་བར་མཐོང་ཞིང་། སྤྱི་གཡའ་བ་ལྟར་ཡོད། སྤྱིར་
 ཏུ་སྤྱུལ་འི་རི་ལ་སྤྱོད་ཏེ་དགའི་ལག་ནས་སྤྱོད་པར་བས་བྱག་རི་དེ་
 ལ་ཏུ་སྤྱུལ་འི་གཙུག་ལག་ཁང་བཅིགས་པ་ཡང་། ད་ལྟའི་བར་
 རྒྱས་ཤིང་འཕྲོར་ཏེ་གནས། འདིའི་བར་སྤེ་སྤྱོད་གསུམ་ཡི་
 གེར་མ་བྱིས་པ་ལུང་འཕོགས་ཏེ་འཛིན་པས་ཚུད་ཟོས་ཀྱིས་དོགས་
 རས་ཨ་ལུ་བུ་རྒྱར་བྱེ་མའི་གཙུག་ལག་ཁང་དུ་དགེ་འདུན་བསྐྱུས་
 ཏེ་འབྲུག་ཅིག་མ་ཆད་པར་ཡི་གེར་བཏབ། དགོན་དེར་བྱག་
 ལིང་པོ་མིས་ཐར་དཀའ་བ་ཞིག་འདུག་པ་དེའི་ནང་ན་སྤེ་སྤྱོད་
 གསུམ་གྱི་ཐོག་མའི་སྤེ་མོ་བཅས་སྤྱོད་པ་ལ་བྱིས་པ་དག་གཏེར་
 དུ་སྤྱོད་པ་ཡོད་ཟེར། དགོན་པ་དེ་ན་དིང་སང་སྤྱིར་ཡང་སྤེ་
 སྤྱོད་གསུམ་བཅས་ཀྱི་སྤྱོད་པ་བྱེ་བའི་གྲུབ་བྱེད་ཅིང་འདུག།
 རྒྱལ་པོ་འཛིན་པ་མེད་ཀྱིས་བཞེངས་པའི་གཙུག་ལག་ཁང་གར་

བཞུགས་ན་ཁ་བྱང་སོགས་དོ་ལ་བཞོས་པ་རྣམས་འདི་ལྟ་བུ་
 (༤༤༨ + ༨༠༥ ༦ ༧༥༧༢༤) ལྷང་བས་སྡེ་
 ལྷོད་རྣམས་ཡིག་གཟུགས་གང་ཐོག་མར་བྲིས་པ་ནི་མྱ་ངན་མེད་
 གྱི་ཡི་གེའི་རིགས་སུ་ངས་སོ། །

དེ་ལྟར་གནས་བརྟན་པ་དག་གི་སྡེ་ལྷོད་ནི་སངས་རྒྱས་
 འདས་ནས་ལྔ་བརྒྱ་དང་བརྒྱ་གངས་ཙམ་ན་སྐྱེགས་བམ་དུ་བྲིས་
 ལ། སྡེ་གཞན་རྣམས་ཀྱིས་བྲིས་པའི་དུས་ཚོགས་ནི་གསལ་
 བར་མ་ངས་ཤིང་། སངས་རྒྱས་པའི་ལུང་ཐམས་ཅད་ཡི་གེར་
 བྲིས་པའི་རྗེས་སུ་གཅེར་བུ་བ་དག་གི་ཡན་ལག་གསུམ་པོ་ཡང་
 བྲིས། ཐམས་ཅད་ཀྱི་མཇུག་དུ་བྲམ་ཟེ་དག་གི་རིག་བྱེད་བཞི་
 ཡང་ཡི་གེར་བྲིས་སོ། །སྤྱིར་མི་བྲི་བ་རྣམ་པ་ལྔ་སོགས་མདོ་
 ལས་ཀྱང་གསུང་བ་བཞིན། ལུང་འགངས་ཆེན་རིགས་ཡི་
 གེར་མི་བྲི་བ་དེ་སྡོན་རྒྱ་གར་ན་ཕྱི་ནང་གཉིས་ཀའི་སློལ་དུ་ཡོད་
 འདུག་ལ། དུས་ཕྱིས་བར་དུ་ཡང་རི་རྒྱུད་དུ། རང་གི་
 སེམས་ལ་བཞུགས་བཞུགས་ནས། ཡིག་ནག་དཔེ་ལ་བཞུ་མ་མྱོང་།
 ཞེས་པ་ལ་སོགས་པ་བཞིན་རྣལ་འབྱོར་པ་རྣམས་སྐྱེགས་བམ་ལ་

ཅུང་ཟད་མི་དགེས་པ་ཡིན་ནོ། །དེ་ལྟར་མདོ་རྣམས་ཁ་རྒྱན་དུ་
 འདོན་པ་ན། ཆོག་འགའ་ཞིག་མི་མཐུན་པར་གྱུར་པ་ལ་དག་
 མ་དག་བཅད་ཅིང་དག་འདུན་གྲུས་ཏེ་རྣལ་འབྱེར་པ་རྣམས་སོ་
 སོར་གྲུས་པའི་རྩ་བ་གཅིག་ནི་དེ་ཡིན་པར་འདུག་ཅིང་། དེ་
 ཡང་ཐོག་མར་གཉིས། དེ་རྣམས་བཅོ་བརྒྱད། དེ་རྣམས་དུག་
 ཅུར་གྲུས་པ་སོགས་བཤད་དོ། །ལར་ལོ་རྒྱུས་འདི་རིགས་
 རྣམས་ལ་ཉན་ཐོས་སྡེ་པ་དག་གིས་དུ་ཐུགས་རྒྱས་ཞིབ། རང་
 རེའི་རྒྱལ་པོ་(གནམ་)རི་སྤྱང་བཙན་དང་དུས་མཉམ་པའི་
 བཙུན་པ་ཡ་ཏེན་གྱི་སྐབས་སུ་ད་དུང་ཡང་རྒྱ་གར་བྱང་གི་ཉན་
 ཐོས་ཀྱི་དགོན་པ་རྣམས་ན་སྒྲེགས་བམ་གྱི་སྤྱལ་མེད་པས། མདོ་
 དཔེ་རྣམས་ཀྱི་ཕྱི་མོ་ཐིག་ཆེན་དགོན་པ་འབའ་ཞིག་ནས་གཡར་
 ཅས་གསུངས་སོ། །དེས་ན་ཉན་ཐོས་སྡེ་པ་ཡལ་མོ་ཆེ་ཞིག་
 རྗེས་བྱལ་ཙམ་ཡང་མེད་པར་ཡལ་བ་ཡང་རྒྱ་མཚན་དེ་ཡིན་ནམ་
 ཉམས། འདི་དག་ཞར་ལ་ཐལ་བ་ལགས།

རྒྱལ་པོ་འཛིགས་མེད་ཀྱི་རྗེས་སུ་རྒྱལ་མོ་ཨ་ཁུལ་ཞེས་
 བྱ་བ། དཔའ་མཛངས་དང་ལྡན་ཞིང་། སྤྱོད་པ་ངན་པའི་

ཐར་ཐུག་པ་ཞིག་བྱུང་། ཁྱིཾ་པོ་ལྷ་མྱེ་གཉིས་ལ་དུག་སྦྱིན་ནས་
 གསོད་པ་སོགས་བྱས། དེའི་འོག་ཏུ་ཏམིལ་འཛི་མུ་སྟེགས་
 གྱི་རྒྱལ་པོས་སིངས་པ་ཅོང་། མི་སྟོང་ཕྱག་བརྩུ་གཉིས་བཟུང་
 ནས་བྲན་འཁོལ་དུ་འབྱེར་བ་སོགས་བྱས་པར་རྒྱལ་པོ་སྒྲང་ཆེན་
 གའ་བྱུ་དཔུང་པས་གྲད་ནི་ལ་བྱ་བ་འབྲིད་དེ་གཉིས་ཀ་ཙྰ་པའི་
 ཡུལ་དུ་སོང་ནས། ཏམིལ་འཛི་རྒྱལ་པོ་སེལ་འཛི་ཐད་དུ་འཛིགས་
 པ་མེད་པར་སྦྱིན་ཏེ་བདག་ཅག་གི་མི་རྣམས་འོན་ཅིག །དེ་
 ན་རེ། ཁྱོད་ལ་དཔུང་ཡང་མི་འདུག་ན། གལ་ཏེ་མ་བྱིན་ན་
 རི་ལྟར་བྱ། འདི་ལྟར་བྱའོ་ཞེས། སྒྲང་ཆེན་དཔུང་གིས་བྱེ་
 མ་སྤར་གང་བྲངས་ཏེ། ཆོན་པོ་ཆེའི་སྟོབས་ཀྱིས་བཙོར་བས་
 དེ་ནས་ཁྱུ་འཛིག་པར་གྱུར་པ་སེལ་ས་མཐོང་ནས་སྐྱག་སྟེ། མི་
 རྣམས་སྦྱིར་ཐུལ་ཅིང་། སྤར་སིངས་ནས་འཕྲོག་སྟེ་འབྱེར་
 བའི་རྒྱལ་ཆེན་བཞིའི་སྐུ་བརྒྱན་གྱི་རྒྱན་སོགས་རིན་ཆེན་རྣམས་
 རྒྱང་སྤར་སྤང་བྱེད།

དེ་ནས་རྒྱལ་རབས་འགའི་འོག་ཏུ་སངས་རྒྱས་འདས་
 རེས་ཀྱི་ལོ་བདུན་བརྒྱ་དང་གྲགས་མུ་པ་ལ་བབས་པ་ན་རྒྱལ་པོ་

བྱང་ཁུབ་སེམས་དཔའ་སྒྲོལ་བྱ་བས་སྲིད་འཛིན། སྲོག་
 ཆགས་གྲོག་སྤྱར་ལ་ཡང་མི་འཆེ་བའི་མནའ་བོར། ཡུལ་མི་
 རྣམས་ལ་མུ་གེ་དང་། ཡམས་ཀྱི་འཛིགས་པ་བྱུང་བ་ཡང་
 བདེན་སྟོབས་བརྗོད་པས་བསྐྱབས། རིའི་མགོ་བཙད་ནས་བཙོན་
 མ་རྣམས་མ་ཆོར་བར་གཏོང་བ་སོགས་བྱས་པར་ལོ་གཉིས་ཀྱི་
 འོག་ཏུ་སློན་པོ་གོ་ཐུག་བྱ་བ་དེ་ལོག་སྟེ་དཔུང་ཆེན་འབྲིད་ནས་
 སླེབས་པ་ན། མི་མང་པོ་གསོད་ཀྱི་དོགས་ནས་མཆན་ལ་ཕོ་
 བྱང་ནས་བྱོས། སློན་པོ་དེས་རྒྱལ་པོའི་མགོ་བྱིར་ནས་འོངས་
 ན་གསེར་འདི་སྟེད་སྒྱུན་མོ་སྤྲོས་པས། མི་མང་པོ་ནོར་ལ་རུམ་
 པས་མགོ་བརྒྱས་མ་མང་པོ་ཕུལ་བ་སྒྲོལ་བྱ་སྟེ་གསན་ཏེ། ངའི་
 ཆེད་ཏུ་མང་པོ་དག་བཀུམ་པ་མ་ལེགས་གསུངས་ནས། ཟས་
 སྒྱུལ་བའི་ཆད་པོ་ཞིག་ལ། ངའི་མགོ་བྱིར་ལ་རྒྱལ་པོ་ལ་ཕུལ་
 ཅིག་ཅེས། རང་གི་ཅེ་ཆུང་བྲགས་ཏེ་གོངས། སི་རྒྱལ་འི་
 རྒྱལ་པོས་ཀྱི་ཐང་ན་ངོས་བཞི་དྲི་བཅུ་གྱིས་གཡོགས་པའི་རི་ཆུང་
 ཞིག་གི་ཅེར་དུ་རྒྱུ་བྱ་བའི་གཙུག་ལག་ཁང་དང་། རྒྱལ་
 པོ་འདིའི་གདུང་རྟེན་མཆོད་རྟེན་དོ་མཆར་ཅན་ཞིག་ཀྱང་བཞུགས།

དབྱ་ཡང་དེར་སྒྱུན་པ་ཡིན་ཟེར། གདུང་རྟེན་དེ་ནི་གྲོང་དུ་
 འདུག་མཁན་གྱི་ཁྱུ་ལ་པོ་དེས་བཞེངས་སྐད། དགོན་དེར་སྒྲོང་
 ངན་གྱི་གྲགས་པ་ཆེ་བའི་དགེ་སློང་འགའ་ཙམ་ཡོད། འགྲོར་
 པ་ཡང་ཤིན་ཏུ་ཆེ། ཁྱུ་ལ་པོ་གོ་བླ་སྒྲུབ་སྐབས་སུ་འཛིགས་
 མེད་རིའི་དགེ་སློང་ནམས་ཀྱིས་ཁྱ་གར་བའི་བཙུན་པ་འགའ་ཞིག་
 གི་རྗེས་སུ་འབྲངས་ཏེ་བེད་ཏུ་སྒྲུ་ནམ་པར་མི་མཐུན་པ་འམ་ཐེག་པ་
 ཆེན་པོའི་སྒྲོལ་དག་བྲངས། སྤྲུག་ལའི་བྱ་བུ་བའི་སྤེ་པ་ཞིག་
 ཟུར་དུ་གྲུས། དེའི་ཆེ་སྟོན་པ་མུ་ངན་ལས་འདས་ནས་ལོ་བདུན་
 བརྒྱ་དང་གོ་བཞི་སོང་། ཡུན་དེ་སྤིད་དུ་འཕགས་པ་གནས་
 བཙན་པའི་དགེ་འདུན་ནམས། ཆོ་ག་དང་འདོན་པ་གཅིག་
 ཏུ་གྱུར་ཅིང་། ཚོད་པ་མེད་པར་གནས།

དེ་ནས་ཁྱུ་ལ་རབས་གསུམ་པ་ནི་ཁྱུ་ལ་པོ་སྤེ་ཆེན་མདུ་སེན་
 ཞེས་བྱ་བ་རྟེན། སྟོན་པ་འདས་ནས་བརྒྱད་བརྒྱ་དང་ཉེར་གཅིག་
 པ་ལ་བྲི་བ་བྱུང་། དེ་དུས་ཁྱ་གར་ཚོ་ལའི་ཡུལ་ནས་འོངས་ཤིང་།
 ཀམ་རུ་ཅི། ཆོས་སྤྲོད་ཀྱི་སྤེ་པར་གཏོགས་པའི་དགེ་སློང་དགེ་
 འདུན་ཙམ་ལག་བྱ་བ་བྲིམ་པ་འདྲིད་པ་ལ་མཆོག་ཏུ་མཁས་པ་ཞིག་

སྒྲེབས་པར། རྒྱལ་པོས་ཁོའི་ངག་ལ་མཉན་ཏེ། གཙུག་
 ལག་ཁང་ཆེན་པོའི་དགེ་སློང་ནམས་ཀྱི་སྦྱོང་པ་མ་དག་པ་ལ་བསྟན་
 དེ་བཞིན་སྟོམས་གཙོན་པ་སོགས་བྱས་ཀྱང་མི་རིང་བར་དགེ་
 འདུན་སྐྱར་བརྒྱམ། འོན་ཀྱང་དགེ་འདུན་གྱི་མཆོམས་ཆེན་
 པོའི་ནང་ཁོངས་སུ་རྒྱལ་བྱེད་ཆོལ་ཞེས་བྱ་བའི་གནས་གཞི་
 བཙུགས་ཏེ་ལྟ་སྦྱོང་མི་མཐུན་པའི་དགེ་སློང་ནམས་དེར་འཛིག་
 པ་སོགས་བྱས། གནས་གཞི་འདིའི་ཤུལ་ན་ཡང་མཆོད་རྟེན་
 རེར་གྱུར་པ་འཛིགས་མེད་རི་བོ་དང་མཚུངས་པ་ཞིག་ད་ལྟོའི་བར་
 བཞུགས། དེ་ལྟར་གནས་བཞི་གསུམ་པོ་འདི་བྱེ་སྒྲའི་སྡེ་ཐ་
 མ་གསུམ་གྱི་རྩ་བར་སྒྲུང་ཞིང་། དེ་གསུམ་པན་ཚུན་མི་མཐུན་
 པར་གནས་པའི་ཚུལ་ཡང་ཁོང་པའི་ལོ་རྒྱུས་ནམས་ན་གིན་ཏུ་
 རྒྱས། རྒྱལ་པོ་འདིས་རྗེ་བླ་ཆེན་པོ་བཙུ་བྱག་བྱས་པའི་ནང་
 ན། མིན་རྩེ་བྱ་བ་དེ་རྒྱ་མཆོའི་འབྲིལ་ཁྲག་ཡིན་ནམ་སྟམ་པ་
 ཡོད། མཆོ་སྟོན་ཤར་ལོག་ན་མཆོ་ཚུང་དུ་གྲགས་པ་ཞིག་
 ཡོད་པ་དེ་ལས་མི་ཚུང་བ་སྟམ་བྱེད། ལར་སིངས་ལའི་རྒྱལ་པོ་
 དག་གིས་བྱས་པའི་རྗེ་བླ་ཆེན་པོ་ནམས་དོན་ལ་མཆོ་ཚུང་རེ་འདུག་པས་

རྒྱ་གར་གྱི་དེ་འདྲ་མིན། དེ་ཀུན་གཙོ་བོར་ཞིང་པ་ལ་ཕན་ཆེད་
 དུ་བྱས་པར་འདུག །འདི་ཡན་ལ་བེང་ཡ་ནས་བརྩིས་པའི་རྒྱལ་
 རབས་དུག་ཅུ་སྤང་བཟུང་། དེ་ནས་དེའི་བྱ་མེས་ལ་བནས་སྤྲོད་
 སྤྲོད་པའི་རིང་ལ་སྤར་གྱི་བསྟན་པ་ཉམས་པ་ཡང་སྤར་ཆུད།
 འདིས་དགོན་མཆོག་གསུམ་ལ་བྱ་བ་སྒྲ་ལྟག་དུ་བྱས། དག་
 བཙུམ་དབང་ཆེན་མེད་སྐྱེད་ཅན་ནས་གནས་བཟན་དེའི་སྐྱེ་
 བཟན་གསེར་གར་སྒྲགས་པ་ལས་མི་ཆད་ཡོང་པ་དང་། དེ་
 དང་ལྟན་དུ་བྱོན་པའི་དགེ་སྤྲོད་དག་གི་འདྲ་བཟན་ཀྱང་བྱས། དེ་
 ནས་བཙུམ་ལྟན་འདས་མཉན་ཡོད་ནས་ཡངས་པ་ཅན་དུ་
 གཤེགས་པའི་ལམ་བར་གྱི་བསུ་བཀོད་ཁོ་ན་ལྟར་བྱས་ཏེ། རྒྱལ་
 སྤོར་ཉིད་ཀྱིས་སྐྱ་དངས་པའི་བསུ་བཀོད་ཆེན་པོ་དང་བཙས་
 སྐྱ་གཟུགས་དེ་ཨ་མ་ཉལ་ནས་གྲོང་བྱིར་དུ་སྐྱོན་དངས། འདིའི་
 ཁྱི་ལོ་དགུ་པར་བབས་པ་ན། ཀའི་ལྟེན་རྒྱལ་པོའི་གདུང་སྐལ་
 སངས་རྒྱལ་གྱི་ཆོམས་མཆོག་པོ་དེ་སྤྲོད་པར་བྱོན། དེ་ཡང་
 ཀའི་ལྟེན་རྒྱལ་པོ་སྐྱ་ལྟེགས་ཀྱི་དམག་གིས་ཕམ་སྟེ་མཆོན་པོ་ག་
 ནས་འཆི་ལ་ཉེ་བ་ན། རང་གི་བྱ་མོ་ལ་བྱོད་ཆོམས་འབྱེར་

ལ་བྱོམ་ནས་སིངས་ལེ་རྒྱལ་པོ་ནང་པར་ཡོད་པ་ལ་བྱིན་ཅིག་ཅེས་
 སྐྱུམ་པ་བཞིན། དེས་ཆོམས་སྐྱ་གསེབ་ཏུ་བརྟུག་ལྟེ་སིངས་ལར་
 སྐྱེབས་ནས་རྒྱལ་པོ་སིངས་བན་ལ་ལུལ། རྒྱལ་པོས་སྟོན་མ་མཐོང་
 བའི་བསུ་བཀོད་དང་བཅས་ཏེ། ཆོས་རྒྱལ་སྐར་རྒྱལ་གྱིས་
 བཞེངས་པའི་ཆོས་ཀྱི་འཁོར་ལོའི་གཙུག་ལག་ཁང་དུ་བཞུགས་
 གསུམ་ལ། རྒྱ་གར་ནས་དགེ་སློང་བྱིན་པ་དག་གིས་ཡུལ་དབུས་
 ན་བཞུན་པ་ཉིན་རེ་བཞིན་གྱུད་ཟེར་བ་ཐོས་ཏེ་གུལ་ལེ་རྒྱལ་པོ་རྒྱ་
 མཆོ་སྐྱུམ་པ་ལ་སྐྱན་ཏེ་དོ་ཇི་གདན་དུ་གཙུག་ལག་ཁང་ཆེན་པོ་
 ཞིག་བྱས། དགེ་སློང་མང་པོ་གནས་སུང་དུ་བཏང་བ་ལས།
 དུས་ཕྱིས་བར་དུ་ལུས་པ་རང་རེའི་ཆག་ལོས་ཀྱང་གཟིགས་ཏེ།
 སིངས་ལེའི་དགེ་སློང་སུམ་བརྒྱ་རེ་དོ་ཇི་གདན་ལ་བདག་བྱེད་ཅིང་
 རྒྱན་དུ་སྟོད་པ་དང་། ཁོང་ནམས་བརྒྱད་སྟོང་གི་སྒྲིགས་བཅ་
 ཞིག་ཡོད་པ་ལ་མ་དགའ་ཚུལ་སོགས་གསུངས། སིངས་བནས་
 ལ་ཉེར་བརྒྱད་སྟོད་བསྐྱངས་སོ། །དེ་ལྟ་བུའི་སྟོན་པའི་ཆོམས་
 མཆོ་བ་དེ་ནི། གསུམ་པ་ཀའི་ལྟའི་རྒྱལ་པོའི་ཡུལ་ན་སྟེ་ཞེས་
 མདོ་ལ་གསལ་བ་དེ་རང་ཡིན་པར་གྲགས་ཤིང་། ད་ལྟ་ཀའི་

ན་ཕྱེད་ལྔ་མའི་གཙུག་ལག་ཁང་བྱ་བར་བཞུགས། དགོན་
 དེ་སྤྲོད་ལའི་གནས་གཞི་ཀུན་གྱི་གཙོ་བོ་ཡིན་ཅིང་། ཡུལ་སྤྱིའི་
 དགོ་འདུན་གནས་བརྟན་ཡང་དེར་ཡོད། དེ་ལ་སྤྲོད་སྤྱོད་སྤྱོད་
 དགོ་འདུན་རྒྱལ་པོར་ཡང་འབོད། དགོ་འདུན་རྒྱལ་པོ་བྱ་བ་
 བསྐྱོལ་ལའི་ལྷ་ས་མ་དང་། སལམ་(ལུམ་)སོགས་སྤྱོད་སྤྱོད་སྤྱོད་
 གྱི་ཡུལ་ཀུན་ལ་སྤྱོད་སྤྱོད་སྤྱོད་སྤྱོད་སྤྱོད་སྤྱོད་སྤྱོད་སྤྱོད་སྤྱོད་
 བྱེད་ཏུ་ཆེ། རྩོམ་པོ་སྤྱོད་སྤྱོད་སྤྱོད་སྤྱོད་སྤྱོད་སྤྱོད་སྤྱོད་སྤྱོད་
 དེའི་སྤྲོད་སྤྱོད་ཡིན་ནམ་སྤྱོད་སྤྱོད་སྤྱོད་སྤྱོད་སྤྱོད་སྤྱོད་སྤྱོད་
 རྒྱུ་དུ་རིམ་པ་དུ་མ་ཡོད་པ་ཞིག་ཏུ་བཞུགས། ལྷ་ས་འགར་
 ཕྱི་ལ་བཏོན་དེ་མངལ་བྱུང། སྤྱོད་སྤྱོད་སྤྱོད་སྤྱོད་སྤྱོད་སྤྱོད་སྤྱོད་
 ཅམ་ལ་རིང་ཆ་སོར་གཉིས་སྤྱོད་སྤྱོད་སྤྱོད་སྤྱོད་སྤྱོད་སྤྱོད་སྤྱོད་
 སེར་མདངས་ཆགས་པ། སྤྱོད་སྤྱོད་སྤྱོད་སྤྱོད་སྤྱོད་སྤྱོད་སྤྱོད་སྤྱོད་
 རྒྱ་ཆོས་ཀྱི་ཕྱེད་འདྲ་བ་ཡོད། རྩོམ་པོ་དགུ་པའི་ཆོས་གསུམ་
 ནས་རེ་མོས་ཀྱིས་ཉིན་དགུའི་རིང་ལ། ཆོས་སྤྱོད་འདྲེན་
 པའི་དུས་སྤྱོད་ཕྱེད་ཅིང་། སེར་སྤྱོད་སྤྱོད་སྤྱོད་སྤྱོད་སྤྱོད་སྤྱོད་
 ལ་འགོ་བཙུགས་དེ་ཉིན་རེ་བཞིན་སྤྱོད་སྤྱོད་སྤྱོད་སྤྱོད་སྤྱོད་སྤྱོད་སྤྱོད་

བའི་ཉིན་མོ་མྱང་ཆེན་སྐུམ་བརྒྱ་ཙམ་རེ་ཡོད། མྱང་ཆེན་གསུམ་
 བཞེབ་དུ་བསྒྲིགས་པའི་དབུས་མའི་སྤེང་དུ་ཆོམས་ཀྱི་མཆོད་རྟེན་
 བཞུགས་ཁང་དང་བཅས་པ་དང་། གཞན་གཉིས་ལ་གདུགས་
 དཀར་དང་རྩ་ཡབ་ཐོགས་པ་བཞག་མྱང་ཆེན་དགུ་རེའི་མཆོམས་
 ན་རྒྱལ་པོའི་ཆས་གྲོན་པ་ཞིག་རོལ་མོ་འབྲོལ་བའི་མི་སྐུམ་རྒྱ་ཙམ་
 རེས་བསྐྱོར་ཏེ་བྲོག་རྩེད་པ་བཅས་ཞིན་དུ་ཡང་མཆོར། བྲོང་
 བྲེར་གྱི་སྤང་ཆེན་ནམས་བསྐྱོར་ནས་ནམ་གྲུང་ཡོལ་ཙམ་ནས་
 མཐུག་བསྐུས་བྱུབ།

དེ་ནས་རྒྱལ་རབས་བཞི་པ་རྒྱལ་པོ་མིང་ཆེན་གྱིས་སྦྱོང་
 བ་ན། བརྩན་པ་ཆེན་པོ་སངས་རྒྱས་དབྱངས་བུ་རྒྱ་རྩེད་།
 མི་རྒྱལ་རྩེད་། དེ་ཡང་མག་རྩེད་ཡུལ་སྤེང་རྒྱས་ཀྱི་བྲང་ཚུབ་
 ཞིང་དང་མི་རིང་བའི་ཕྱོགས་ཞིག་དུ་བྲམ་ཟེའི་རིགས་སུ་འབྱུངས་
 ཏོ། རིག་བྲེད་གསུམ་ལ་མཁས་པར་སྦྱངས། ཡུལ་དུ་མར་
 སོང་སྤེ་གོལ་བ་མང་པོ་ཆོར་བཅད་ནས་སློབ་མ་སྤོང་ཕྱག་དུ་མ་
 སྦྱོང་བ་ལས། དུས་ནམ་ཞིག་ན་གཙུག་ལག་ཁང་ཞིག་དུ་སོང་
 བར་དགེ་སྦྱོང་ནམ་གྱུ་རེབ་ཏེ་བྲུ་བས་མཐོང་སྟེ། བྲམ་ཟེ་ཡང་

དག་པའི་མཐའ་མངོན་དུ་བྱེད་པ་ལ་འདི་ཙམ་གྱིས་གར་ཡང་མ་
 བྱེན་གྱི་སངས་རྒྱལ་གྱི་གསུང་ལ་སྒྲོབས་ཤིག། དེ་ཐོས་པ་དང་
 ཤིན་ཏུ་དྲེགས་པས་ཁྱོས་ནས་འདི་ཐོང་བུའི་སྐད་འབྱེན་པ་འདི་
 ལུ་ཞིག། །ནམ་གུས། ཁྱོད་རེ་ཞིག་ཐོང་བུ་ཉིད་ཀྱང་མི་ཤེས་
 རྟོ། ཅིའི་ཕྱིར་གཞན་ལ་གཤེ་བར་བྱེད། དེ་ཅི་ཞིག་ །ནམ་
 གུས། ཐོང་བུའི་མིང་ལས་བརྩམས་ཏེ་ཆོས་མངོན་པའི་འབེལ་
 གཏམ་བགྱིས་པས། དེ་ནམ་པ་ཐམས་ཅད་དུ་བྱུང་པར་གྱུར་
 ཏེ་མཐར་གྱིས་བསྟན་པ་ལ་དད་པས་རབ་དུ་ཐུངས། རྩོ་སྟོད་
 གསུམ་ལ་མཁས་པར་གྱུར་ཅིང་ཨ་མས་ཡིན་པའི་གསུམ་བསྟན་བཅོས་
 མང་དུ་བྱས། དེ་ནས་མདོའི་ཨ་མ་ཀམ་ནམས་ལང་ཀའི་ཡུལ་
 འབའ་ཞིག་ན་ཆང་བར་གཟིགས་ཏེ། དེར་བྱོན་ནས་གཙུག་
 ལག་ཁང་ཆེན་པོ་ནམས་ཀྱི་ཁྱོད་དུ་བཞུགས་ཤིང་། ལུང་གི་
 ཡན་ལག་ཐམས་ཅད་ཁོང་དུ་ཁྱུད་པར་མངོད། རམ་ཞིག་ན་
 བེ་བྱུང་སྟེ་ནམ་པར་དག་པའི་ལམ་ཞེས་བྱ་བའི་ཆོས་མངོན་པའི་
 དགོངས་འགྲེལ་ཆེན་པོ་དེ་བརྩམས་ཏེ། བཅོམ་ལྷན་འདས་
 བྱང་ཁྱུ་བའི་གི་དུང་དུ་བཞུགས་ནས་གང་དགོངས་པའི་དོན་

མཐའ་དག་གསལ་བར་བྱས་པས་ལྷ་རྣམས་ཀྱིས་སྒྲེགས་བམ་ལན་
 གཉིས་སུ་བརྒྱས། གསུམ་པའི་སྐབས་སྒྲོབ་མ་ལ་གཏད། བཙུན་
 པ་སངས་རྒྱས་དབྱངས་ཞེས་སྟན་གྲགས་ཀྱིས་འཇིག་རྟེན་ཀྱན་
 ཏུ་བྱབ། སྐར་ཡང་མགརྟའི་སྟེང་རྒྱས་སུ་བྱོན་ཏེ་བྱང་ཆུབ་
 ཀྱི་ཤིང་མཇལ་ཞིང་། ཡུལ་དེར་ཡང་བསྟན་པའི་བྱ་བ་ཆུབས་
 པོ་ཆེ་མཇད་དེ་སྐྱ་ངན་ལས་འདས། ཇི་ལྟར་རང་རེ་རྣམས་
 ཀྱིས་འཕགས་པ་ཐོགས་མེད་ལ་ཇི་ཙམ་དུ་གྱུས་པ་དེ་ཙམ་དུ་ཉན་
 ཐོས་སྡེ་པ་དེ་དག་ཀྱང་བཙུན་པ་ཆེན་པོ་འདི་ལ་གྱུས་པ་དང་སྟན་
 པར་བཞེད་པར་བྱེད་དོ། །

མིང་ཆེན་གྱི་རྗེས་སུ་མི་རིང་བར་སྐར་ཡང་ཏམ་ལའི་
 རྒྱལ་པོས་དམག་དངས་ཏེ་སིལ་ལ་བཟུང་བ་རྟུམ་མེན་ས་ཁོ་པམ་སྟེ་
 རང་ཉིད་རྒྱལ་པོར་བྱས། རྒྱལ་པོ་འདི་འབངས་སྤྱི་ལ་བྱམས་
 པར་གྲགས་ཀྱང་བྲིམས་རྩུབ་པས་དམག་དཔོན་སོགས་ཞེ་ལོག།
 མཐར་རང་གི་བུ་འོད་སྤང་གིས་སྟུན་བུ་པོ་མོག་ལའི་བུ་བྱ་བ་གནས་
 ནས་བསྐྱད་དེ། ཡབ་བགེས་པོ་ཡོད་བཞིན་རང་ཉིད་ཀྱིས་སྤྱིད་
 བཟུང་། ས་དམག་དཔོན་གྱི་ལག་ཏུ་གཏད་དེ་བཀོངས། རྒྱལ་

པོ་འདིས་སེང་གེ་རིའི་པོ་བྱང་བྱ་བ་བཅིགས་པ་ད་ལྟ་ཞིག་རོ་ལས་
 མེད་ཀྱང་སིངས་ལའི་སྒྲིང་གི་ངོ་མཆར་ཆེ་ཤོས་དེ་ཡིན། ཐོག་
 ཚད་བཞི་བརྒྱ་ལྷག་པའི་བྲག་རི་སྤྱུབ་མེད་ངོས་བཞི་ཅིག་པ་ལྟར་
 གྲུན་དུ་ལངས་པའི་ཅེར་པོ་བྱང་གི་ཤུལ་དང་བྲག་རང་ལ་བཞོས་
 པའི་རྫིང་བུ་ཆེ་ཆུང་གསུམ། བྲག་གི་ཕྱེད་ནས་སྤྲོད་དུ་འཛེགས་
 པའི་སྒྲིམང་གེ་ཆེན་པོའི་གཟུགས་སུ་བྱས་པའི་ཁ་ནང་ནས་འཇུ་ལ་
 དགོས་པ་ལ། སེང་མགོ་ཞིག་ཟེན་ཀྱང་གཡས་གཡོན་གཉིས་
 གྲང་ཆེན་གྱི་རོ་འདྲ་བ་རེ་ད་དུང་ཡང་ལུས་པ་འཛེགས་གིང་རྩམ་
 ཆགས། བྲག་གི་ཙ་བར་དཔག་ཚད་ཕྱེད་ལྷག་པའི་ལྷགས་
 རིས་བསྐྱོར། བྲག་ཟུར་ན་སྒྲིགས་དོ་ཆེན་པོ་བརྒྱགས་པ་ཡང་།
 ད་དུང་དེ་གར་ལུས། ངོ་མཆར་གཞན་ཞིག་ནི་བྲག་གི་སྤྲོད་
 ན་ཤེལ་འདྲ་བའི་ཅིག་པ་རིང་པོ་ཞིག་ལུས་པའི་སྤྲོད་དུ། མི་
 ཐོག་མང་པོའི་བར་ནས་དེར་སྒྲེབས་པའི་མི་རྒྱམས་ཀྱིས་རང་རང་
 གི་མིང་དང་ཚུ་མ་ཆོགས་བཅད་འགའ་ཞིག་བྲིས་པ་དག་ད་དུང་
 ཁ་ལམ་མེར་སྤྲང་ཞིང་། དེ་དག་ལ་བཞུས་ཆེ་ལོ་སྤྲོད་ཕྲག་
 གཅིག་གི་ཡུན་ལ་སིངས་ལའི་ཡི་གེའི་གཟུགས་རྒྱུ་པ་ཅི་ཅུ་དུ་

གྲིས་རྒྱུ་འཛིན་བརྒྱུད་དེ་རྒྱུ་མིག་གི་བཞུགས་པའི་སྒྲིན་དང་གཞིག་གྲང་
 བཅུ་མས་པས། འདིར་སྒྲིན་སྒྲུར་ཏེ་རྒྱལ་ཁྲོལ་ཡོད་པའི་ཁྲི་ལྷོ་འཕྲོག་
 པ་བྱེད་ཀྱས་པ་དང་། རྒྱུ་མིག་འཛིན་བརྒྱུད་པའི་ཡོད་པའི་ཁྲི་
 སྒྲིན་བྱེད་མ་འཕྲོག་པའི་སྒྲིན་དང་གསལ་ཚུལ་ཀྱས་པ་གཉིས་ཀྱི་སྒྲིན་
 མ་ནི་སྒྲིན་སྒྲོགས་དང་། སྒྲིན་མ་ནི་གཞིན་ཀྱི་འཁོལ་བདག་ཡིན་
 རོ་བྱ་བའོ། །གཞིན་ཀྱི་འཁོལ་གྱི་ལོ་རྒྱུས་དང་འབྲེལ་བར་
 རག་མོའི་འཁོལ་གྱི་རྣམ་ཐར་ཡང་མང་ཙམ་འདུག་སྟེ་འདིར་འབྲི་
 མ་ཀྱས། གཞིན་ཡང་དེ་དུས་ཀྱི་སྒྲིན་དང་གསལ་མཐན་དག་
 གིས་བཅུ་མས་པའི་སྒྲིན་གྱི་ཕོ་ཉ་དང་། མ་བྱེད་ཕོ་ཉ། ལུ་
 བྱག་དང་ཞེ་འུ་ཚོའི་ཕོ་ཉ་སོགས་ལྟ་བུ་འདུག་པའི་སྒྲིན་གྱི་ཕོ་ཉ་
 རི་ནག་མོའི་འཁོལ་གྱི་དེ་ཡིན་ལ། གཞིན་རྣམས་པལ་ཆེར་
 སེལ་པ་དག་གིས་བྲིས་གིང་། རྩོ་ནང་ཀྱན་མཁུན་གྱིས་ཕོ་
 ཉ་བརྒྱུད་ཡོད་གསུངས་པ་དེ་ཆོའི་གསལ་ཡིན་ཀྱར་འདུག་གོ། །

སྒྲིན་པ་འདས་ནས་ལོ་ཆིག་སྟོང་དུག་བརྒྱ་ལྷག་པའི་
 སྐབས་སེལ་ཚོའི་རྒྱལ་པོའི་ཆབ་འོག་ཏུ་ཤོར་བར། མི་རིང་
 བར་སྒྲིན་གྱི་རྒྱལ་རིགས། བེའ་ཡབ་དུ་རྣམ་རྒྱལ་དཔུང་པ་བྱ་

བཞིག་རང་ལོ་བཙུག་པར་མལ་ཡའི་སྤྲོད་ས་སུ་སྤྲོད་བཟུང་། ལོ་
 རོ་བཙུ་མུ་སྤྲོད་ས་ཀྱི་ཀྱལ་པོ་དང་གཡུལ་བཀྲེས་པའི་མཐར་མ་
 འགགས་པའི་གྲོང་བྱིར་སྤྲོད་འཕྲོག་སྤྲོད་རང་ཉིད་ཀྱིས་ཅོད་པར་
 བཅིངས། རྒྱ་གར་ཅུ་ཀའི་ཀྱལ་པོ་རྣམ་གཞིན་ཉི་མ་བཀྲམ་དེ་བྱ་
 དང་། ཀའི་སྤྲོད་ཀྱལ་པོ་སོགས་དང་གོགས་སུ་བསྐྱེད་བས་ཏེ།
 རང་ཡུལ་གྱི་བརྟན་པ་ཉམས་པ་དག་སྤྲོད་གསོ། རྒྱར་མའི་
 ཀྱལ་པོས་སྤྲོད་དམག་རོགས་བྱས་པའི་བྱིན་གཤེན་ཡུལ་དེར་ཐེག་
 ཆེན་པའི་དགེ་སྤྲོད་ཤིན་ཏུ་འཆལ་བར་སྤྲོད་པ་དག་ཡོད་པ་གནས་
 རས་དབྱུངས་ཏེ། གནས་བརྟན་པའི་སྤྲོད་ཀྱིན་སྤྲོད་ཀྱི་སྤྲོད་
 རས་དགེ་སྤྲོད་རྣམས་བཏང་། དེ་ཕྱིན་རྒྱར་མ་རྣམས་ཉན་
 ཐོས་ཀྱི་སྤྲོད་སྤྲོད་འཛིན་པར་གྱུར་ཅིང་། དེ་བོད་ན་རྗེ་མི་ལ་
 སོགས་བཞུགས་པའི་དུས་སུ་ཡིན། དེའི་འོག་ཏུ་དེའི་རྒྱ་པོ་
 རྣམས་བྱུང་དང་། དེ་རྣམས་དེའི་བྱ་བཀྲམ་བྱུང་། གཤེན་བྱུང་རྣམས་
 ཀྱིས་བྱི་རིམ་པར་བཟུང་།

སངས་རྒྱས་འདས་རྗེས་ཀྱི་ཆིག་སྤྲོད་དུག་བརྟན་གོ་བདུན་
 པ་ན། གཤེན་བྱུང་འཕྲུག་པར་ཀའི་བྱུང་བྱ་བ་བྱི་ལ་འཁོད།

[illegible]

ལ་ཟས་གོས་སྦྱར། ཆོས་བཙུག་ལྟ་ནས་ཤར་ལ་རྒྱལ་པོ་རང་
 ཉིད་དབུ་རྒྱ་སྟོན་སྟེ། གོས་དཀར་པོ་གྱུན་ཞིང་ཡན་
 ལག་བརྒྱུད་པ་ལེན། སྟོན་རྣམས་དང་ལྟན་དུ་ནད་པ་རྣམས་
 ལ་འདྲི་ཞིག་བྱེད་དུ་འགྲོ། རྣམ་མཁའི་གར་བྱ་བའི་ཡུར་ཆེན་
 སྟེན་པུས་ཏེ་འབངས་ཀྱི་ཞིང་པ་དག་ཀྱང་ཆོས་ལུགས་སྟེན་ཆོག་སྟེ།
 པར་བྱས་པ་སྟེན་ཆོག་མཛད་ན་འདི་དུས་ཡུལ་འདི་ཆོས་སྤྱད་གཉིས་
 ཀའི་སྟོན་ལྟ་དེ་བའི་ཅེས་སྟོན་པར་གྲགས། དེའི་འོག་དུ་
 དེའི་སྤྱང་མོའི་བྱ་པ་ཆེ་ཏེ་བཤམ་པ་དུ་རྒྱུ་རྒྱུ་བའི་རྒྱལ་
 པོ་མཁའ་པ་ཞིག་གིས་བྲི་བ་བྱུང་། དེ་གྲོང་ས་ནས་རྒྱ་གར་
 ཀའི་ལྷ་མོའི་སྤྱང་གི་གྲོང་དུ་སྦྱོར་པའི་རྒྱལ་པོ་ཞིག་སྤྱད་པའི་རྒྱལ་པོའི་
 གཉིན་ཆེན་དུ་གཏོགས་པ་ནི་གཞན་ལས་བྱ་བས་ལོང་དགའི་བར་སྤྱད་
 བ་བྱུང་། དུས་འདི་ཙམ་ལྟར་ལམ་ལས་པ་དག་བཙུག་པ་མཆོད་པའི་
 ལམ་བཟུགས་ཤིང་། དག་བཙུག་དེས་སྤྱད་པའི་ལམ་ལས་གི་
 མཆོད་ཆེན་དུ་ཆོས་བརྟན་པ་ན་དག་སྤྱང་དུ་གཏུགས་པུས་བྱ་བའི་
 ཆོ་འཕུལ་གྱིས་སྦྱོར་བའི་རྣམས་དད་པར་བྱས་ཤིང་། སྤྱང་ན་
 ལས་འདས་ཆོ་སྤྱད་པུས་རྣམས་ཀྱིས་མཁའ་ལ་འབྱེད་པ་རང་

གེ་སྤྱང་མོ་དང་གྲོང་པ་ཀུན་གྱིས་དངོས་སུ་མཐོང་བ་སོགས་བྱུང་།
 བཏར་མ་བྱ་བར་དག་བཅོམ་འདིའི་གཙུག་ལག་ཁང་ཡང་ཡོད་
 ཅིང་། འདིའི་གཉེན་ཆེན་གྱི་རྒྱུད་པར་གྲགས་པའི་མི་ངོ་འགའ་
 ཞིག་ཀྱང་ད་ལྟའི་བར་ཀུན་ཉེག་ལ་བྱ་བའི་ཡུལ་ན་འདུག །དག་
 བཅོམ་འདིའི་སྐྱབས་སྡོད་སོགས་ཀྱང་མང་དུ་སྒྲུང་བོང་། འདི་
 ལ་སིངས་ལའི་དག་བཅོམ་མཐའ་མ་ཞེས་གྲགས་སོ། །དེས་ན་
 འདི་ནི་གདོན་མི་བར་། ཁྱོ་ལོས་མང་ད་པའི་པར་ཆེན་གྱི་
 རྣམ་ཐར་དུ་གསལ་བའི་སིངས་ལའི་དག་བཅོམ་འབྲི་ཁྲུང་སྐྱབ་པ་
 སོགས་ལ་མེ་ཏོག་བསྐྱར་མཁན་དེ་ཡིན་པར་གོར་མ་ཆག་མོད།
 ཁྱོ་ལོས་མང་ད་པ་དེར་རྒྱུ་ཕྱི་རྒྱུ་ཆེའི་གྲོང་ན་བཞུགས་པའི་དག་
 བཅོམ་གྱུར་རྒྱ་ཞེས་མཆན་མི་འདྲ་བ་སྒྲུང་། དག་བཅོམ་
 འདི་ལ་མཆན་དེ་འདྲ་ཡོད་པ་རྒྱས་མི་འདུག་ཅིང་། ཕྱི་རྒྱུ་ཆེའི་
 གྲོང་དེ་ད་ལྟའི་སོ་ལོན་ན་རྒྱ་བའི་མིང་དུ་སྤར་གྲགས་ཞེས་འགའ་
 ཞིག་བེད་རོ། །དག་བཅོམ་འདིའི་རྣམ་ཐར་རྒྱས་ཅམ་མག་རྒྱའི་
 རྒྱུད་དུ་བྲིས་པའི་རས་བཞིན་བྱ་བ་དང་། གཞན་སིངས་ལའི་རྒྱུད་
 དུ་བྲིས་པའི་སྐྱེ་ལྡན་དམ་པའི་ཆོས་རྒྱུ་བའི་གཞུང་གཉིས་

ན་ཡོད་ཟེར་ཀྱང་བདག་སྤྱི་བོལ་གྱིས་བསྐྱས་དེ་འདི་ཙམ་ལས་
བྱི་རྩ་མ་རྟེན་དོ། །

དེའི་རྗེས་སུ་དཔུང་གི་མིང་ཅན་གྱི་རྩལ་པོ་དུ་མ་བྱུང་
ཞིང་། དཔལ་པོའི་དཔུང་གི་སྐབས་རྩལ་བྱ་ལྟར་ལོ་ཅན་གྱི་
དབང་ཕྱག་བྱ་བས་པམ་སྟེ་བྱི་བཟུང་། དེས་རྩ་ནག་གི་པོ་ཉ་
ལ་འཆེ་བའི་རྩེན་གྱིས་རྩའི་གོང་མའི་དམག་དཔོན་ཅིང་དོ་བྱ་བས་
རྩལ་པོ་འཁོར་བཅས་བཟུང་ནས་རྩ་ནག་དུ་འབྱིད། རྩལ་བྱ་
པར་ཀམ་བུ་བྱ་བ་སྒྲར་བཏང་སྟེ་རྩལ་སྤྱིད་འཛིན་དུ་བཅུག། དེ་
དུས་བཅུགས་པའི་རྩའི་རྩེ་རིང་། ཏ་ཟིག་དང་། རྩ་དང་།
ཏ་མིལ་འི་ཡི་གེ་གསུམ་ཡོད་པ་ཞིག་སྤྲོལ་འི་སྐལ་བྱ་བར་ཡོད།
རྩལ་བརྩུད་དེ་དག་གི་ཆེ་གསེར་གྱི་དོང་ཅེ་བཅས་སུ་བསྐྱར་ཅིང་།
ཡུལ་གྱ་རུང་བཅད་རྩུད་ཟེར། པརྟེ་ཏ་ནགས་ཀྱི་རིན་ཆེན་ཡང་
འདི་དུས་ཤིག་ལ་སྤྱིང་འདིར་བྱོན་པ་ཡིན།

སྟོན་པ་འདས་ནས་ལོ་ཉིས་སྟོང་ཟིན་པ་ན། རྩལ་
འཕེལ་གྱི་ཡུལ་དུ་མྱ་ལྟན་སྤྱི་མའི་གཞུ་བྱ་བའི་རྩལ་ཕྱན་སྟོབས་
ལྡན་ཞིག་སྤྱིད་འཛིན། དེའི་བྱ་རྒྱུ་སྟེ་རྩལ་སྤྱིད་ལ་རྩམ་

བས་རང་གི་ཕ་བཀུམ་ནས་ཅོད་པན་བཅིངས། ཡུན་རིང་ཙམ་
 ཞིག་དགེ་འདུན་ལ་མཆོད་པ་སོགས་ཆོས་ཀྱི་བྱ་བ་བྱས། ཉིན་
 གཅིག་དགེ་སྤྱོད་ཞིག་ལ་བསོད་སྟོམས་འབུལ་བ་ན། ལྷ་ར་
 ཀྱི་སྒྲིག་པ་སྟོ་བྱར་དུ་བྱན་ཏེ་སྐྱག་ནས། ངས་ཕ་བསད་པའི་
 སྒྲིག་འབྲས་འདི་མི་སྟོང་པའི་ཐབས་རྩལ་འགའ་ཞིག་ཡོད་དམ།
 དེ་ན་རེ། རྒྱལ་པོ་ངེས་པའི་ལས་འདིའི་རྣམ་སྟོན་གདོན་མི་
 ཟ་བ་སྟོང་དགོས་སོ། །གནས་བཅུན་གཞན་དག་ལ་ངེས་པས།
 དེ་དག་ཀྱང་དེ་སྐད་ཟེར་ནས། ཡིད་ཆད་དེ་མུ་ཉེགས་ཀྱི་སྟོབ་
 དཔོན་ཞིག་ལ་ངེས་པར། དེ་ན་རེ། བཟུངས་པ་དང་མཆོད་
 གྱིན་འདི་ཞེས་བྱ་བ་དག་བྱས་ན་སྒྲིག་པ་དེ་ལྟ་བུ་དག་ཅིང་སྐད་
 ཅིག་གིས་འབྲང་བར་འགྱུར་རོ། །རྒྱལ་པོ་བདུད་ཅིས་བྲན་
 པ་བཞིན་དུ་གྱུར་ཏེ། དེ་ཕྱིན་ཆད་དེ་དབང་ཕུག་གི་རྗེས་སུ་
 འབྲང་བར་གྱུར་ཅིང་། རང་ཡུལ་གྱི་དགེ་སྤྱོད་རྣམས་བཀྱོངས།
 གཙུག་ལག་ཁང་དང་སྐྱེགས་བམ་མེ་ལ་བསྐྱེགས། དེ་དག་
 གི་ཤུལ་དུ་མུ་ཉེགས་ཀྱི་ཉེན་དག་བཙུགས། མཐར་གྱིས་དེ་
 དཔུང་སྟོབས་ཅན་དུ་གྱུར་ཏེ་ལྟོ་ལྟོ་ཡུལ་རྒྱུ་ལྟོ་ལྟོ་བཙུགས།

དག་སྒྲིང་རྣམས་ལ་རྟགས་འདོར་བའམ་སྒྲིག་འདོར་དགོས་པའི་
 དེ་ལ་བསྒྲགས། བསོད་སྟོམས་སྦྱིན་པ་དག་ལ་ཡང་བྲིམས་
 བཅད། དེ་ལ་དག་སྒྲིང་གང་དག་རྒྱལ་པོ་ལ་གྲུས་པ་རྣམས་
 རེ་བྲིམ་པར་བབས། གང་སྟོན་པ་ལ་གྲུས་པ་རྣམས་ནི་རྟེན་
 དེ་ཉིད་ཀྱིས་རང་གི་སྒྲིག་བཏང་། འགའ་ཞིག་དག་འཛམ་བུ་
 སྒྲིང་དུ་བྲོས་ཏེ་ལྟའི་ཡུལ་ན་བརྟན་པ་རུང་ཟད་ཀྱང་མི་གནས་
 པར་བྱས་སོ། །འདིའི་བརྟན་པའི་སྒྲིང་ཆར་ཡུན་ཅི་ཙམ་བྱུང་
 བ་མི་གསལ་ཡང་ལོ་ཉི་ཤུ་ཙམ་ལས་མི་རིང་བར་མངོན། འདི་
 བོད་ན་རྩེ་སྒྲ་མའི་དངོས་སྒྲོབ་ཆོ་ཞལ་བཞུགས་པའི་དུས་ཡིན་ཅིང་།
 སེཌ་ལའི་རྒྱལ་བརྒྱུད་ཀྱི་ཁྲིད་ནས་མུ་སྟེགས་བྱེད་པ་འདི་གཅིག་
 ཡུར་གྲགས།

དེ་ནས་རྒྱལ་རབས་བཞི་ཙམ་སོང་ཞིང་། སངས་
 རྒྱལ་འདས་ནས་ལོ་ཉིས་སྟོང་བརྒྱ་དང་སོ་ལྔ་ལ་བབས་པ་ན་བེམ་ལ
 རྣམས་ཀྱི་མེད་ཆོས་ཀྱི་ཉི་མ་བྱ་བས་སྤྱད་འཛིན། ཁྲིང་བྲིར་
 ཀྱི་མཐའ་ལྷགས་རིས་བསྐྱོར་ཞིང་། ཡུལ་རྣམས་བདེ་བར་
 བསྐྱུངས། སྟོན་པའི་ཆོམས་རྩད་བཅད་པས། སྟོང་གི་

ཡུལ་དུ་སྐྱེས་ནས་བཞག་པ་ཐོས་ཏེ། བཀུར་བསྟེ་ཆེན་པོས་
 སྤྱན་དྲངས་གིང་། གཙུག་ལག་ཁང་ཆེད་གཏད་ཀྱིས་བཞེངས་
 པར་བཞུགས་སུ་གསོལ། དེ་ནས་རང་ཡུལ་ན་དག་སྦྲང་མི་
 བཞུགས་པས་གདུང་བ་སྦྱེས་ཏེ་ཡུལ་རྒྱལ་ཁང་ག་བྱ་བ་ནས་བཙུན་
 པ་དག་སྤྱན་དྲངས། བཞེས་ཀྱི་བཞུགས་བཞུགས་སོགས་
 སངས་རྒྱུ་འདས་ཐེས་ཀྱི་ལོ་ཉིས་སྦྲང་བཟུང་དང་བཞི་བཙུ་པ་ལ་
 སིལ་ལར་བྱོན། མི་ཆེན་གྱི་རིགས་མང་པོ་རབ་དུ་དབྱུངས།
 གཙུག་ལག་ཁང་དུ་མ་བཅིགས། དེ་ལྟར་ཆོས་ཀྱི་བྱུང་སྤྱོད་
 ཡུན་རིང་བསྐྱེད་སྤྱོད་པའི་མཐུས། རང་གི་སྤྱན་གཞིན་པ་ལ་
 བྱི་གཏད་དེ། རང་ཉིད་སེམས་ལས་ཚུང་དུར་དག་པའི་ཕྱོགས་
 ལ་བཙོན་ཞིང་བསྐྱེད། སྤྱིས་ཀྱི་བྱུང་སྤྱོད་ཀྱི་བསྐྱེད་སྤྱོད་
 ལ་བཀའ་དྲིན་ཆེ་མོས་འདི་ཡིན་པར་གྲགས། སྐར་ཡང་བར་
 སྐབས་སུ་བྱུང་སྤྱོད་ཀྱི་ཉེན་ཆོན་གྱི་གར་བ་མང་པོ་སྐྱེས་གིང་གན་
 བྱིས་སུ་སྟོགས་ཀྱི་མཆོད་སྤྱོད་སོགས་ཆེར་འཕེལ་ཅིང་། རབ་
 བྱུང་ནས་གཡེལ་ཏེ་བསྟོན་ཐོགས་འཕྲོགས་པའི་དག་འདུན་ཡང་
 བྱངས་མང་པོ་ལོངས་ཅོམ་དུ་གྱུར་པ་ན་དག་ཚུལ་མཁས་པ་

སར་ཅོག་ར་སྐྱབས་མཛད་བྱ་བ་དེས་རྒྱལ་པོ་ལ་ཞུས་ཏེ། རྩམ་
 ཏུ་དགོ་སྤྱོད་སྤྱན་འདྲན་པའི་ཕྱི་ཉ་ལན་ཁ་ཡར་བཏང་ཡང་གུ་ཞིག་
 པ་སོགས་ཀྱི་རྒྱུན་ངན་འཕྲད་དེ་མ་གྲུབ། སྤར་རྒྱལ་པོ་གྲགས་
 པ་སེང་གའི་བྲི་ལོ་བདུན་པ་སངས་རྒྱས་འདས་ནས་ལོ་ཉིས་སྤྱོད་
 ཉིས་བརྒྱ་གོ་བདུན་པ་ལ་རྩམ་ནས་གནས་བཏན་ཉེ་བར་འཁོར་
 ལ་སོགས་པའི་དགོ་སྤྱོད་ཉེ་གྲུ་ལྷག་སྤྱན་བྲངས། རྒྱ་དབུས་
 སུ་གྲུ་བོ་ཆེ་ལ་མཆོམས་བཅད་དེ་སར་ནམ་ཀར་ལ་སོགས་པའི་
 བསྐྱབ་བྱ་མང་པོ་བསྟེན་པར་རྫོགས། དེ་ནས་མཆོད་པ་ད་
 ལྟའི་བྱ་མེད་ཡོད། རྩམ་འི་དགོ་སྤྱོད་དག་གིས་གྲོང་བྱེར་
 དབུས་སུ་བྱུང་བ་འདྲུག་དང་ཞི་བའི་ལྷ་ཁང་མཐོང་ནས་ཤིན་ཏུ་བྲེད་
 དེ་ནང་པའི་རྒྱལ་པོའི་ཕྱི་བྲང་གི་ཉེ་འཁོར་དུ་ཡང་འདི་འདྲ་ཡོད་
 པ་ཆེས་ལ་མཆོན་ཟེར་བ་ཐོས་ནས། རྒྱལ་པོའི་ལུང་གིས་ལྷ་
 ཁང་དེ་ཀུན་བཤིག་ཅིང་མཆོད་སྤྱིན་བཅད། རྩམ་གྱི་རྒྱལ་
 པོའི་སྤྱིས་ཀྱང་དགོ་སྤྱོད་ནམས་དང་ལྷན་དུ་བྱོན་པ་ལ་རྒྱལ་སྤེད་
 གཏད་ཀྱང་མ་བཞེས། དེ་ནས་སར་ཅོག་ར་ཡུལ་སྤྱིའི་དགོ་འདུན་
 གནས་བཏན་དུ་བཞུགས་ཏེ་བསྟན་པའི་བྱ་བ་རྒྱབས་པོ་ཆེ་མཛད་

ཅིང་། བན་སྤྱོད་དང་། སྒྲན་ལ་སོགས་པའི་རིག་གནས་ཀྱི་
བསྟན་བཅོས་དུ་མ་ཡང་མཛད་དེ་སངས་རྒྱས་འདས་རྗེས་ཀྱི་ལོ་
ཉིས་སྟོང་སུམ་བརྒྱ་སོ་གཉིས་པ་ལ་བྱ་ངན་འདས། བྱང་བ་
འདི་དག་གི་སྐབས་སུ་བོད་ན་ཀུན་མཁྱེན་འཛིགས་མེད་དབང་པོ་
སོགས་ཞལ་བཞུགས།

དེའི་གོང་ཆེས་སྤྱ་མོ་སངས་རྒྱས་འདས་རྗེས་ཀྱི་ལོ་ཉིས་
སྟོང་ལྔ་བརྒྱའི་ནང་ཙམ་ན་མཐའ་མི་པོ་ཤོ་སྒྲིས་རྣམས་སྤང་འདིར་
སྤེབས་གིང་། དེ་ལོ་རུབ་ཀྱི་མི་མཐོང་བའི་ཐོག་མ་ཡིན་པས་
ཡུལ་མི་རྣམས་གིན་དུ་བྲེད་དེ་རྫོན་མ་མཐོང་བའི་མི་རིགས་པགས་
པ་སྐྱེ་ལ་སྐྱེད་མར་བ། ཚུགས་ཀྱི་ཞུ་གྲོན་ཞིང་སྐད་ཅིག་ཀྱང་
མི་སྤྱོད་པར་ཕན་ཚུན་འགྲོ་བ། ཉ་དུམ་བུ་རེ་ལ་གསེར་དུམ་
རེ་སྟེར་བ། ཟས་སུ་རྩོམ་ཞིང་། སྒྲིམ་དུ་ཁྱག་བདུང་བ་
སོགས་སྒྲས་ཏེ། ར་བདུང་ཞིང་འཁྲར་སྒྲིམ་བ་པ་མཐོང་སྐད།
པོ་ཤོ་སྒྲིས་དེ་དག་ས་ཉུལ་བ་ལ་རྒྱས་ཆེ་བས་འགའ་ཞིག་དབུས་
གཙང་དུ་ཡང་སྤེབས། འབྲུག་ངག་དབང་རྣམ་རྒྱལ་གྱི་མདུན་
དུ་ཡང་སྤེབས་ནས་མེ་མདའ་ལུལ་བ་སོགས་ཁོང་གི་རྣམ་ཐར་ན་

ཡང་གསལ། འོན་ཀྱང་ཁོང་ནམས་སིངས་ལར་སྒྲེབས་པའི་དུས་
 དེ་ཀུན་མཁྱེན་པ་དང་དཀར་མོགས་ཀྱི་དུས་སུ་ཡིན་ཅིང་། དེའི་
 ཁོང་ལ་དུ་མའི་སྡོན་ནས་རྒྱ་གར་དུ་སྒྲེབས། དེ་དག་སིངས་ལའི་
 རྒྱལ་པོ་དང་དག་གོགས་རིས་མོས་སུ་བྱས་ཏེ་ལོ་བརྒྱ་དང་ལྔ་བརྒྱ་
 ཅུ་མ་ཡུལ་འདྲིའི་མཆོ་འགམ་དུ་བསྟན། དེ་ནས་མཐའ་མའི་
 རིགས་གཞན་སྤྱི་ཅི་བྱ་བ་དག་སྒྲེབས་ཏེ་སྡོན་མ་ནམས་བསྟན་ནས་
 དེའི་ཤུལ་དུ་ཁོང་ནམས་ཆོང་པའི་ཚུལ་དུ་བྱས་ཏེ་ལོ་སུམ་ཅུ་ཅུ་
 བསྟན། དེ་ཡང་ཡུན་རིང་མོ་ཞིག་གི་བར་སིངས་ལའི་རྒྱལ་པོས་
 ཀའ་ཕྱོགས་སུ་སྟེན་བཟུང་ཞིང་། ཕྱི་སྤྱིང་དབྱེན་ཅིའི་རིགས་
 དང་གོགས་བསྐྱེདས་མཐར་རྒྱལ་པོ་སྤྱི་བཀྲ་བྱ་བའི་རིང་ལ་ཉེས་
 མེད་མང་པོ་བྲིམས་ལ་སྦྱར་ཞིང་། གསེར་གར་བླགས་ཀྱི་
 ཁྲི་ལ་སྟོན་པ་སོགས་ཚུལ་མི་མཐུན་པ་དུ་མ་ཞིག་བྱས། འབངས་
 ནམས་ཀྱང་ཕྱོགས་གཉིས་སུ་སྒྲེབས། དེར་ཕྱི་སྤྱིང་པའི་ངོ་
 ཆབ་བྱང་ཕྱོགས་པ་བྱ་བ་ཞིག་གིས་དམག་བྲིད་དེ་ཀའ་ཕྱོགས་པ་
 པོ་བྱང་བསྐྱེདས། རྒྱལ་པོ་རྒྱུད་དང་བཅས་པ་རྒྱ་གར་དུ་སྦྱགས་
 པ་ལས་དེར་གྲོངས་ཏེ་ད་ལྟོ་ལོ་བརྒྱ་དང་དགུ་ཅུ་མ་སོང་། དེའི་

འོག་དུ་མཐའ་མེད་ཤན་གྱིས་ཆོས་ལུགས་མི་འདྲ་བ་དག་ཀྱང་
 སྒྲེབས། གྱིན་ན་མ་མ་གྱི་ཀ་པའི་སྒྲིལ་ཆར་དར་ཏེ་བར་སྒྲེབས་
 ལུ་ནང་པའི་སྒྲིགས་ཀྱན་ནས་ཆོས་ཉམ་ཐག་པར་གྱུར་པ་ན།
 དགེ་སློང་སྒྲུབ་ཅན་གྱུ་རྒྱུ་བྱ་བ་ཆོས་ལུགས་ཀྱན་ལ་བྱང་ཁིང་
 རྩོད་པ་ལ་མཁས་པ་དེས་མ་གྱི་ཀ་པའི་བྲ་མ་ན་མས་དང་ཆོས་
 ལུགས་ཀྱན་དུ་བཞག་སྟེ་ཉིན་དུ་མར་རྩོད་པ་བྱས་པས། ཁོང་
 རྣམས་མེག་མེད་དུ་ཆར་བཅད་ཅིང་། སློང་ཕྱག་དུ་མ་དག་
 སྒྲར་ནང་པའི་སྒྲིགས་སུ་ཞུགས། ང་ལ་བྲ་མ་གནས་བཞན་
 ཆོས་ཀྱི་དགའ་བ་བྱ་བ་ཞིག་ཡོད་པ། ཁོང་དགྲུང་ལོ་ཤིན་དུ་
 བགེས་པས་ཁོང་གིས་ཀྱང་བྱིས་པའི་ཆེ་དགེ་སློང་མཇལ་བར་
 འདུག །ཡན་ལག་རགས་ལ། མིག་དུར་བ། བརྩས་ན་
 ཡང་འཛིགས་སུ་རུང་བ་ཞིག་ཡོད་སྟེ། དེ་དུས་ཁོང་རྣམས་
 གྱིས་བྱས་པའི་རྩོད་པ་ཀྱན་ཡི་གེར་བཏབ་པ་ཞིག་ཀྱང་འདུག་པ་
 ཤིན་དུ་ངོ་མཆར། ལྟ་བའི་གནད་སོགས་ལ་རྩོད་པ་མི་འདུག་
 མོད་ཀྱི་འོན་ཀྱང་ཕ་རོལ་པའི་རྩོད་པ་རྣམས་དིང་སང་གི་རིགས་
 པ་གསར་པའི་ཤེས་ཀྱི་དག་ལ་གཞི་བཅུགས་ནས་བཀོད་པས་རང་

ཅག་ལྟ་བུས་ལན་གདབ་པ་མིན་དུ་ཡང་བྱ་དཀའ་པའི་མཐར་ཐུག་
ཅིག་དུ་སེམས།

དེ་ལྟར་ཆོས་ཀྱི་རྒྱལ་པོ་སྐར་རྒྱལ་ནས་བཟུང་སྟེ་སིངས་ལའི་
རྒྱལ་བརྒྱད་མཐའ་མ་ཐུག་གི་བར་དུ་ནང་པའི་རྒྱལ་པོ་བརྒྱད་མར་
བྱུང་ཞིང་། བཅུན་མོ་ནམས་རྒྱ་གར་གྱི་ཡུལ་དག་ནས་ལེན་
པའི་སྟོལ་གནས་པ་ལས། བརྒྱ་ལ་རྒྱལ་པོའི་རིགས་འཛིན་
པ་མེད་ན་བཅུན་མོའི་གཉེན་ཆན་ཞིག་རྒྱ་གར་ནས་པོས་ཏེ་བྲི་
འཛིན་དུ་འཇུག་པ་ཡིན་ཅིང་། དེ་ཡང་སིངས་ལའི་བྲི་ལ་སྟེངས་
ཕྱིན་ཆད་མུ་སྟེགས་ཀྱི་སྟོལ་བྱེད་ས་མེད་པར་དཀོན་མཆོག་གསུམ་
ལ་སྐྱ་མ་འཛིན་དགོས་པའི་སྟེ་བྲིམས་བྱས་ཏེ། སངས་རྒྱས་
མུ་ངན་ལས་འདས་ནས་མི་རིང་བ་ན་ཆོས་བྱུང་བ་ནས་བཟུང་།
ད་ལྟ་དུས་གསར་པའི་རྒྱལ་ཁམས་འདི་འདྲ་ཞིག་དུ་གྱུར་གྱི་བར་
དགེ་སྟོང་ནམས་ཀྱང་སྟེ་སྟོང་གསུམ་གྱི་བཤད་སྐྱབ་མ་ཉམས་པར་
བསྐྱངས་ཤིང་། བྲིམ་པ་དག་ཀྱང་དཀོན་མཆོག་སྐྱ་མ་བྱེད་
པའི་ཚུལ་ལུགས་གཙང་མར་གནས་ཏེ་ནང་པའི་རྒྱལ་ཁམས་
ནམས་ཀྱི་བྲིད་ན་གསེར་གྱི་རྒྱན་ལྟར་གནས་པ་ཡིན་ལ།

མདོར་ན། རྒྱལ་ཁམས་ཀྱི་མི་རིགས་བརྒྱུད་མར་འདྲ་
 བའི་ས་མཐའི་སྤང་ཕྱན་ཞིག་ཏུ་བདེ་བར་གཤེགས་པའི་བརྟན་པ་
 མི་ལོ་ཉིས་རྒྱུ་དག་གི་རིང་ལ་མ་ཉམས་པར་གནས་སོ། །ཞེས་བྲ་
 བ་འདི་ནི། བསམ་ཤེས་པ་དག་ལ་ཆེས་ཤིན་ཏུ་ངོ་མཚར་བའི་
 གནས་སོ། །སིངས་པ་དག་ལ་མདུབས་གདུང་རབས་ཆེན་
 མོ་དང་། རྒྱལ་བཟང་སྤང་གདུང་རབས། རྒྱུ་བའི་རྒྱལ་པོའི་
 སྤང་བ་སོགས་ཀྱིས་ཐོག་དངས་པའི་ཆེས་ཞིབ་པའི་རྒྱལ་རབས་
 ཀྱི་སྤྲེགས་བམ། རྒྱ་ནག་དང་། ཉ་ཟིག་པ་དག་གི་རྗེས་སུ་
 འགྲོ་བ་ཙམ་ཡོད་པས་མཐའ་དག་པ་བྱི་བཞི་བྲ་དཀའ་བ་ལགས་
 ན། འདིར་མདོན་ཆན་ཆེ་བའི་བྲུང་བ་འགའ་ཞིག་ཅུང་ཟད་
 བཟོད་པ་ཙམ་སོ། །

ཉེ་དུས་ཀྱི་ལོ་རྒྱུས་སྒྲིབ་པ་ཞིག་ནི་སྤར་བཤད་པའི་
 དུཅག་མུན་མིས་བཞེངས་པའི་མཆོད་རྟེན་རྒྱལ་པོ་རུ་མྱོལ་བར་གྲགས་
 པ་འདི་གནའ་དུས་ཤིག་ནས་ཉམས་ཏེ། རི་ཁྱ་བྱར་བྱར་ནས་
 ཡོད་པ་ལ་ཡུལ་མི་ཐམས་ཅད་ནས་ཞིག་གསོས་ཀྱི་འབད་ཚོལ་
 དག་པོ་ལོ་དུག་ཅུའི་བར་བྱས་པ་འབྲག་ལོ་འདིར་ལས་མཇུག་

རྩོམས་ཏེ་མཆོད་རྟེན་གསར་དུ་བཞེངས་པ་བཞིན་བཟླ་བས་ཆོག་
 མི་ཤེས་པར་གྱུར། དེ་ནས་ལྷན་མཐུན་ཡུལ་གྱི་སངས་རྒྱས་པ་
 སྤྱི་ནས་མཆོད་ཤེས་བྱུང་བ་ཅུ་པ་ཞིག་ལ་པ་ལམ་རྟོག་ཆེན་དུ་མས་
 ལྷན་གྱིང་གསེར་གྱིས་བརྒྱན་པ་སྟོར་ཉིས་འབུམ་རི་བའི་རྟོག་
 གཅིག་སྤྱེས་སུ་སྤྱངས། རྟོར་ཟླ་ལུ་པའི་ཆོས་བཅོལ་ནས་དུས་
 རྟོན་ཚུགས་ཏེ་རྟོག་སྟོན་ཅིང་ཟླ་བ་གཅིག་གི་བར་དུས་སྟོན་བྱས།
 གལ་ཆེར་སྤྱང་གང་པོའི་བྱིས་དང་དགེ་སྟོང་ཀུན་མེདར་འཛོམས།
 འདི་འདྲའི་དུས་སྟོན་ཆེན་པོ་མི་ཐོག་དུ་མཐུན་པར་མ་བྱུང་བ་ཡིན་
 ཟེར། ལྷན་མ། འབུམ་དང་། ཀུན་མཁུ་ལོགས་ནང་པའི་
 རྒྱལ་ཁབས་རྒྱང་རིང་པོ་ནས་ཀྱང་མི་མང་པོ་ལྟར་མོར་སྤྱོདས།
 དེད་ཀྱང་སྤྱོདས་ལེགས་སུ་དེ་ལ་སྤྱོདས་པར་བོད་ཀྱི་ཡུལ་ནས་
 ཀྱང་ཐོས་ཏེ་འོངས་འདུག་སོགས་གྲགས། དེ་ཞིག་མཆོད་
 རྟེན་ཉིད་ཀྱང་མ་ཐོས་ན་དེའི་དུས་སྟོན་ལྷན་ལ་ཞིག་ །དེའི་
 ཆོས་ཀྱི་འཇུག་འོད་ཁ་དོག་སྤྱི་ལུ་པས་མཆོད་རྟེན་གྱི་ཅེའི་བར་
 དུ་གཡོགས་གྱིང་། སྤྱོདས་བཞི་ནས་སངས་རྒྱས་སྤྱོད་ལམ་
 བཞི་མཛད་པའི་སྤྱང་བ་དང་། ལམ་མཁུ་ལོགས་པ་ལས་མཛོད་

ཆོགས་བཅད་དང་། སྒྲ་སྒྲན་སྒྲ་ཆོགས་སྒྲོགས་པ་དང་། སྒྲོན་
 གྱི་གསེབ་ནས་གནམ་གྱུ་བཏང་སྟེ་མཆོད་རྟེན་ལ་གཡས་སུ་བསྐྱོར་
 བཞིན་མེ་ཏོག་དཀར་པོའི་ཆར་འབབས་པ་སོགས་དེར་སང་གི་
 བརྒྱ་མའི་འཕུལ་སྒྲ་ཆོགས་པ་བསྟན། སངས་རྒྱས་རང་གིས་
 གྲུང་དེ་ཀྱན་གཟིགས་ན་ཏེ་ལས་སྒྲམ་བྱེད་མེར་སྦྱང་གི་སྐབས་
 སྦང་ཆེན་རྣམས་ཀྱིས་མཆོད་རྟེན་ལ་དུས་མོ་བཅུགས་ནས་ཕྱག་
 འཆལ་བ་སོགས་བྱེད་ཀྱིན་འདུག །ད་ལྟ་མ་ཞིག་པ་ཡོད་པ་
 ཞིག་ལ་ས་རྟེང་ན་འདི་ལས་མཐོ་བའི་མཆོད་རྟེན་མེད་པར་གྲགས།
 བལ་ཡུལ་གྱི་བྱ་རུང་ཁ་ཤོར་སོགས་གྲུང་འདི་དང་བསྐྱར་ན་སྒྲ་
 ངའི་བྱར་དུ་ཕོར་པ་སྐབས་པ་ཅམ་ཞིག་འོངས་ཏེ་མཆོ། འོན་
 གྲུང་འཇིགས་མེད་རི་པོའི་མཆོད་རྟེན་ཞིག་པོ་དེ་འདི་ལས་གྲུང་
 རུང་མཐོ། ད་དུང་སོ་ལོན་ན་རྒྱ་བ་ན་རྒྱལ་པོ་ཨར་ཀམས་
 བཞེངས་པའི་མཆོད་རྟེན་འདི་ལས་ཉིས་འགྱུར་ལྷག་ཆེ་བ་ཞིག་
 ལ་བྱེད་ལས་མ་བཟུང་པ་ཞིག་གྲུང་འདུག །སིང་ལའི་རྒྱལ་པོ་
 རྣམས་ཀྱིས་མཆོད་རྟེན་བཞེངས་པའི་དམ་པ་དེ་ལ་སུས་གྲུང་
 འགྲན་དཀའ། དུམ་སྟོགས་དམའ་བོ་གསུམ་གྱི་རྟེང་ན་གྱར་

གྱི་དབྱིབས་བཞིན་ཡོད་པ། བལ་ཡུལ་གྱི་ཤིང་ཀླན་མཆོད་
 རྟེན་དང་འདྲ་བར་འདུག །མཆོད་རྟེན་འདིའི་ཞིག་གསེས་
 ལ་སྤྲིང་གང་པོའི་མིས་འབད་ཚུལ་བྱས་པ་ཆོད་ཀྱིས་མི་ལངས།
 ཅན་པོ་འགའ་རེས་ངེད་ཅག་གྱིས་པ་ཡིན་དུས་མཆོད་རྟེན་འདིའི་
 ཞིག་གསེས་འགོ་ཚུགས། མཆོད་རྟེན་འདི་ནམ་གྲུབ་པ་ན་ཏུ་
 ཅག་སིངས་པ་ན་མས་ཀྱིས་འཁྲར་ཐམས་ཅད་འཕྲོ་བ་པ་ཡིན་ཞེས་
 པ་མེས་ན་མས་ཀྱིས་ཡང་ཡང་སྤྲིང་བ་ཞིག་ཡོད་ཟེ། དེ་ཡང་
 མཆོད་རྟེན་སྦར་གྲུབ་ཆོ། རྒྱལ་པོ་དུཏྲག་མུ་དེ་དགའ་ལྡན་
 ནས་སྦར་ཡང་ལན་གཅིག་སིངས་པ་འབྱོན། དེ་ནས་སངས་
 རྒྱས་ཀྱི་བརྟན་པ་ཐོན་གྱི་དུས་འདྲ་བ་ཞིག་དར་བ་ཡིན་སྟེ།
 རྒྱལ་པོ་དེ་དང་སང་དགའ་ལྡན་ན་རྗེ་བཙུན་གྱི་དུང་དུ་བཞུགས་
 ཤིང་། འདི་དང་འདིའི་སྤྱན་སྦྲུལ་ཏིལ་གཉིས་མ་འོངས་པ་ན་
 བྱམས་པའི་ཉན་ཐོས་མཆོག་ཟུང་དུ་འགྱུར་དགོས་པ་ཡིན་ཟེ།
 སིངས་པའི་གཙུག་ལག་ཁང་ན་མས་ན་བྱམས་པའི་སྐྱེ་གང་ཡོད་ཀྱི་
 གཡས་གཡོན་དུ་རྒྱལ་པོ་སྐྱེ་མཆོད་འདི་གཉིས་ཀའི་སྐྱེ་འདྲ་རེ་
 ཡང་བཞེངས་ནས་འདུག །དེ་ལྟར་ན་སྤྲིང་འདིར་བོད་ཀྱི་སྐྱེ་

མ་རྩུ་འཕུལ་གྱིས་བྱོན་པ་ནི་སྤར་འགའ་ཙམ་བྱང་འདུག་མོད།
 རྩུ་འཕུལ་མ་ཐོབ་པའི་ནང་ན་ངེད་རང་སླེབས་སྤྱོད་ཐོག་ཏུ་སེམས།
 ལོ་གཅིག་དང་ཞག་གསུམ་མ་ཚང་པའི་ཟླ་བ་བཞི་བཅུད། དེའི་
 རིང་ལ་གནས་གཅིག་ཏུ་མ་ཆགས་པར། ལུ་བ་གཡང་ལྷགས་
 ཞིག་གྱོན་ཏེ་དགེ་པ་སྟེན་གྱི་ཐོབ་ཏུ་ཞུགས་ནས་ཉག་ཏུ་རྩུ་འཕུལ་
 ཁོ་ན་བྱས་པས་པལ་ཆེར་སྒྲིང་གང་པོ་འཁོར་ཙམ་བྱས། གནས་
 ཉེན་འགངས་ཆེན་རིགས་ཡོད་ཚད་ལ་མཇུག། ས་མཐར་
 རྩུང་པའི་སྟིང་རྩུང་དང་སྤེབ་པའི་མིག་རྩུ་འཕྲིགས་པའི་དད་པ་
 ཡང་ལན་དུ་མར་སྒྲིམ། ཉགས་ཚལ་དུ་ལམ་གྲོགས་མེད་པར་
 སོང་བས་སྒྲང་ཆེན་གྱི་དངངས་སྒྲག་ཙམ་དང་། ཉིན་གཉིས་
 ལ་རྩུ་དང་བས་མ་འཁྱོར་བ་ཞིག་ཀྱང་བྱང་། གས་ཆེར་རྩུ་
 མ་ཆོའི་འགམ་དུ་ཉུལ་ཞིང་། ཉ་པའི་གྲོང་རྒྱུས་སུ་བཅུད་
 པས་ལོ་བཞི་བཅུའི་བར་མ་གཤམ་པའི་རྩུའི་རྩུལ་ཡང་ལོགས་པར་
 ལོབས། སྤྲིག་སྟོན་རྒྱང་མར་འཇིབ་པ་དང་། རྩུང་མོ་བྱུར་
 མེད་བྱེད་པ་ལ་སོགས་པའི་སྟོན་མེད་པའི་རྩུས་པའི་བྱེད་པར་མང་
 པོ་རྟེན། གཞན་དགོན་པ་རེར་སླེབས་ཆེ་དགེ་སྟོང་རྒྱུས་

གྲིས་གྲོགས་ཏན་ཚད་མེད་པ་བྱས། ཁྱོང་ཁྱིར་རྣམས་སུ་ཡང་
 བོད་ཀྱི་ཡུལ་ནས་སློག་ཆགས་གསར་པ་ཞིག་སྟེབས་པའི་སྟན་
 གསལ་གྱིས་ལྟ་མོ་བལྟ་བའི་མིས་ལམ་མི་ཤོང་བ་ཙམ་ཡང་བྱུང་།
 མདོར་ན་གླིང་འདིར་ནང་པའི་གནས་སྐྱོར་བ་སུ་འདྲ་ཞིག་སྟེབས་
 ཀྱང་བས་གོས་གནས་མལ་སོགས་ཀྱི་དཀའ་ལས་ཅུང་བཅད་ཀྱང་
 མ་དགོས་པ་ཞིག་འདུག །

དེས་ན་ད་ནི་རང་ཅག་རྣམས་ཀྱི་གནའ་བོའི་པ་བྱིས་དུ་
 བྱུར་པའི་མག་རྩ་ནི། མུ་སྟེགས་ཀྱི་མན་འ་མ་དང་། སེ་
 ལེང་པའི་མག་པ་གཉིས་ཀྱིས་བབྱུང་སྟེ། ཉམས་མི་ཕེབས་
 ཤིང་། བག་མི་བྱོ་བར་བྱས། འོ་ན་ད་ནི་རང་རེ་རྣམས་སྟོ་
 སྟོགས་ཀྱི་མཚོའི་གླིང་ཕུན་སེལ་དེའི་ཆབ་དུ་བཙོལ་བ་སྐབས་
 སུ་བབས་པས། རོ་རྩེ་འཆང་དང་ཤུག་བྱབ་པའི་བདག་གཅིག་
 འབྲེལ། ཡོད་སྟེ་པ་དང་གནས་བཏན་སྟེ་པའི་རྟེན་བྱུང་འབྲེལ།
 དེས་མ་ཆད། བྱང་གི་ཐེག་ཆེན་དང་སྟོའི་ཐེག་དམན་པ་གཉིས་
 ཀའི་བར་ན། ལྷ་བ་བཀའ་བཏགས་ཀྱི་ཕྱག་རྒྱ་བཞི་ཡི་འབྲེལ་
 བ་སྟེ། གཉན་ཁིང་བབ་པའི་འབྲེལ་བ་འདི་རྣམས་ཐམས་ཅད་

ཀུན་གྱིས་བརྩི་དགོས་པ་ལགས། འོན་ཀྱང་ལྷུང་བཟེད་ནག་
 པོ་ཅན་རྣམས་ནི་ཅི་ལ་ཡང་འབྱུང་འཕྲིན་ཟ། མི་རྒྱུ་མྱེད་བྱ་
 ཅན་རྣམས་ནི་གང་ལ་ཡང་ཐོག་བརྩིས་ཆེ། ལར་ཁོང་གཉིས་
 པོ་སྲུ་ཡང་མགོ་མཁྲིགས་ལྷུ་ཚུགས་ཅན་གྱི་ཡང་ཅེར་སོན་པས།
 རེ་ཞིག་རང་རང་སོ་སོའི་ས་ནས་པན་ཚུན་དགའ་མགྱ་དྲུང་སེམས་
 གྱི་ངང་དུ་བཞུགས་ཤིང་། རྟོན་པ་དང་བརྟན་པ་གཅིག་པའི་
 གཉེན་ཅིས་ཙམ་ཞིག་མ་ཡལ་བ་ནི་ཆེས་གནད་དུ་ཆེ་བ་ལགས་
 སོ། ། ཞེས་ཁ་ཏ་རིང་མོ་འདི་ཙམ་ཞིག་བྱས་སོ། །

བརྟན་པའི་ཆ་ལུགས་རིང་ནས་ཡལ་གྱུར་ཅིང་།

འདུལ་བའི་སྤྱོད་ལམ་གྱལ་དུ་མ་ལུས་ཀྱང་།

གནས་བརྟན་དགེ་སྦྱོང་ཆོགས་དང་མཇལ་བ་འདི།

ཆེ་རབས་སྤྲུལ་མའི་ལས་ཀྱི་འབྲས་བུར་ངེས།

ཞེས་བྱ་བ་ནི་ཁ་བདེ་ཆར་བའི་མཇུག་ཏུ་སྤྱུ་ཞིག་སྒྲངས་པ་ཙམ་
 མོ། །

། གསེར་ཐང་མཇུག་ཅིང་། ། འདིར་སྤྲུས་པ།

སྒྲོ་ལམ་བྱེ་མ་ཅན་གྱི་ཐང་དུ་ངལ་བའི་རྒྱུ་འགྲོས་རབ་
བཀོད་ཅིང་།།

ངམ་ནག་གྱུ་མཆོའི་འོབས་ཀྱིས་བསྐྱར་བའི་ས་ཡི་མུ་བྱུད་
མངོན་བཞུག་ཏེ།།

གཅེས་ཤིང་འཕང་བའི་སྒྲོག་གི་ཉག་ཐག་རལ་གྱིའི་སོ་
ལ་བྱངས་པ་ལས།།

དཀའ་བའི་ལོ་ཟླ་རིང་མོ་བད་ནས་ཅི་ཞིག་ལྟར་སྟེས་
གཞུང་འདི་བྱུང་།།

ཆེན་པོའི་ལུང་དང་གསེར་གྱི་མཚུལ་བཅས།།

བསྐྱལ་བའི་སྒྲིས་བུ་སུ་ཡང་མ་མཆིས་གྱི།།

རིགས་པའི་དབྱིག་མཛོད་འདོར་ལ་ཕངས་པའི་སྒོས།།

རང་གིས་དཀའ་བ་འབྱར་དུ་བྱངས་ཏེ་བྲིས།།

དབང་འགྱུར་ཁྲག་ལ་རྒྱུས་པའི་མེ་འབར་བའི།།

དམར་སེར་ཕྲག་དོག་མིག་ལ་ཆེར་འཛིགས་ཀྱང་།།

མཉོག་ཆུང་ཐོས་པ་བསགས་པའི་བག་ཆགས་ལ།
གོམས་པའི་རང་སེམས་རིགས་པའི་གདམ་ལ་ཆགས།

ཐོས་བརྩོན་གེས་རབ་ཅན་གྱི་སྤྲིང་གི་སྒོར།
ཅི་སྟེ་བྲགས་ན་འབད་པའི་འབྲས་བུ་སྟེ།
སྐྱགས་པའི་འཇུ་མ་དང་ཕྱག་པའི་ལེགས་སོ་ལ།
རེ་བའི་ཆི་ལམ་བདག་ལ་ནམ་ཡང་མེད།

ཟས་དང་སྒྲིམ་གྱི་མཁོ་བ་ཟད་པའི་སྐྱག་གི་ཕུང་པོ་ཞིག་
གྱུར་ཅིང་།
རྟེན་དང་བཀྱར་བ་སྟེའི་རེ་ཐག་ཆད་པའི་རུས་གོང་
ཆོགས་ནམས་འཐོར་བ་ན།
དཀའ་བས་བསགས་པའི་མང་ཐོས་ཕུང་པོ་ཡི་གེའི་
གཟུགས་སུ་གྱུར་པ་འདིས།
མ་མཐོང་གོགས་པོ་ནམས་ཀྱི་མདུན་དུ་བྱ་ཆེན་པན་པའི་
ལམ་མཆོན་གོག །

Printed by **SHERIG PARKHANG**
TIBETAN CULTURAL PRINTING PRESS,
Dharmasala-176215 (H.P.)